

भा० तैत्तिरीयकसारस्य मयाऽऽचार्यप्रसादतः ।

विस्मष्टार्थरूचीनां हि व्याख्येयं सम्प्रणीयते ॥ ३ ॥

नित्यान्यधिगतानि कर्माण्युपात्तदुरितक्षयार्थानि काम्यानि च फलार्थिनां पूर्वस्मिन् ग्रन्थे । इदानीं कर्मापादानपरिहाराय ब्रह्मविद्या प्रस्तूयते । कर्महेतुः कामः स्यात् प्रवर्त्तकत्वात् । आप्तकामानां हि कामाभावे स्वात्म-

षा० पदार्थसंसर्गस्यैव वाक्यार्थत्वात् सूत्रकारेणोपनिषत्तात्पर्यस्य निरूपितत्वाच्च व्यर्थः पृथग्याख्यारम्भ इत्याशङ्काह । विस्मष्टार्थेति ॥ मन्दमतीनां स्वत एव निःशेषपदार्थस्मरणासम्भवादुपनिषद्गतनिःशेषपदार्थानां विशिष्य निःसंशयं ज्ञानं ये रोचयन्ते तेषामुपकारायेत्यर्थः ॥ ३ ॥

कर्मविचारेणैवोपनिषदो गतार्थत्वादुपनिषत्प्रयोजनस्य निःश्रेयसस्य कर्मभ्य एव सम्भवात् पृथग्याख्यारम्भो न युक्त इत्याशङ्कामपनेतुं कर्मकाण्डार्थमाह । नित्यानीति ॥ अथातो धर्मजिज्ञासेति जैमिनिना धर्मग्रहणेन सिद्धवस्तुविचारस्य पर्युदस्तत्वान्नोपनिषदो गतार्थत्वमित्यर्थः । तानि च धर्माणि सञ्चितदुरितक्षयार्थानि धर्मेण पापमपनुदतीति श्रुतेर्न निःश्रेयसार्थानि । न केवलं जीवतो ऽवश्यकर्त्तव्यानि अधिगतानि फलार्थिनां काम्यानि च । न तान्यपि निःश्रेयसार्थानि । स्वर्गकामः पशुकाम इत्यादिवत् मोक्षकामोऽदः कुर्यादित्यश्रवणात् । अतः संसार एव कर्मणां फलमित्यर्थः । कर्मकाण्डार्थमुक्त्वा तत्राविचारितमुपनिषदर्थमाह । इदानीमिति ॥ कर्मणामुपादाने ऽनुष्ठाने यो हेतुस्तन्निरुत्तर्यं ब्रह्मविद्या अस्मिन् ग्रन्थे आरभ्यते । अतः सानिदानकर्मान्मूलनार्थत्वादुपनिषदः कर्मकाण्डविरुद्धत्वान्न गतार्थत्वमित्यर्थः ॥ कर्मानुष्ठानहेतुनियोगस्तस्य प्रमाणसिद्धत्वान्न विद्यया विरोध इत्याशङ्काह । कर्महेतुरिति ॥ अस्य इदं साधनमित्येतावच्छास्त्रेण बोध्यते । यस्य यत्राभिलाषः स तत्र प्रवर्त्तते कामत एव । अतो न नियोगस्य प्रवर्त्तकसम्भावनापीत्यभिप्रायः ॥

भा० न्यवस्थानात् प्रवृत्त्यनुपपत्तिः । आत्मकामत्वे चाऽऽप्त-
कामता । आत्मा हि ब्रह्म । तद्विदो हि परप्राप्तिं
वक्ष्यति । अतोऽविद्यानिवृत्तौ स्वात्मन्यवस्थानं परप्राप्तिः ।
अभयं प्रतिष्ठां विन्दते । एतमानन्दमयमात्मानमुपस-
ङ्गामतीत्यादिश्रुतेः । काम्यप्रतिषिद्धयोरनारम्भादारब्धस्य
चोपभोगेन चयान्नित्यानुष्ठानेन प्रत्यवायाभावादयन्नत
एव स्वात्मावस्थानं मोक्षः । अथवा निरतिशयायाः
प्रोतेः स्वर्गशब्दवाच्यायाः कर्महेतुत्वात् कर्माभ्य एव
मोक्ष इति चेन्न । कर्मानेकत्वात् । अनेकानि ह्यारब्ध-

धा० सति कामे प्रवृत्तिरित्यन्वयः ॥ उक्तकामाभावे न प्रवृत्तिरिति
व्यतिरेकमाह । आप्तेति ॥ अभिलषितविषयप्राप्तिः कामनिवृत्तौ
हेतुर्न विद्या अतः कथं कर्महेतुपरिहाराय विद्यारम्भ इत्या-
शङ्काह । आत्मकामत्वे चेति ॥ कामितविषयप्राप्त्या कामस्य
तात्कालिकोपशममात्रं न तूच्छेदः पुनर्विषयाकाङ्क्षादिदर्शनात् ।
आत्मकामनापि निरङ्कुशा आत्मैव वस्तु नान्यत्ततोऽस्तीत्येवंरूपा
आत्मकामत्वे सति भवति । कामितेच्छाभावात् । आत्मनो ह्यद-
यानन्दरूपमजानन्नेव व्यतिरिक्तं विषयं पश्यन् कामयते । ततः
कामस्यात्माविद्यामूलत्वादात्मविद्यैव तन्निवृत्तिहेतुरित्यर्थः ॥ भव-
त्वात्मविद्या कामविरोधिनी कर्महेतुपरिहाराय ब्रह्मविद्या
प्रस्तूयत इति कथमुक्तं तत्राह । आप्तेति ॥ आनन्दमयं परमा-
त्मानमादाय श्रुतिरुदाहृता एवं तावत्कर्मकाण्डेनागतार्थत्वात्
कर्मभ्योऽसम्भाव्यमाननिःश्रेयसप्रयोजनत्वाच्चोपनिषदो व्याख्या-
रम्भं सम्भाव्यं पुनरारम्भवादिनोऽभिप्रायमुद्गावयति । काम्य-
प्रतिषिद्धयोरिति ॥ आत्यन्तिक्रागामिशरीरानुत्पादे स्वरूपा-
वस्थानं निःश्रेयसं शरीरानुत्पादश्च हेत्वभावादेव सेत्स्येति
किं ज्ञानार्थोपनिषदारम्भेति चेत्तदर्थः । नतान्तरमाह । अयमेति ।
यदेव स्वर्गसाधनं ज्योतिष्टोमादि तदेव मोक्षसाधनं इति चेत्-

भा० कर्मफलानि चानेकजन्मान्तरकृतानि विरुद्धफलानि कर्माणि सम्भवन्ति । अतस्तेष्वनारब्धकर्मफलानामेकस्मिञ्जन्मनि उपभोगक्षयासम्भवाच्छेषकर्मनिमित्तशरीरारम्भोपपत्तिः कर्मशेषसद्भावसिद्धिश्च । तद्य इह रमणीयचरणाः । ततः कर्मशेषेणेत्यादिसृष्टिशतेभ्यः ।

द्रष्टानिष्टफलानामनारब्धानां क्षयार्थानि नित्यानीति चेन्न । अकरणे प्रत्यवायश्रवणात् । प्रत्यवायशब्दे ह्यनिष्टविषयः । नित्याकरणनिमित्तस्य प्रत्यवायस्य दुःखरूपस्यागामिनः परिहार्यार्थानि नित्यानीत्यभ्युपगमात् ।

षा० शयप्रोतेः स्वर्गपदार्थस्य मोक्षादन्यत्रासम्भवात्सति शरीरे क्लेशावश्यम्भावादित्यर्थः ॥ एकभविकपक्षमाद्यं मतं प्रत्याख्याति । नेत्यादिना ॥ यद्यपि वर्त्तमाने देहे काम्यं प्रतिषिद्धञ्च नारम्भे तमुमुक्षुः तथापि सञ्चितस्थानेकस्य सम्भवाद्देवभावोऽसिद्ध इत्यर्थः । प्रायेणानभिव्यक्तानि सर्वाण्येव कर्माणि सम्भूय एकं शरीरमारम्भन्ते तत्र सर्वेषामुपभोगेन क्षयितत्वात् सञ्चितं कर्मैव नास्तीति शङ्कानिराकरणायोक्तं । विरुद्धफलानीति ॥ स्वर्गनरकफलानां ज्योतिष्टोमब्रह्महत्यादीनामेकस्मिन् देहे भोगेन क्षयासम्भवात् प्रायेणस्य सर्वाभिव्यक्तत्वे प्रमाणाभावाद्बलवता प्रतिबद्धस्य दुर्बलस्यावस्थानं सम्भवतीत्यर्थः ॥ सम्भावनामात्रमेतन्नात्र प्रमाणमस्तीत्याशङ्काह । कर्मशेषेति ॥ प्रेत्य स्वकर्मानुभूय ततः शेषेण जन्म प्रतिपद्यत इति स्वर्गादवरोहतां कर्मशेषं दर्शयतीत्यर्थः ॥

सञ्चितकर्मसद्भावमङ्गीकृत्य देहान्तरारम्भो न भविष्यतीत्याह । इत्येति ॥ एतद्भाविनां सिद्धान्तविरुद्धमित्याह । नेति ॥ मुमुक्षुणानुष्ठितस्य नित्यादेः सञ्चितकर्मक्षयार्थत्वाभ्युपगमेऽपि नाभिमतसिद्धिरित्याह । यदि नामेति ॥ यच्चोक्तं । मुमुक्षुः काम्यानि वर्जयेदिति तदप्यसति विवेकबले दुर्घटं । सति मूला-

भा० न त्वनारब्धफलकर्मक्षयार्थानि । यदि नामाऽनारब्धकर्म-
 क्षयार्थानि नित्यानि कर्माणि तथाप्यशुद्धमेव चेपचेयुर्न
 शुद्धं विरोधाभावात् । न हीष्टफलकर्मणः शुद्धरूपत्वा-
 न्नित्यैर्विरोध उपपद्यते । शुद्धाशुद्धयोर्हि विरोधो युक्तः ।
 न च कर्महेतूनां कामानां ज्ञानाभावे निवृत्त्यसंभवा-
 दशेषकर्मक्षयोपपत्तिः । अनात्मविदो हि कामोऽनात्म-
 फलविषयत्वात् स्वात्मनि च कामानुपपत्तिर्नित्यप्राप्तत्वात्
 स्वयञ्चात्मा परं ब्रह्मेत्युक्तं । नित्यानाञ्चाकरणमभाव-
 स्ततः प्रत्यवायानुपपत्तिरिति । अतः पूर्वोपचितदुरितेभ्यः

आ० ज्ञाने कामोद्भवस्य दुर्निवारत्वादित्याह । न च कर्महेतूनामिति ॥
 ननु कामो नाज्ञानमूलः । आत्मविदामपि कामदर्शनादित्यत
 आह । स्वात्मनि चेति ॥ सर्व्व आत्मेति पश्यतां तत्त्वतो विष-
 याभावादेव कामानुपपत्तिः । रसनादिप्रवृत्तिनिमित्तन्तु कामा-
 भास एव वास्तवाभिनिवेशाभावादित्यर्थः । तेषामर्चिरादि-
 मार्गेण ब्रह्मप्राप्तेः कामना नास्तीति नाशङ्कनीयमित्याह । स्वय-
 ञ्चेति ॥ यच्चोक्तमकरणनिमित्तप्रत्यवायपरिहारार्थानि नित्या-
 नीति तत्राह । नित्यानाञ्चेति ॥ आगामि दुःखं प्रत्यवाय उच्यते
 तस्य भावरूपस्य नाभावो निमित्तं । पापः पापेनेति श्रुतेः ।
 निघ्निद्वाचरणनिमित्तत्वाद्दुःखस्येत्यर्थः । अकुर्व्वन् विहितं कर्म
 निन्दितञ्च समाचरन् । प्रसज्जंश्चेन्नियार्थेषु नरः पतनमृच्छतीति
 श्लष्टप्रत्ययादकरणस्यापि प्रत्यवायनिमित्तत्वमवगतमित्याशङ्का-
 ह । अतः पूर्व्वेति ॥ यदि यथावन्नित्यनैमित्तिकानुष्ठानमभविष्य-
 त्तदा सञ्चितदुरितक्षयोऽभविष्यत् । न चायं विहितमकार्षीदि-
 त्यतः प्रत्यवायी भविष्यतीति शिष्टैर्लक्ष्यते । यथा विचिकित्सन्
 श्रौत्रिय इति । ततः श्लष्टप्रत्ययस्यान्यथाव्युत्पन्नत्वान्न तद्गलाद-
 करणे हेतुत्वमवगन्तुं शक्यत इत्यर्थः । लक्षणहेत्वोः क्रियाया
 इति श्लष्टप्रत्ययस्योभयत्र विधाने सति किमिति हेतुत्वमेव न

भा० प्राथमाणायाः प्रत्यवायक्रियाया नित्याकरणं लक्षणमिति
अकुर्वन्विहितं कर्मेति हि शतुर्नानुपपत्तिः । अन्यथा
अभावाद्भावोत्पत्तिरिति सर्वप्रमाणव्याकोपः ॥

इत्यतोऽद्यत्नतः स्वात्मन्यवस्थानमित्यनुपपन्नं । यच्चोक्तं
निरतिशयप्रीतेः स्वर्गशब्दवाच्यायाः कर्मनिमित्तत्वात्कर्मा-
रब्ध एव मोक्ष इति । तन्न । नित्यत्वान्मोक्षस्य । न हि नित्यं
किञ्चिदारभ्यते । लोके यदारब्धं तदनित्यमित्यतो न
कर्मारब्धो मोक्षः । विद्यासहितानां कर्मणां नित्यारम्भसा-

ष्वा० गृह्यते तत्राह । अन्यथेति ॥ अभावरूपस्य कार्यस्य भावरूपमेव
कारणमिति प्रत्यक्षादिभिरवगतं शब्दप्रत्ययादभावस्य हेतुत्वा-
भिधाने सर्वप्रमाणविरोधः स्यादित्यर्थः ॥

ननु त्वयाप्यकरणस्य प्रत्यवायलक्षणत्वमिष्टं । भाट्टैश्चानुपल-
म्भस्याभावप्रमितिहेतुत्वमिष्यते । तार्किकैश्च प्रतिबन्धकाभावस्य
तत्तत्प्रागभावस्य च तत्तत्कार्यव्यवस्थापकत्वमिष्यते तत्कथं भाव-
स्यैव कारणत्वं । तदुक्तं ॥ भावो यथा तथाऽभावः कारणं
कार्यवन्मतमित्युच्यते ॥ अस्माभिस्तावदभावस्य स्वरूपेण कारणत्वं
नेष्टं किन्तु तद्भानस्य प्रत्यवायगमकत्वमिष्टं । तेन च रूपेण न
प्रत्यवायजनकत्वमिष्यते । नित्याकरणज्ञाने प्रत्यवायभावाप्रस-
ङ्गात् । भाट्टानामपि च केषाञ्चिज्ज्ञातस्य योग्यानुपलम्भस्या
भावप्रमितिहेतुत्वंसतया तु प्रमितिहेतुत्वेऽभावप्रमायाः प्रत्यक्ष-
त्वापातः । तार्किकाणामपि प्रतिबन्धकाभावस्य कारणत्वेऽन्यो-
न्याश्रयत्वप्रसङ्गान्न प्रामाणिकत्वं । प्रागभावस्यापि ज्ञातरूपेण
जन्यज्ञापकत्वमेव । यस्मादिदं प्राङ्गानीत्तस्मादिदानो जातमिति ।
न तु जनकत्वं प्रागभावस्य नियतप्रागभावित्वेन कारणत्वं
प्राक्कालस्य स्वदत्ततापातः । प्रागभावित्वमपि चान्यथासिद्ध-
मित्युक्तं तत्त्वलोके । यस्मादकरणनिमित्तप्रत्यवायपरिहारार्थं
न नित्यं कर्म किन्तु कर्मणा पितृलोकः सर्व एते पुण्यलोका

भा०मर्थ्यमिति चेन्न । विरोधात् । नित्यञ्चारभ्यत इति
 विरुद्धं यद्विनष्टं तदेव नोत्पद्यत इति प्रध्वंसाभावव-
 न्नित्योऽपि मोक्ष आरभ्य एव चेन्न । मोक्षस्य भाव-
 रूपत्वात् । प्रध्वंसाभावतोऽप्यारभ्यत इत्यभावस्य विशेषा-
 भावादिकल्पमात्रमेतत् । भावप्रतियोगी ह्यभावः ॥
 यथा ह्यभिन्नेऽपि भावो घटपटादिभिर्विशेष्यतेऽभिन्न
 एव घटभावः पटभाव इत्येवं निर्विशेषो भावाभावक्रिया-

धा० भवन्तीति श्रुतेः पितृलोकप्राप्तिफलं । तस्मान्न यथोक्तचरितस्य
 शरीरानुत्पाद इत्याह । अयत्नत इति ॥ द्वितीयमतमनूय
 दृषयति । यथोक्तनित्यादिना ॥ विद्यासहितेनापि कर्मणा
 चारभ्यन्मोक्षस्तर्ह्यनित्य एव यत्कृतकं तदनित्यमिति व्याप्तिद-
 र्शनादित्युक्तं तत्र व्याप्तिभङ्गं भगवानः शङ्कते । यद्विनष्टमिति ॥
 भावरूपत्वादिति ॥ यद्भावस्य कार्यं तदनित्यमिति व्याप्तेस्तव च
 मोक्षस्य निरतिशयप्रतिभावत्वादनित्यत्वं स्यादेवेत्यर्थः । प्रध्वंसा
 भावस्य कार्यत्वमभ्युपगम्य यत्प्रध्वंसातिरिक्तं कार्यं तदनित्यमिति
 व्याप्तिर्व्याख्याता एव । वस्तुतस्तु प्रध्वंसस्य कार्यत्वमपि नास्ती-
 त्याह । प्रध्वंसेति ॥ जन्याश्रयत्वं तावत्प्रध्वंसस्य न कार्यत्वं । जन्ये
 नैरुक्ते भावविकारत्वाभ्युपगमात् । नापि प्रागसतः सत्तासम-
 वायादिलक्षणं तदनभ्युपगमात् । नाप्युत्तरकालयोगः कालेन
 सम्बन्धाभावात् । अथच्छेदावच्छेदकभावस्य समवायमूलत्वात्
 सम्बन्धान्तरमूलकत्वाददर्शनादुत्तरकालस्य प्रध्वंसावच्छेदकत्वस्वभा-
 वच्छेदन्यावच्छेदकत्वस्वभावो न स्यात् । तस्मादभावस्य निर्वि-
 शेषकत्वात् कार्यत्वं कल्पनामात्रपरमिति भावः । किञ्चा-
 भावस्याभावविशेषमात्रस्वभावत्वाद्भावविरोधित्वाच्च न भाव-
 रूपो धर्मः सम्भवतीत्याह । भावेति ॥ नन्वभावश्चतुर्विधस्त-
 त्रानित्यः प्रागभावः प्रध्वंसादयस्तु नित्याः ततः कथं निर्विशेष-
 त्वमित्याशङ्क्याह । यथा हीति ॥ भावप्रत्ययस्य एकाकारत्वा-
 देक एव भावाभावच्छेदकभेदाद्भिन्न इव प्रकाशते । तथा

मा० गुणयोगाद्वादिवद्विकल्प्यते । न हि अभाव उत्पलादिव-
द्विशेषणसहभावी । विशेषणवत्त्वे भाव एव स्यात् । विद्याकर्म-
कर्तृनित्यत्वाद्विद्याकर्मसन्तानजनितमोक्षनित्यत्वमिति चेन्न ।
गङ्गास्रोतोवत् कर्तृत्वस्य दुःखरूपत्वात् । कर्तृत्वोपरमे च
मोक्षविच्छेदात् । तस्मादविद्याकामकर्मापादानहेतुनि-
वृत्तौ स्वात्मन्यवस्थानं मोक्ष इति । स्वयञ्चात्मा ब्रह्म तद्वि-
ज्ञानादविद्यानिवृत्तिर्मात्र इति ब्रह्मविद्यार्थोपनिषदा-
रभ्यते । उपनिषदिति विद्योच्यते । तच्छीलिनां गर्भज-
न्मजरादिनिशातनात् । तदवसादनाद्वा ब्रह्मणो वोपनि-

आ० निषेधप्रत्ययस्यैकाकारत्वादेक एवाभावोऽवच्छेदकभेदभिन्न इव
प्रकाशते । जायते नश्यति चेति क्रियायोगात् सङ्ख्यागुणयो-
गाद्द्रव्यवदभावो विकल्प्यते न तु तत्त्वतः सविशेष इत्यर्थः ॥
इतश्च न तत्त्वतः सविशेष इत्याह । न हीति ॥ विशेषणं
हि विशेष्यान्वयि प्रसिद्धं । प्रतियोगिना च विशेषणेन
नाभावस्य सहभावोऽस्ति । घटप्रध्वंसस्य नित्यत्वे घटस्यापि
नित्यत्वप्रसङ्गात् । घटसहभावित्वे च तदभावत्वव्याघातात् भावा-
भावयोः सहानवस्थानरूपविरोधाभ्युपगमात् । ततः प्रति-
योगिविशेषादभावः सविशेषः कार्यत्वादिधर्मवानिति भ्रम-
मात्रमित्यर्थः । एवं प्रध्वंसदृष्टान्तेन शङ्कितं नित्यत्वं परिहृत्य
प्रकारान्तरेणाशङ्कं निषेधति । विद्याकर्मत्यादिना ॥ विद्या-
कर्मणोः कर्त्ता नित्य इति साधनसातत्यात्साध्यसातत्यं न वाच्यं ।
कर्तृत्वस्यानुपरमेऽनिर्मात्तप्रसङ्गादुपरमे च साधनसातत्या
भावान्मोक्षस्य विच्छित्तिः स्यादित्यर्थः । यस्मान्निश्रेयसं ब्रह्मज्ञानं
विना दुष्प्रापं तस्मादित्युपसंहारः । ब्रह्मविद्यायामुपनिषच्छब्द-
प्रसिद्धिरपि विद्याया एव निश्रेयससाधनत्वे प्रमाणमित्याह ।
उपनिषदिति ॥ निशातनाच्छिथिलीकरणादित्यर्थः । अस्यां

तैत्तिरीयोपनिषदारम्भः ॥

उ० हरिः ॐ ॥ शं नो मित्रः शं वरुणः १ शं नो भवत्व-
र्यमा १ शं न इन्द्रो बृहस्पतिः १ शं नो विष्णुरू-
द्रामः १ नमो ब्रह्मणे १ नमस्ते वायो १ त्वमेव
प्रत्यक्षं ब्रह्मासि १ त्वामेव प्रत्यक्षं ब्रह्म वदिष्यामि १

भा० गमयित्वात् उपनिषत् । न वास्याः परं श्रेय इति । तदर्थ-
त्वाद्ब्रह्मण्योऽप्युपनिषत् ॥

शं सुखं प्राणवृत्तेरङ्गश्चाभिमानी देवतात्मा मित्रो नो
ऽस्माकं भवतु । तथैवापानवृत्तेरात्रेश्चाभिमानी देवतात्मा
वरुणः । चक्षुष्यादित्ये वाभिमानी अर्यमा । वले इन्द्रः । वाचि
बुद्धौ च बृहस्पतिः । विष्णुरूद्रक्रमो विस्तीर्णक्रमः पादयो-
रभिमानी । एवमाद्याध्यात्मदेवता शं नो भवत्विति सर्व-
त्रानुपङ्गः । तासु हि सुखकृतु विद्याश्रवणधारणोपयोगा
अप्रतिबन्धेन भविव्यन्तीति तत्सुखकर्तृत्वं प्रार्थ्यते शं नो
भवत्विति ॥ ब्रह्मविद्याविविदिपुणा नमस्कारवन्दनक्रिये

श्या० विद्यायां निमित्तभूतायां परं श्रेयो ब्रह्म जीवस्योपनिषन्न स्वात्म-
तवोपस्थितं भवतीत्यर्थः ॥

एवमुपनिषदां व्याख्यारम्भं सम्भाव्य प्रतिपदव्याख्यामार-
भते । शं सुखमित्यादिना ॥ शं नो भवत्विति ॥ सुखकृतुत्वित्यर्थः ।
अध्यात्मप्राणकारणाभिमानीनां देवतानां सुखकृतुत्वं किमिति
प्रार्थ्यते तत्राह । तासु ह्येति ॥ श्रवणं गुरुपादोपसर्पणपूर्वकं
वेदान्तानां तात्पर्यावधारणं । धारणं श्रुतस्याप्यविस्मरणमुप-
योगः शिष्येभ्यो निवेदनं । अन्यद्ब्रह्म वायुश्चान्य इति नाशङ्कनीय-

उ० ऋतं वदिष्यामि । सत्यं वदिष्यामि । तन्माम-
वतु । तद्वक्तारमवतु । अवतु मां । अवतु
वक्तारं । ॐ शान्तिः शान्तिः शान्तिः ॥ १ ॥ सत्यं
वदिष्यामि पञ्च च ॥ १ ॥ इति प्रथमोऽनुवाकः ॥

भा० वायुविषये ब्रह्मविद्योपसर्गशान्त्यर्थं क्रियेते । सर्व्वक्रियाफ-
लानां तदधीनत्वात् ब्रह्म वायुस्तस्मै ब्रह्मणे नमः । प्रह्नी-
भावं करोमीति वाक्यशेषः । नमस्ते तुभ्यं हे वायो नम-
स्करोमीति । परोक्षप्रत्यक्षाभ्यां वायुरेवाभिधीयते । किञ्च
त्वमेव चक्षुराद्यपेक्ष्य वाह्यं सन्निकृष्टमव्यवहितं प्रत्यक्षं
ब्रह्मासि यस्मात्तस्मात्त्वामेव प्रत्यक्षं ब्रह्म वदिष्यामि । अतं
यथाशास्त्रं यथाकर्त्तव्यं बुद्धौ सुपरिनिश्चितमर्थं तदपि
त्वदधीनत्वात्त्वामेव वदिष्यामि । सत्यमिति वाक्कायाभ्यां
सम्पाद्यमानः सोऽपि त्वदधीन एव सम्पाद्य इति त्वामेव
सत्यं वदिष्यामि । तत्सर्व्वीत्सकं वाख्यायं ब्रह्म मयैव स्तुतं सत्
मां विद्यार्थिनमवतु विद्यासंयोजनेन । तदेव ब्रह्म वक्तार-

चा० मित्याह । परोक्षेति ॥ ब्रह्म इति परोक्षेणैव ब्रह्मेत्याचक्षत इति
श्रुतेः । वायुशब्देन च प्रत्यक्षतया निर्देशः । प्राणस्य प्रत्यक्षत्वादित्यर्थः । यद्यपि सूत्रात्स्वरूपेण वायुः परोक्षस्तथाप्यध्यात्मिक-
प्राणवायुरूपेण ब्रह्मशब्दवाचत्वेऽप्यपरोक्षत्वमित्याह । किञ्चेति ॥
वाह्यं चक्षुरादिरूपदर्शनाद्यनुमेयत्वाद्यवहितं । प्राणस्त्वव्यवधा-
नेन साक्षिवेद्यः सन्निकृष्टश्च भोक्तुरिति चक्षुराद्यपेक्षया प्रत्यक्ष
इत्यर्थः । वृंहणाद्ब्रह्म । प्राणवृत्तेन असनादिना* शरीरादेर्बृंहणं

उ० ॐ शीक्षां व्याख्यास्यामः । वर्णाः स्वरः । मात्रा

भा० माचार्यं वक्तृत्वमामर्त्यसंयोजनेनावतु । मानवतु वक्तारमिति
पुनर्वचनमादरायं । ॐ शान्तिः शान्तिः शान्तिरिति
त्रिवचनमधात्मिकाधिभौतिकाधिदैविकानां विद्याप्राप्त्यु-
पसर्गाणां प्रसरायं ॥ १ ॥ इति प्रथमोऽनुवाकः ॥ ॥

अर्थज्ञानप्रधानत्वादुपनिषदो अन्यपाठे यत्नोपरमो
गा भवति शिचाध्याय आरभ्यते ॥ शिचा शिच्यतेऽनयेति
वर्णाद्युच्चारणलक्षणं । शिच्यन्त इति वा शिचा वर्णादयः ।
शिलैव शीचा दैव्यं ज्ञान्दमं तां शीक्षां व्याख्यास्यामो
विष्णुसाममन्तात् कथयिष्यामः । चक्षिडो वा ख्यात्रादिष्टस्य
व्याङ्मूर्धन्य व्यक्तत्वात् कर्मण एतद्रूपं । तत्र वर्णाऽकारादिः ।
स्वर उदात्तादिः । मात्रा उखाद्याः । वलं प्रचक्षविशेषः ।
मान वर्णानां मध्यमवृत्त्योच्चारणं समता । मन्तानः मन्ततिः
संचितेत्यर्थः । एषो हि शिचितव्योऽर्थः । शिचा यस्मि-

ष्या० प्रसिद्धमित्यर्थः । यथा राज्ञो दैवारिकं कश्चिद्राजा दिदृक्षुराह
त्वमेव राजेति तथा द्वादस्य ब्रह्मणो दारपालं दार्दं ब्रह्म
दिदृक्षुमुमुक्षुराह त्वमेव प्रवृत्तं ब्रह्म वदियामीति । ब्रह्मवदन-
क्रिया प्राग्देवतास्तुत्यर्था । स्तुत्यन्तरमाह । ऋतमित्यादिना ॥
१ ॥ इति प्रथमोऽनुवाकः ॥ ॥

यत्नोपरम इति ॥ स्वरोपयत्नप्रमादो माभूदित्यर्थः । अन्यथा
विवक्षितार्थसिद्धिरेव न न्यात्तदुक्तं । मन्तो हीनः स्वरतो वर्णतो वा
मिथ्याप्रयुक्तो न तमर्थमाह । सवाग्यञ्चो यजमानं हिनस्ति यथे-
न्द्रशत्रुः स्वरतोऽपराधादिति ॥ ऋद्धगमिति ॥ ऋद्धगं शाखं । ऋट्ट-
रघाणां मूर्द्धा । ऋचुयशानां तान्मित्यादि तस्याऽन्यत्रैव सिद्धत्वात् ।

उ० बलं । साम सन्नानः । इत्युक्तः शीक्षाध्यायः ॥ १ ॥
 शीक्षां पञ्च ॥ २ ॥ इति द्वितीयोऽनुवाकः ॥ ॥
 सह नौ यशः । सह नौ ब्रह्मवर्चसं । अ-
 यातः संहिताया उपनिषदं व्याख्यास्यामः ॥

भा० न्नधाये सोऽयं शीक्षाध्याय इति । एवमुक्त उदितः उक्त
 इत्युपसंहार उत्तरार्थः । ॥ २ ॥ इति द्वितीयोऽनुवाकः ॥

अधुना संहितोपनिषदुच्यते । तत्र संहिताद्युपनिषत्परि-
 ज्ञाननिमित्तं यद्यज्ञः प्रार्थ्यते तन्नौ आचर्योः शिष्याचार्ययोः
 सहैवास्तु । तन्निमित्तञ्च यद्ब्रह्मवर्चसं तेजस्तच्च सहैवास्तु इति
 शिष्यवचनमाशीः । शिष्यस्य हि अज्ञतार्थत्वात्प्रार्थनोपपद्यते ।
 नाचार्यस्य । ज्ञतार्थत्वात् । ज्ञतार्थो हि आचार्यो नाम
 भवति । अद्यान्तरमध्यचनलक्षणविधानस्य पूर्ववृत्तस्य
 यतोऽत्यर्थं ग्रन्थभाविता बुद्धिर्न शक्यते सहसाऽर्थज्ञानवि-

चा० इह कर्मव्युत्पत्तिरेव शिक्षाशब्दस्य ग्राह्या । चत्तिडः ख्याज्
 वालिटीतिस्त्रेण ख्याजादिष्ठो यस्य तस्येदं रूपं । न ख्याप्रकथने
 इत्यस्य सोपसर्गस्य प्रयोगानभिधानादित्यर्थः ॥ २ ॥ इति
 द्वितीयोऽनुवाकः ॥

संहितावर्णानां सन्निकर्षस्तद्विषयमुपासनं प्रथमं कथ्यत
 इत्याह । अधुनेति ॥ सन्निधानाच्च स्वशाखासंहितैव ग्राह्या । शं
 नो मित्र इत्याशीर्वाद्दः कलसोपनिषच्छेषः । संहितोपनिषच्छेष-
 माशीर्वादान्तरमाह । तत्रेति वस्तुपासनं हित्वा प्रथमतः शब्दो-
 पासनविधाने हेतुरतःशब्देनोक्त इत्याह । यतोऽत्यर्थमिति ॥
 पञ्चस्त्रिति सप्तमी तृतीयार्थे विपरिणेषा । अधिकरणशब्दो
 विषयपर्यायः । पञ्चभिः पदार्थैर्विशेषितं ज्ञानं वर्णेषु वक्तव्यं ।

उ० पञ्चविंशतिवारोपु १ अधिलोकात्मधिज्योतिष-
मधिविद्यमधिप्रजमध्यात्मं १ ता महासं-
हिता इत्याचक्षते १ अथाधिलोकं १ पृथिवी
पूर्वरूपं १ द्यौरक्षररूपं १ आकाशः सन्धिः ॥
१ ॥ वायुः सन्धानं १ इत्यधिलोकं १ अथाधि-
ज्योतिषं १ अग्निः पूर्वरूपं १ आदित्य उत्तर-
रूपं १ आपः सन्धिः १ वैश्वतः सन्धानं १ इत्यधि-
ज्योतिषं १ अथाधिविद्यं १ आचार्य्यः पूर्वरूपं

भा० पञ्चविंशतिवारोपु संचिताया उपनिषदं संचिता-
विषयं दर्शनमित्येतद्गन्धमनिष्ठाष्टमेव व्याख्यास्यामः ॥
पञ्चविंशतिवारोपु ज्ञानविषयेष्वित्यर्थः । कानि
तानीत्याह । अधिलोकं लोकेष्वधि चदर्शनं तदधिलोकं ।
तथाऽधिज्योतिषमधिविद्यमधिप्रजमध्यात्ममिति । ता एताः
पञ्चविषया उपनिषदो लोकादिसहावस्तुविषयत्वात्
संचिताविषयत्वाच्च ज्ञत्यस्य ताः संचितास्य महामंचिता
इत्याचक्षते कथयन्ति वेदविद्ः । अथ तामां चयोपन्यस्ता-

या० यथा विष्णुदर्शनप्रतिमायामित्यर्थः । लोकेष्वधीति ॥ लोकानधि-
क्षत्वापादाय ध्येयत्वमित्यर्थः । विद्याशब्देन विद्याप्रतिबद्ध आचा-
र्यादिविचित्रितस्तथैव प्रजाशब्देन प्रजाप्रतिबद्धः पित्रादि-
विचित्रितः । अध्यात्ममिति ॥ आत्मानं भोक्ताश्मधिष्ठत्य यद्वर्त्तन्ते
जिज्ञादिविचित्रितः । सर्वत्र तदभिमानिनी देवतैव याच्या
अन्यगोपास्यत्वाम्भवादिति ॥ विधिगोपमर्थवादमाह । ता एता
इति ॥ संचितोपनिषदः कर्त्तव्या इत्युत्पत्तिविधिरक्तः । कथं कर्त्तव्या

उ० ॥ २ ॥ अन्नेवास्युत्तररूपं । विद्या सन्धिः
 प्रवचनं सन्धानं । इत्यधिविद्यं । अथाधि-
 प्रजं । माता पूर्वरूपं । पितोत्तररूपं । प्रजा
 सन्धिः । प्रजननं सन्धानं । इत्यधिप्रजं
 ॥ ३ ॥ अथाध्यात्मं । अधराहनुः पूर्वरूपं ।
 उत्तराहनुरुत्तररूपं । वाक् सन्धिः । जिह्वा
 सन्धानं । इत्याध्यात्मं । इतीमा महासंहिताः ।
 य एवमेता महासंहिता व्याख्याता वेद ।
 सन्धीयते प्रजया पशुभिर्ब्रह्मवर्चसेनान्नाद्येन

भा० नामधिलोकं दर्शनमुच्यते । दर्शनक्रमविवचार्योऽथशब्दः
 सर्वत्र । पृथिवी पूर्वरूपं पूर्वी वर्षः पूर्वरूपं । संहितायाः
 पूर्वं वर्षे पृथिवीदृष्टिः कर्त्तव्येत्युक्तं भवति । तथा चैत्त-
 ररूपमाकाशोऽन्तरिक्षलोकः सन्धिर्मध्यपदं पूर्वोत्तरयोः
 सन्धिचेतेऽस्मिन् पूर्वोत्तररूपे इति ॥ १ ॥ वायुः सन्धानं ।
 सन्धीयतेऽनेनेति सन्धानमित्यधिलोकं दर्शनमुक्तं । अथाधि-
 ज्यातिषमित्यादि समानं ॥ २ ॥ ३ ॥ इतीमा इत्युक्ता
 उपप्रदर्शन्ते ॥

आ० इत्याकाङ्गायां विनियोगविधिमाह । अथ तासामित्यादिना ॥
 कर्त्तुरेकत्वादनुष्ठेयानां वज्रत्वादवश्यम्भाविनि क्रमे विशेषनियमा-
 र्थोऽथशब्दः । हृदयस्याग्रेऽवत्यथ जिह्वाया अथ वक्षस इतिवदु-
 पप्रदर्शन्ते पराम्शन्ते अधिकारिविधिप्रदर्शनाय ॥

उ० सुप्रगेण लोत्रेण ॥ ४ ॥ सन्धिराचार्यः पूर्वरूप-
मित्यधिप्रज्ञं लोत्रेण ॥ ३ ॥ इति तृतीयोऽ-
नुवाकः ॥ ॥

भा० यः कश्चिदेवमेता मरामंरिता व्याख्याता वेद उपास्ते ।
वेदेत्युपासनं न्याह्निज्ञानाधिकागदिति प्राचीनयोग्योपा-
स्तेति वचनान् । उपासनञ्च यथाशास्त्रं तुल्यप्रत्ययमन्ततिर-
महोर्णा च । अतस्तत्प्रत्ययैः शास्त्रोक्तान्मन्त्रविषया च ।
प्रसिद्धोपासनशब्दार्थः । लोकं गुरुमुपासते राजानमु-
पासत इति । यो हि गुर्वादीन् मन्त्रतसुपचरति स उपास्त
इत्युच्यते । स च फलमाप्नोत्युपासनस्य । अतोऽत्रापि य
एवं वेद मन्वीयते प्रजादिभिः स्वर्गान्तैः प्रजादिफलमा-
प्नोतीत्यर्थः ॥ ३ ॥ इति तृतीयोऽनुवाकः ॥

व्या० यथा दर्शादयः यज्ञ्यागाः समुचिताः फलसाधनमधिका-
रांशेनाभेदात् तथा पक्षोपनिषदः समुचिताः प्रजादिफल-
कामस्नानुष्ठेया इत्याह । यः कश्चिदित्यादिना ॥ फलकामिना
ऽनुष्ठेयमानं संहितोपासनं कामितफलस्य भवति । फला-
नभिसन्धिना चानुष्ठेयमानं ब्रह्म विद्यार्थं भवति । मेधा-
र्धनेन ब्रह्मणोऽवगन्तुमशक्यत्वान्मेधाकामस्य जपोऽपि ब्रह्मवि-
द्यार्था भवति । श्रीविद्भिनेन सत्त्वशुद्धयर्थं यागाद्यनुष्ठातुं न
शक्यत इति । श्रीकामस्य हेमोऽपि परम्परया ब्रह्मविद्यो-
पयोगेति महत्तात्पर्यं विद्यासन्निधिसमाप्तानां सर्वत्र
द्रष्टव्यं ॥ ४ ॥ इति तृतीयोऽनुवाकः ॥

उ० यश्छन्दसामृषभो विश्वरूपः । छन्दोभ्यो
 ऽध्यमृतात्सम्बभूव । स मेन्द्रो मेधया स्पृणोतु ।
 अमृतस्य देवधारणो भूयासं । शरीरं मे विच-
 षणं । जिह्वा मे मधुमत्तमा । कर्षीभ्यां भूरि
 विश्रुवं । ब्रह्मणः कोशोसि मेधया ऽपि-
 हितः । श्रुतं मे गोपाय । आवहन्ती वित-

भा० यश्छन्दसामिति, मेधाकामस्य श्रीकामस्य च तन्ना-
 म्नि साधनं जपहोमावुच्येते स मेन्द्रो मेधया स्पृणोतु । ततो
 मे अत्रिमावहेति च लिङ्गदर्शनात् । यश्छन्दसां वेदानां
 ऋषभ इव ऋषभः प्राधान्यात् । विश्वरूपः सर्वरूपः सर्व-
 वागव्याप्तेस्तद्यथा शङ्कुनेत्यादिश्रुत्यन्तरात् । अत एव
 ऋषभत्वलोङ्कारस्य । ओङ्कारो ह्यत्रोपास्य इति ऋषभादि-
 शब्दैः स्तुतिर्न्याय्यैव । ओङ्कारस्य छन्दोभ्यो वेदेभ्यो वेदो
 ह्यमृतं तस्मादमृतादधिसम्बभूव । लोकवेदव्याहृतिभ्यः
 सारिष्टं जिघृक्षोः प्रजापतेस्तपस्यत ॐकारः सारिष्टत्वेन
 प्रत्यभादित्यर्थः । न हि नित्यस्याङ्कारस्याञ्जसैवोत्पत्तिरव-
 कल्पते । स एवम्भूत ॐकार इन्द्रः सर्वकामेशः परमेश्वरो
 मा मां मेधया प्रज्ञया स्पृणोतु प्रीणयतु बलयतु वा । प्रज्ञा

षा० अवान्तरतात्यर्थमभिप्रेत्याह । यश्छन्दसामित्यादिना ॥ सम्ब-
 भूवेति जन्मवाचके पदे श्रूयमाणे किमिति प्रजापतिर्लौ-
 कान्भ्यतपदित्यादिश्रुत्यन्तरानुसारेण आत्मज्ञानयोग्यकार्यश्रेष्ठ-
 त्वेन प्रतिभानं व्याख्यायते तत्राह । न हीति ॥ पुरुषविप-

उ० न्वाना ॥ १ ॥ कुर्वीणाचीरमात्मनः । वासांश्च

भा० वक्तुं हि प्रार्थयते ऽसृत्तस्यासृत्तत्वरेतुभूतस्य ब्रह्मज्ञानस्य
तदधिकारात् । ऐ देव धारणे धारयिता भूयासं भवेयं ।
किञ्च गरीरं मे मम विचर्षणं विचक्षणं योग्यमित्ये-
तद्गुण्यदिति प्रथमपुरुषपरिणामः । जिज्ञासा मे मधुम-
त्तना मधुमत्यतिग्रथेन मधुरभाषिणीत्यर्थः । कर्षाभ्यां
श्रीवाभ्यां भृरि वञ्ज विश्रुवं व्यश्रुवं श्रोता भूयास-
मित्यर्थः । किञ्चात्मज्ञानयोग्यः कार्यकारणसङ्गतो
ऽस्त्विति वाक्यार्थः । मेधा च तदर्थमेव प्रार्थयते ।
ब्रह्मणः परमात्मनः कोशोऽसि । अमेरिवोपलब्ध्यधिष्ठान-
त्वात् । त्वं हि ब्रह्मणः प्रतीकं त्वयि ब्रह्मोपलभ्यते । मेधया
लौकिकप्रज्ञया पिहित आच्छादितः स त्वं मामान्यप्रज्ञै-
रविदितमत्त इत्यर्थः । श्रुतं श्रवणपूर्वकमात्मज्ञानादिकं
मे गोपाय रक्ष । तत्राश्रयविस्मरणादिकं कुर्वित्यर्थः । जपार्था
एते मन्त्रा मेधाकामस्य । होमार्थास्त्वधुना श्रीकामस्य
मन्त्रा उच्यन्ते । श्रावयन्ती श्रानयन्ती वितन्वाना विस्तार-
यन्ती तनोतेसात्कर्मत्वात् ॥१॥ कुर्वीणा निर्वर्त्तयन्ती अचीरं

ष्या० रिणाम इति ॥ भूयासमित्युत्तमपुरुषस्य प्रकृतस्य प्रथमपुरुष-
त्वेन परिणामः कर्त्तव्य इत्यर्थः ॥ अचेतनशब्दं प्रति प्रार्थना
कथं ॥ कथञ्चेन्द्रशब्देनाभिधानमित्याशङ्क्य ब्रह्माऽभेदविवक्षये-
त्यभिप्रेत्याह । ब्रह्मण इति ॥ ब्रह्माभेदेन प्रार्थितदाने समर्थ-
त्वेदोद्धारः किमिति सर्वैर्गोपास्यत इत्याशङ्क्याह । मेधयेति ॥

उ० सि मम गावश्च १ अन्नपाने च सर्वदा १ ततो मे
 श्रियमावह १ लोमशां पशुभिः सह स्वाहा १
 आमायन्तु ब्रह्मचारिणः स्वाहा १ विमायन्तु
 ब्रह्मचारिणः स्वाहा १ प्रमायन्तु ब्रह्मचारिणः
 स्वाहा १ दमायन्तु ब्रह्मचारिणः स्वाहा १
 शमायन्तु ब्रह्मचारिणः स्वाहा ॥ २ ॥ यशो जने
 ऽसानि स्वाहा १ श्रेयान् वस्यसोऽसानि स्वाहा १
 तं त्वा भग प्रविशानि स्वाहा १ स मा भग

भा० अचिरं क्षिप्रमेव ह्यान्दसो दीर्घः। अचिरं वा कुर्वाणा आत्मनो
 मम किमित्याह । वासांसि वस्त्राणि मम गावश्च गोश्चेति
 यावत् । अन्नपाने च सर्वदा एवमादीनि कुर्वाणा श्रीर्या तां
 ततो मेधानिर्वर्त्तनात्परमावह आनय । अमेधसो हि
 श्रीरनर्थायैवेति । किंविशिष्टां लोमशां अजाव्यादियुक्तां
 अन्यैश्च पशुभिः संयुक्ताभावहेत्यधिकारादोङ्कार एवाभि-
 सम्बध्यते । स्वाहा स्वाहाकारो हेमान्तमन्त्रार्थज्ञाप-
 नार्थः । आयन्तु मामिति व्यवहितेन सम्बन्धः । ब्रह्मचा-
 रिणो विमायन्तु प्रमायन्तु शमायन्त्वित्यादि ॥ २ ॥ यशो
 यशस्वी जने जनसमूहेऽसानि भवानि । श्रेयान् प्रशस्यतरो

आ० लौकिकप्रज्ञयेति ॥ शालग्रामादिष्विव देवताबुद्धीत्यर्थः । नैतेस्वार्थ-
 यादि ऋग्यं । ब्रह्मणोत्पन्नत्वात् । वस निवासे वस आच्छादने इति
 धातुद्वयादुप्रत्ययः । शीलार्थे वसुर्वसनशालः । पराच्छादनशालो
 वा वसुः । अतिशयेन वसुर्वसीयान् । तस्मादसीयसः ।

उ० प्रविश स्वाहा । तस्मिन्सहस्रशाखे । निभगा
 ऽहं त्वयि मृजे स्वाहा । यथाऽऽपः प्रवता यन्ति ।
 यथा मासा अहर्जरं । एवं मां ब्रह्मचारिणः ।
 धातरायन्तु सर्वतः स्वाहा । प्रतिवेशोऽसि प्र मा

भा० वसुसो वसीयसो वसुतराद्वसुमत्तराद्वा असानीत्यन्वयः ।
 किञ्च तं ब्रह्मणः कोशभूतं त्वा त्वां हे भग भगवन् पूजा-
 वन् प्रविशानि प्रविश्य च अनन्यस्त्वदात्मैव भवानीत्यर्थः ।
 स त्वमपि मा मां भग भगवन् पूजावन् प्रविश आवयोरे-
 कत्वमेवास्तु । तस्मिन् त्वयि सहस्रशाखे वज्रभेदे निमृजे
 शोधयाम्यहं पापकृत्यां । यथा लोके आपः प्रवता
 प्रवणवता निम्नवता देशेन यन्ति गच्छन्ति । यथा वा
 मासा अहर्जरं संवत्सरोऽहर्जरोऽहोभिः परिवर्त्तमानो
 लोकान् जरयतीति अहानि वाऽस्मिञ्जीर्यन्त्यन्तर्भवन्ती-
 त्यहर्जरस्तञ्च यथा मासा यन्ति एवं मां ब्रह्मचारिणः ।
 हे धातः सर्वस्य विधातः मामायन्तु आगच्छन्तु सर्वतः
 सर्वदिग्भ्यः । प्रतिवेशः अमापनयनस्थानमासन्नगृह-
 मित्यर्थः । एवं त्वं प्रतिवेश इव प्रतिवेशस्त्वच्छीलिनं
 सर्वपापदुःखापनयनस्थानमसि अतो मां प्रभाहि प्रका-
 शयात्मानं प्रपद्यस्व च मां शरविद्धमिव लोहं त्वन्मयं

षा० इजोपश्वान्दसः ॥ वसुमान्वसुशब्देन लक्ष्यत इत्यभिप्रेत्याह ।
 वसुमत्तरादिति ॥ पूर्वोक्तस्य प्रयोजनमाह । किञ्चेति ॥ यदुक्तं

उ० भाहि प्र मा पद्यस्व ॥ ३ ॥ वितन्वाना शमायन्तु
ब्रह्मचारिणः स्वाहा धातरायन्तु सर्वितः स्वाहै-
कञ्च ॥ ४ ॥ इति चतुर्थोऽनुवाकः ॥ ॥

भूर्भुवः सुवरिति वा एतास्तिस्त्रो व्याहृतयः ।
तासामु ह स्मैतां चतुर्थी । माहाचमस्यः

भा० त्वदात्मानं कुर्वित्यर्थः ॥ श्रीकामोऽस्मिन् विद्याप्रकरणे-
ऽभिधीयमानो धनार्थः । धनञ्च कर्मार्थं । कर्म चोपात्त-
दुरितचयाय । तत्क्षये हि विद्या प्रकाश्यते । तथाच सृष्टिः ।
ज्ञानमुत्पद्यते पुंसां चयात्पापस्य कर्मणः । यथाऽऽदर्शतले
प्रख्ये पश्यन्त्यात्मानमात्मनीति ॥ ३ ॥ इति चतुर्थोऽनुवाकः ॥ ४ ॥

संहिताविषयमुपासनमुक्तं तदनु मेधाकामस्य श्रीका-
मस्य मन्त्रानुक्रान्तास्ते च पारम्पर्येण विद्योपयोगार्था
एव । अनन्तरं व्याहृत्यात्मनो ब्रह्मणोऽन्तरूपासनं *
स्वाराज्यफलं प्रसूचते भूर्भुवःसुवरिति । इतीत्युक्तोप-
प्रदर्शनार्थः । एतास्तिस्त्र इति प्रदर्शितानां परामर्शार्थः ।

षा० ब्रह्मचारिणो मामायन्त्विति तत्र दृष्टान्तमाह । यथेति ॥ इति
चतुर्थोऽनुवाकः ॥ ४ ॥

वृत्तानुवादपूर्वकमुत्तरानुवाकस्य सम्बन्धमाह । संहितावि-
षयमित्यादिना ॥ व्याहृतीनां अद्वागृहीतत्वात्तत्परित्यागेनोप-
दिश्यमानं ब्रह्म न बुद्धिमारोहेदिति । ततो व्याहृतिशरीरं हिर-
ण्यगर्भाख्यं ब्रह्मान्तरहृदयध्येयत्वेनोपदिश्यत इत्यर्थः । मह इति

उ० प्रवेदयते । मह इति तद्ब्रह्म । स आत्मा । अङ्गान्यन्या देवताः । भूरिति वा अयं लोकाः ॥

भा० परामृष्टाः स्मर्यन्ते वै इत्यनेन । तिस्र एताः प्रसिद्धा व्याहृतयः स्मर्यन्ते तावत् । तामामियं चतुर्थी व्याहृतिर्मह इति । तामेतां चतुर्थीं महाचमस्यपत्यं माहाचमस्यः प्रवेदयते उ ह स्म इत्येतेषां वृत्तानुकथनार्थत्वाद्विदितवान् ददर्श इत्यर्थः । माहाचमस्यग्रहणमार्पानुस्मरणार्थं । अपिस्मरणमप्युपासनाङ्गमिति गम्यते । इहेपदेशाद्येयं माहाचमस्येन दृष्टा व्याहृतिर्मह इति तद्ब्रह्म महद्भि ब्रह्म । महश्च व्याहृतिः । किं पुनस्तत् । स आत्मा आप्नोतेर्व्याप्तिकर्माणः । आत्मा इतराश्च व्याहृतयो लोका देवा वेदाः । प्राणश्च मह इत्यनेन व्याहृत्यात्मनो देवल्लोकादयः सर्वेऽवयवभूता यतः । आदित्यचन्द्रब्रह्मान्नभूतेन व्याप्यन्ते यतः । अतोऽङ्गान्यवयवा अन्या देवताः । देवताग्रहणमुपलक्षणार्थं । लोकादीनां मह इत्येतस्य व्याहृत्यात्मनो देवल्लोकादयः सर्वेऽवयवभूताः यत आद्याऽऽ

धा० व्याहृतावद्भिर्ब्रह्मदृष्टिः कर्त्तव्या । तत्र किं साम्यमित्यत आह । महद्भीति । यथा देवदत्तस्य पादादीन्यङ्गानि मध्यभागश्चाङ्गी इतरेषामङ्गानामात्मा कथ्यते व्यापकत्वात् ॥ तथा महाव्याहृतिर्हिरण्यगर्भस्य ब्रह्मणो मध्यभाग आत्मेति कथ्यते । इतराश्च व्याहृतयः पादाद्यवयवत्वेन कथ्यन्ते । प्रथमव्याहृतिः पादाद्वितीया बाह्वृत्तीया शिर इत्यर्थः । व्याहृत्यवयवं , ५ ५ ५

उ० भुव इत्यन्तरिक्षं । सुव इत्यसौ लोकः ॥ १ ॥
 मह इत्यादित्यः । आदित्येन वाव सर्वे लोका
 महीयन्ते । भूरिति वा अग्निः । भुव इति वायुः ।
 सुवरित्यादित्यः । मह इति चन्द्रमाः । चन्द्र-
 मसा वाव सर्वाणि ज्योतींषि महीयन्ते । भूरिति
 वा ऋचः । भुव इति सामानि । सुवरिति यजू-
 ंषि ॥ २ ॥ मह इति ब्रह्म । ब्रह्मणा वाव सर्वे
 वेदा महीयन्ते । भूरिति वै प्राणः । भुव इत्य-
 पानः । सुवरिति व्यानः । मह इत्यन्नं । अन्नेन
 वाव सर्वे प्राणा महीयन्ते । ता वा एताश्चतस्रश्च-

भा० दित्यादिभिर्लौकादयो महीयन्त इति । आत्मना ह्यङ्गानि
 महीयन्ते महानं वृद्धिरूपचयो महीयन्ते वर्द्धन्त इत्यर्थः ॥

अयं लोकोऽग्निर्ऋग्वेदः प्राण इति प्रथमा व्याहृतिर्भू-
 रिति । एवमुत्तरोत्तरा एकैका चतुर्द्धा भवति ॥ १ ॥ २ ॥ मह
 इति ब्रह्म । ब्रह्मेत्योङ्कारः शब्दाधिकारेऽन्यस्यासम्भवादु-
 क्तार्थमन्यत् ता वा एताश्चतस्रश्चतुर्द्धेति । ता वा एता
 भूर्भुवः सुवर्मह इति चतस्र एकैकश्चतुर्धा चतुःप्रकाराः ।

षा० तेत्युत्पत्तिविधिरुक्तः । इदानीमङ्गविशेषविधिः कथ्यते । भूरिति
 वा अयं लोक इत्यादिना ॥

तत्रैकैका व्याहृतिश्चतुर्धा चतुःप्रकारा अवगन्तव्येति तात्प-
 र्यमाह । अयं लोक इत्यादिना ॥ एकैका व्याहृतयो यदा चतुः-
 प्रकाराश्चिन्त्यन्ते षोडशकलः पुरुष उपासितो भवतीत्यभिप्रेत्य

उ० तुङ्गी । चतस्रश्चतस्रो व्याहृतयः । ता यो वेद ।
स वेद ब्रह्म । सर्वेऽस्मै देवा बलिमावहन्ति ॥

भा० धाशब्दः प्रकारवचनः । चतस्रश्चतस्रःसत्यश्चतुर्धा भवन्ती-
त्यर्थः । तासां यथाकृत्तानां पुनरुपदेशस्तथैवोपासननिय-
मार्थः । ता यथोक्तव्याहृतीर्यो वेद स वेद विजानाति । किं ।
ब्रह्म । ननु तद्ब्रह्म स आत्मेति ज्ञाते ब्रह्मणि न वक्तव्यम-
विज्ञातवत्स वेद ब्रह्मेति । न । तद्विशेषविवक्षुत्वाददोषः । सत्यं
विज्ञातं चतुर्थव्याहृत्यात्मकं ब्रह्मेति न तु तद्विशेषो हृदया-
न्तरुपलभ्यत्वं मनोमयत्वादिश्च । शान्तिसमृद्धमित्येवमन्तो
विशेषणविशेष्यरूपो धर्मपूगो विज्ञायत इति । तद्विवक्षुर्हि
शास्त्रमविज्ञातमिव ब्रह्म मत्वा स वेद ब्रह्मेत्याह । अतो न
दोषः । यो हि वक्ष्यमाणेन धर्मपूगेन विशिष्टं ब्रह्म वेद स
वेद ब्रह्मेत्यभिप्रायः । अतो वक्ष्यमाणानुवाकेनैकवाक्य-
ताऽस्योभयोर्ह्यनुवाकयोरेकमुपासनं लिङ्गाच्च । भूरित्यग्नौ
प्रतिष्ठतीत्यादिकं लिङ्गमुपासनैकत्वे विधायकाभावाच्च ।
न हि वेदोपासितव्य इति विधायकः कश्चिच्छब्दोऽस्ति ।

व्या० सङ्क्षेपमाह । ता वा एता इति ॥ स वेदब्रह्मेति ॥ ब्रह्मवेदनं फल-
त्वेन न सङ्कीर्त्यतेऽधिकारविधिवाक्ये । किन्तु वक्ष्यमाणानुवाके-
नास्मिन्नैव ब्रह्मोपासने गुणविधानं भविष्यतीति सूचयितुमि-
त्याह । न तद्विशेषविवक्षुत्वादित्यादिना ॥ यदि व्याहृत्यवयव
एव ब्रह्मोत्तरत्रोपास्यते तदैवोपासकस्य प्रथमव्याहृत्यात्मके
ऽग्नौ प्रतिष्ठाभिधानं घटते तस्माद्याहृत्यात्मकदेवताप्रात्यभिधान-
मुपासनैकत्वे लिङ्गमाह । लिङ्गाच्चेति ॥ किञ्चैकत्र प्रधानविद्यावि-

उ० ३ ॥ असौ लोको यजूंषि वेद इव ॥ इति
पञ्चमोऽनुवाकः ॥ ५ ॥

स य एषोऽन्तर्हृदय आकाशः । तस्मिन्नुयं

भा० व्याहृत्यनुवाके ता यो वेदेति वक्ष्यमाणार्थत्वान्नोपासनभेद-
को वक्ष्यमाणार्थत्वञ्च तद्विशेषविवक्षुत्वादित्यादिनोक्तं । सर्व्वे
देवा अस्मै एवंविदुषेऽङ्गभूता आवहन्ति आनयन्ति बलिं
स्वाराज्यप्राप्तौ सत्यामित्यर्थः ॥३॥ इति पञ्चमोऽनुवाकः ॥५॥

भूर्भुवः सुवःस्वरूपा मह इत्येतस्य हिरण्यगर्भस्य व्याहृ-
त्यात्मनो ब्रह्मणोऽङ्गान्यन्यदेवता इत्यक्तं । यस्य ताऽङ्गभूता-
स्तस्यैतस्य ब्रह्मणः साक्षादुपलब्ध्यर्थमुपासनार्थञ्च हृद-
याद्याकाशस्थानमुच्यते सालग्राम इव विष्णोः । तस्मिन्
हि तद्ब्रह्मोपास्यमानं मनोमयत्वादिधर्मविशिष्टं साक्षादु-
पलभ्यते पाणाविवाभलकं । मार्गश्च सर्वात्मभावप्रति-
पत्तये वक्तव्य इत्यनुवाक आरभ्यते ॥ स इति ॥ व्युत्क्रम्यायं
पुरुष इत्यनेन सम्वध्यते । य एषोऽन्तर्हृदये हृदयस्थान्त-
र्हृदयमिति पुण्डरीकाकारो मांसपिण्डः प्राणायतनोऽने-

ष्ठाः धिरपरत्र गुणविधिरित्येवमनुवाकभेदे चरितार्थेनानन्यथासिद्धं
भेदकं प्रमाणमुपलभ्य इत्याह । विधायकाभावाच्चेति ॥ विधायका-
त्मक इति भिन्नविद्याबोधक इत्यर्थः ॥ इति पञ्चमोऽनुवाकः ॥ ५ ॥

तदुपलभ्यत्वादिति ज्ञानाकारपरिणामिनि मनस्येवोपलभ्य-
त्वाच्चाप्तेरित्यर्थः* । तस्य मनसः प्रवृत्तिं दृष्ट्वा तदधिष्ठात्तया

* ध्यायित्तिरित्यर्थः इति पुस्तकान्तरपाठः । † जडस्येति पाठान्तरः ।

उ० पुरुषो मनोमयः । अमृतो हिरण्मयः । अन्तरेण
तालुके । य एष स्तन इवावलम्बते । सेन्द्र-
योनिः । यत्राऽसौ केशान्तो विवर्तते । व्यपोह-
शीर्षकपाले । भूरित्यग्नौ प्रतितिष्ठति । भुव

भा० कनाडीसुपिर ऊर्ध्वनालाधोमुखो विशिख्यमाने पशौ
प्रसिद्ध उपलभ्यते । तस्यान्तर्यं णप आकाशः प्रसिद्ध एव
करकाकाशवत् । तस्मिन् सोऽयं पुरुषः पुरि शयनात्पूर्णा वा
भूरादयो लोका येनेति पुरुषो मनोमयः । मनो विज्ञानं ।
मनुतेर्ज्ञानकर्माणस्तन्मयस्तदुपलभ्यत्वात् । मनुतेऽनेनेति
वा मनोऽन्तःकरणं तदभिमानी तन्मयस्तस्मिन्नेति वा ।
अमृतोऽमरणधर्मा । हिरण्मयो ज्योतिर्मयस्तस्यैवल्लक्ष-
णस्य हृदयाकाशे साक्षात्प्राप्तस्य विदुष आत्मभूतस्येदृशस्व-
रूपप्रतिपत्तये मार्गोऽभिधीयते । हृदयादूर्ध्वं प्रवृत्ता
सुपुन्ना नाम नाडी योगशास्त्रेषु च प्रसिद्धा । सा चाऽन्तरेण
मध्ये प्रसिद्धे तालुके तालुकयोर्गता । यथैष तालुकयोर्मध्ये
स्तन इवावलम्बते मांसखण्डस्तस्य चान्तरेणेत्येतत् ।
यत्र केशान्तः केशानामन्तो मूलं विवर्तते विभागेन वर्तते
मूर्ध्निप्रदेश इत्यर्थः । तं देशं प्राप्य तत्र विनिःसृता व्यपोह्य
विभज्य विदार्य शीर्षकपाले शिरःकपाले विनिर्गता या

चा० हिरण्यनाडी योगशास्त्रे बोध्यते * । तस्य शास्त्रे करणाधिष्ठातृत्वेन

* हिरण्यगर्भोऽनुमीयत इति पञ्चकान्तरपाठः ।

उ० इति वायौ ॥ १ ॥ सुवरित्यादित्ये १ मह इति
ब्रह्मणि १ आप्नोति स्वाराज्यं १ आप्नोति
मनसस्पतिं १ वाक्पतिश्चक्षुष्पतिः १ श्रोत्रपति-
विज्ञानपतिः १ एतन्नदो भवति १ आकाश-

सा० सेन्द्रयोनिरिन्द्रस्य ब्रह्मणो योनिमार्गः स्वरूपप्रतिपत्ति-
द्वारमित्यर्थः । तथैव विद्वान्मनोमयात्मदर्शी मूर्ध्ना विनि-
ष्क्रम्यास्य लोकस्याधिष्ठाता भूरिति व्याहृतिरूपो यो
ऽग्निर्महतो ब्रह्मणोऽङ्गभूतस्त्रिभूतप्रतिष्ठत्यग्न्यात्मना
इमं लोकमाप्नोतीत्यर्थः । तथा भुव इति द्वितीयव्याहृत्या-
त्मनि वायौ प्रतिष्ठतीत्यनुवर्त्तते ॥ १ ॥ सुवरिति तृतीय-
व्याहृत्यात्मनि आदित्ये । मह इत्यङ्गिनि चतुर्थव्याह-
ृत्यात्मनि ब्रह्मणि प्रतिष्ठति । तेष्व्वात्मभावेन स्थित्वा-
ऽऽप्नोति ब्रह्मभूतः स्वाराज्यं स्वराज्जावं स्वयमेव राजा
धिपतिर्भवति अङ्गभूतानां देवानां यथा ब्रह्म ।
देवाश्च सर्वेऽस्मै वलिमावहन्यङ्गभूता यथा ब्रह्मणे ॥
आप्नोति मनसस्पतिं । सर्वेषां हि मनसां पतिः
सर्वात्मकत्वाद्ब्रह्मणः । सर्वैर्हि मनोभिस्तन्मनुते । तदा
प्नोत्येवं विद्वान् । किञ्च वाक्पतिः सर्वासां वाचां पतिर्भ-
वति । तथैव चक्षुष्पतिश्चक्षुषां पतिः । श्रोत्रपतिः श्रोत्राणां
पतिर्विज्ञानपतिर्विज्ञानानां पतिः । सर्वात्मकत्वात्सर्वप्रा-

ष्ठा० प्रसिद्धत्वादिति तस्मिन्मन्त्रमुक्तमित्यर्थः । स्वाराज्यं निरङ्कुशमै-
श्वर्यं जगत्प्रवृत्तादिलक्षणं न भवतीत्याह । अङ्गभूतानां देवा-

उ० शरीरं ब्रह्म १ सत्यात्म प्राणारामं मन आनन्दं १
 शान्तिसमृद्धममृतं १ इति प्राचीनयोग्योपास्व
 ॥ २ ॥ वायावमृतमेकञ्च ॥ इति षष्ठोऽनु-
 वाकः ॥ ६ ॥

भा० णिनां करणैस्तद्वान् भवतीत्यर्थः । किञ्च ततोऽप्यधिकत-
 रमेतद्भवति । किन्तत । उच्यते । आकाशशरीरं आकाशः
 शरीरस्य आकाशवद्वा सूक्ष्मं शरीरस्येत्याकाशशरीरं ।
 किन्तत्प्रकृतं ब्रह्म सत्यात्म सत्यं सूर्त्तामूर्त्तमवितथं स्वरूप-
 चात्मा स्वभावोऽस्य तदिदं सत्यात्म प्राणारामं प्राणेष्व-
 रमणमाक्रीडा यस्य तत्प्राणारामं प्राणानां वाऽरामो
 यस्मिन् तत्प्राणारामं । मन आनन्दभूतं सुखकदेव यस्य
 मनस्तन्मन आनन्दं । शान्तिसमृद्धं शान्तिरूपशमः शान्तिश्च
 तत्समृद्धं च शान्तिसमृद्धं । शान्त्या वा समृद्धं तदुपलभ्यत
 इति । शान्तिसमृद्धममरणधर्म्मि एतच्चाधिकतरं विशेषणं
 तत्रैव मनोमय इत्यादौ द्रष्टव्यमिति । एवं मनोमयत्वा-
 दिधर्मैर्विशिष्टं यथोक्तं ब्रह्म हे प्राचीनयोग्य उपास्वेत्या-
 चार्यवचनोक्तिरादरार्था ॥ २ ॥ ॥ षष्ठोऽनुवाकः ॥ ६ ॥

ध्या० नामिति ॥ सावधिकमैश्वर्यमत एवाह । आप्नोतीत्यादिना ॥ इति
 षष्ठोऽनुवाकः ॥ ६ ॥

उ० पृथिव्यन्तरिक्षं द्यौर्दिशोऽवान्तरदिशः । अग्नि-
 वीयुरादित्यश्चन्द्रमा नक्षत्राणि । आप ओषधयो
 वनस्पतयः । आकाश आत्मा । इत्यधिभूतं ॥
 अथाध्यात्मं । प्राणोऽपानो ब्रह्म उदानः समानः ।
 चक्षुः श्रोत्रं मनो वाक् । चर्म्म मांश्च सृष्ट्वावास्थि

भा० चदेतद्याहत्यात्मकब्रह्मोपास्यमुक्तं तस्यैवेदानों पृथि-
 व्यादिपाङ्क्तस्वरूपेणोपासनमुच्यते । पञ्चसङ्ख्यायोगात्प-
 ङ्क्तिच्छन्दसम्पत्तिस्ततः पाङ्क्तत्वं सर्व्वस्य । पाङ्क्तश्च यज्ञः
 पञ्चपादा पङ्क्तिः । पाङ्क्तो यज्ञ इति श्रुतेः । तेन यत्सर्व्वं
 लोकाद्यात्मान्तञ्च पाङ्क्तं परिकल्पयन्ति । तेन यज्ञेन
 परिकल्पितेन पाङ्क्तात्मकं प्रजापतिमभिसम्पद्यते । तत्कथं
 पाङ्क्तमिदं सर्व्वमित्यत आह । पृथिव्यन्तरिक्षं द्यौर्दिशो
 वाऽन्तरदिश इति लोकपाङ्क्तं । अग्निर्वायुरादित्यश्चन्द्रमा
 नक्षत्राणीति देवतापाङ्क्तं । आप ओषधयो वनस्पतय
 आकाश आत्मेति भूतपाङ्क्तं । आत्मेति विराड्भूताधिकारा-
 दित्यधिभूतमित्यधिलोकाधिदेवतापाङ्क्तद्वयोपलक्षणार्थं ।
 लोकदेवतापाङ्क्तयोश्चाभिहितत्वात् । अथानन्तरमध्यात्मं

सा० उत्तरोऽप्यनुवाकः प्रकारान्तरेण हिरण्यगर्भोपासनविषय
 इत्याह । चदेतदित्यादिना ॥ पृथिव्यादेः कथं पाङ्क्तत्वमित्याकाङ्क्षायां
 पङ्क्त्याख्यस्य छन्दसः सम्पादनादित्याह । पञ्चसङ्ख्येति ॥ न
 केवलं पञ्चसङ्ख्यायोगात्पङ्क्तिच्छन्दःसम्पादनं यज्ञत्वसम्पादनमपि
 कर्तुं शक्यत इत्याह । पाङ्क्तश्च यज्ञ इति ॥ पत्नीयजमानदैव

उ० मञ्जा । एतदधिविधाय ऋषिरवोचत् । पाङ्कः
 वा इदं सर्वं । पाङ्केनैव पाङ्कं स्पृणोतीति ॥
 १ ॥ सर्वमेकञ्च ॥ इति सप्तमोऽनुवाकः ॥ ७ ॥
 ओमिति ब्रह्म । ओमितीदं सर्वं । ओमित्ये-

भा० पाङ्कत्रयमुचते । प्राणादि वायुपाङ्कः । चक्षुरादीन्द्रियपाङ्कः ।
 चर्मादि धातुपाङ्कः । एतावद्धीदं सर्वमध्यात्मं । वाह्यञ्च
 पाङ्कमेवेत्येतदेवं अधिविधाय परिकल्प्य ऋषिर्वेदस्तद्दर्श-
 नसम्पन्नो वा कश्चिदृषिरवोचदुक्तवान् । किमित्याह । पाङ्कं
 वा इदं सर्वं पाङ्केनैवाध्यात्मिकेन सङ्ख्यासामान्यात्पाङ्कं
 वाह्यं स्पृणोति वलयति पूरयति । एकात्मतयोपलभ्यत
 इत्येतदेव पाङ्कमिदं सर्वमिति यो वेद स प्रजापत्यात्मैव
 भवतीत्यर्थः ॥ १ ॥ इति सप्तमोऽनुवाकः ॥ ७ ॥

व्याहृत्यात्मनो ब्रह्मण उपासनमुक्तं । अनन्तरं पाङ्कस्व-
 रूपेरेदानो सर्वोपासनाङ्गभूतस्योङ्कारस्योपासनं विधि-
 त्यते । परापरब्रह्मदृष्ट्या ह्युपास्यमान ओङ्कारः शब्द-
 मात्रोऽपि परापरब्रह्मप्राप्तिसाधनं भवति । स ह्यात्मनं

या० मानुषवित्तैः पञ्चभिः सम्पाद्यत इति वज्रः पाङ्क इत्यर्थः ॥ उत्कृ-
 त्कृष्टिर्निष्कृष्टे फलवतीति न्यायाद्वाह्यपाङ्करूपेणाध्यात्मिकपाङ्क-
 त्रयमवगन्तव्यमित्यभिप्रेत्याह । एकात्मतयेति ॥ इति सप्तमो
 अनुवाकः ॥ ७ ॥

वृत्तानुवादपूर्वकमुत्तरानुवाकमवतारयति । व्याहृत्यात्मन
 इत्यादिना ॥ वेदविदां हि सर्वाः क्रिया ओङ्कारमुच्चार्य प्रवर्तन्ते
 तस्य अद्भाग्हीतत्वात्तत्परिहारेणोपदिष्टं ब्रह्म न बुद्धिमारोहेदत

उ० तदनुकृतिर्ह स्म वा अप्योश्रावयेत्याश्रावयन्ति ।
 ओमिति सामानि गायन्ति । ओंशोमिति
 शस्त्राणि शंसन्ति । ओमित्यध्वर्युः प्रतिगरं
 प्रतिगृणाति । ओमिति ब्रह्मा प्रसैति ॥
 ओमित्यग्निहोत्रमनुजानाति । ओमिति

भा० ब्रह्मणः परस्यापरस्य च प्रतिमेव विष्णोः । एतेनैवाचतनेनै-
 कतरमन्वेतीति श्रुतेः । ओमिति । इतिशब्दः स्वरूपपरि-
 च्छेदार्थः । ओमित्येतच्छब्दरूपं ब्रह्मेति मनसा धारयेदुपा-
 सीत । यत ओमितीदं सर्वं हि शब्दरूपमोङ्कारेण व्याप्तं ।
 तद्यथा शङ्कुना इति श्रुत्यन्तरात् । अभिधानतन्त्रं ह्यभि-
 धेयमित्यत इदं सर्वमोङ्कार इत्युच्यते । ओङ्कारस्तुत्यर्थमु-
 त्तरो ग्रन्थः । उपाख्यत्वात्तस्य । ओमित्येतदनुकृतिरनुकरणं ।
 करोमि यास्यामि वेति । ह्यतमुक्त ओमित्यनुकरोत्यन्यः ।
 अत ओङ्कारोऽनुकृतिः । ह स्म वै इति प्रसिद्धावद्योतकाः ।
 प्रसिद्धं ह्योङ्कारस्यानुकृतित्वं । अपि चोश्रावयेति तत्पूर्वक-
 याश्रावयति प्रतिश्रावयति । तथोमिति सामानि गायन्ति
 सामगाः । ओमिति शस्त्राणि शंसन्ति शस्त्रशंसितारोऽपि ।
 तथोमित्यध्वर्युः प्रतिगरं प्रतिगृणाति । ओमिति ब्रह्मा प्रसै-
 त्यनुजानाति । ओमित्यग्निहोत्रमनुजानाति जुहोमीत्युक्तः ।
 ओमित्येवानुज्ञां प्रचच्छति । ओमित्येव ब्राह्मणः प्रवच्छन्

प्या० त्तमादावैवोपासनं निर्धार्यत इत्यर्थः । नन्वोङ्कारस्य शब्द-
 मात्रस्याचेतनत्वादहमनेनोपासित इति ज्ञानाभावात्कथं

उ० ब्राह्मणः प्रवक्ष्यन्नाह । ब्रह्मोपाप्नुवानीति । ब्रह्मे
 वोपाप्नोति ॥ १ ॥ ओं दश ॥ इत्यष्टमोऽनु-
 वाकः ॥ ८ ॥

ऋतञ्च स्वाध्यायप्रवचने च । सत्यञ्च स्वा-
 ध्यायप्रवचने च । तपञ्च स्वाध्यायप्रवचने च ।

भा० प्रवचनं करिष्यन्ध्येयमाण ओमित्येवाह । ओमिति प्रतिप-
 चतेऽधेतुमित्यर्थः । ब्रह्म वेद् उपाप्नुवानीति प्राप्नुयां ग्रहि-
 व्यासीति । उपाप्नोत्येव ब्रह्म । अथवा ब्रह्म परमात्मा तमु-
 पाप्नुवानीत्यात्मानं प्रवक्ष्यन् प्रापयिष्यन्नोमित्येवाह । सचे-
 तनोङ्कारेण ब्रह्म प्राप्नोत्येव । ओङ्कारपूर्वं प्रवृत्तानां
 क्रियाणां फलवत्त्वं यत्प्राप्तस्मादोङ्कारं ब्रह्मोपासीतेति
 वाक्यार्थः ॥ १ ॥ इत्यष्टमोऽनुवाकः ॥ ८ ॥

विज्ञानादेवाप्नोति स्वाराज्यमित्युक्त्वात् श्रौतस्मार्त्तानां
 कर्तव्यमानार्थक्यं प्राप्तमित्यतस्तन्मा प्रापदिति कर्मणां

आ० फलदात्वत्वं स्यादित्याशङ्क्याह । परापरेति ॥ प्रतिमाद्यर्चनमिव
 सर्वत्र ईश्वर एव फलदातेति भावः । ओङ्कारे ब्रह्मत्वाध्यासे किं
 सादृश्यमित्यत आह । ओमितीदमिति ॥ सर्वोस्पदत्वमोङ्कारस्य
 ब्रह्मणा सादृश्यमित्यर्थः । शृङ्गाणि गीतिरहिता ऋच उच्यन्ते ।
 प्रतिगर्भमित्यांशो सामो देवेतिशब्दमध्वर्युः प्रतिगृणाति हेतुः
 शंसनं प्रति । प्रतिशंसनमुच्चारयतीत्यर्थः ॥ प्रवक्ष्यन्निति ॥ वच
 परिभाषणा इत्यस्य रूपं प्रथमव्याख्याने । द्वितीये वच प्रापण
 इत्यस्य द्रष्टव्यं ॥ १ ॥ इत्यष्टमोऽनुवाकः ॥ ८ ॥

व्यवहितानुवाकेन सम्यन्धमाह । विज्ञानादेवेत्यादिना ॥
 अपरविद्यासहकारितया तत्फलमेवैव फलवत्त्वक्षिद्ध्यर्थमुत्तरानु

उ० दमश्च स्वाध्यायप्रवचने च । शमश्च स्वाध्याय-
 प्रवचने च । अग्नयश्च स्वाध्यायप्रवचने च ।
 अग्निहोत्रश्च स्वाध्यायप्रवचने च । अतिथयश्च
 स्वाध्यायप्रवचने च । मानुषश्च स्वाध्यायप्रव-
 चने च । प्रजा च स्वाध्यायप्रवचने च । प्रजनश्च

भा० पुरुषार्थं प्रति साधनत्वप्रदर्शनार्थमिहोपन्यासः । ऋतमिति
 व्याख्यातं । स्वाध्यायोऽध्ययनं । प्रवचनमध्ययनं ब्रह्मयज्ञो
 वा । एतान्युतादीनि अनुष्ठेयानीति वाक्यशेषः । सत्यं सत्य-
 प्रवचनं यथा व्याख्यातार्थं वा । तपः कृच्छ्रादि । दमो वाह्य-
 करणोपशमः । अग्नय आघातव्याः । अग्निहोत्रं होतव्यं ।
 अतिथयश्च पूज्याः । मानुषमिति लौकिकः संव्यवहारः ।
 तच्च यथाप्राप्तमनुष्ठेयं । प्रजाश्चोत्पाद्याः । प्रजनश्च
 प्रजननमृतौ भार्यागमनमित्यर्थः । प्रजातिः पौत्रोत्पत्तिः
 पुत्रो निवेशयितव्य इत्येतत्सर्वैरेतैः कर्मभिर्युक्तस्यापि
 स्वाध्यायप्रवचने यत्नतोऽनुष्ठेये इत्येवमर्थं सर्वेण सह
 स्वाध्यायप्रवचनग्रहणं । स्वाध्यायाधीनं हि अर्थज्ञानं ।
 अर्थज्ञानायत्तं च परं श्रेयः प्रवचनञ्च तदविस्मरणार्थं
 धर्मवृद्ध्यर्थञ्च अतः स्वाध्यायप्रवचनचोरादरः कार्यः ॥

षा० वाकारम् इत्यर्थः । लौकिकसंव्यवहारो विवाहादिः । पुनःपुनः
 स्वाध्यायप्रवचनग्रहणस्य तात्पर्यमाह । सर्वैरेतैरिति ॥ किमिति
 यत्नतोऽनुष्ठेये तत्राह । स्वाध्यायाधीनमिति ॥

उ० स्वाध्यायप्रवचने च । प्रजातिश्च स्वाध्यायप्रव-
चने च । सत्यमिति सत्यवचा राधीतरः ।
तप इति तपो नित्यः पौरुशिष्टिः । स्वाध्याय-
प्रवचने एवेति नाको मौद्गल्यः । तद्धि तपस्तद्धि
तपः ॥ १ ॥ प्रजा च स्वाध्यायप्रवचने च षट्
च ॥ इति नवमोऽनुवाकः ॥ ६ ॥

भा० सत्यमिति सत्यमेवानुष्ठातव्यमिति । सत्यवचः सत्यमेव
वचो यस्य सोऽयं सत्यवचा नाम वा तस्य । राधीतरः
रधीतरस्य गोत्रो राधीतराचार्यो मन्यते । तप एव कर्त्त-
व्यमिति । तपोनित्यस्तपःपरस्तपो नित्य इति वा नाम ।
पौरुशिष्टिः पुरुशिष्टस्यापत्यं पौरुशिष्टिराचार्यो मन्यते ।
स्वाध्यायप्रवचने एवानुष्ठेचे इति नाको नामतो मुद्गलस्या-
पत्यं मौद्गल्य आचार्यो मन्यते । तद्धि तपस्तद्धि तपः । तद्धि
तपो हि यस्मात्स्वाध्यायप्रवचने एव तपस्तस्मात्तेऽनुष्ठेचे
इति । उक्तानामपि सत्यतपःस्वाध्यायप्रवचनानां पुनर्ग्रहण
मादरार्थं ॥ १ ॥ इति नवमोऽनुवाकः ॥ ६ ॥

प्या० त्रयाणामृषीणां मतभेदोपन्यासेन स्वाध्यायप्रवचनयोरेकत्वं
विद्योति । सत्यमित्यादिना । स्वाध्यायार्थ इति उक्तं
इमे त्वेति शाखां छिनत्तीतिवत् । इति नवमोऽनुवाकः ॥ ६ ॥

उ० अहं वृक्षस्य रेरिवा । कीर्त्तिः पृष्ठं गिरेरिव ।
 ऊर्ध्वपवित्रो वाजिनीव स्वमृतमस्मि । द्रविणं
 सुवर्चसं । सुमेधा अमृतोक्षितः । इति त्रिशङ्को-

भा० अहं वृक्षस्य रेरिवेति स्वाध्यायार्था मन्त्रान्नायः ।
 स्वाध्यायश्च विद्योत्पत्तये प्रकरणतो विद्यार्थं हि इदं प्रक-
 रणं । न चान्यार्थत्वमवगम्यते । स्वाध्यायेन च विशुद्धसत्त्वस्य
 विद्योत्पत्तिरवकल्प्यते । अहं वृक्षस्योच्छेदात्मकस्य संसार-
 वृक्षस्य रेरिवा प्रेरयिता अन्तर्याम्यात्मना । कीर्त्तिः
 ख्यातिर्गिरेः पृष्ठमिवोत्थिता मम । ऊर्ध्वपवित्र ऊर्ध्वं कारणं
 पवित्रं पावनं ज्ञानं प्रकाशं पवित्रं परमं च ब्रह्म यस्य
 सर्वात्मनो मम सोऽहं ऊर्ध्वपवित्रो वाजिनीव वाजवतीव ।
 वाजमनं तद्वति सवितरीत्यर्थः । यथा सवितरि अमृत-
 तमात्मतत्त्वं विशुद्धं अतिस्मृतिशतेभ्यः एवं स्वमृतं शोभनं
 विशुद्धमात्मतत्त्वमस्मि भवामि । द्रविणं धनं सुवर्चसं
 दीप्तिमदेवात्मतत्त्वमस्मीत्यनुवर्त्तते । ब्रह्मज्ञानं वा आत्म-
 तत्त्वप्रकाशकत्वात् । सुवर्चसं द्रविणमिव द्रविणं सोऽहं सुख-
 हेतुत्वात् । अस्मिन्पक्षे प्राप्तं मयेत्यध्याहारः कर्त्तव्यः ।
 सुमेधाः शोभना मेधा सर्वलक्षणा यस्य मम सोऽहं सुमेधाः ।
 संसारस्थित्युत्पत्त्युपहृत्कारकौशलयोगात्सुमेधस्त्वं । अत

षा० अन्यत्र विनियोजकश्रुत्यादिप्रमाणमपि नोपलभ्यत इत्याह ।
 न चान्यार्थत्वमिति ॥ अक्षितमसीत्यादिवदुपासनाविधिशेषत्वं वा
 वक्तुं न शक्यते । ज्ञानक्रियासाधनविधेः प्रज्ञानत्वादित्यर्थः ।

उ० वेदानुवचनं ॥ १ ॥ जहृषं षट् ॥ इति
दशमोऽनुवाकः ॥ १० ॥

वेदमनुचाचार्योऽन्नेवाग्निमनुशास्ति । सत्यं
वद् । धर्मश्चुर ।

भा० एवाग्नेतोऽक्षरणधर्मा अक्षितोऽक्षीणोऽव्ययः । उक्षितो वा
अग्नेतेन वाक्षितः मितोऽग्नेतोक्षितोऽक्षमित्यादिब्राह्मण-
मिति । एवं त्रिगङ्गाक्षीणैर्ब्रह्माभृतस्य ब्रह्माविदो वेदानुव-
चनं । वेदो वेदनमात्मैकत्वविज्ञानं तस्य प्राप्तिमनुवचनं
वेदानुवचनं । आत्मनः कृतकृत्यताख्यापनार्थं वामदेववत्त्रि-
गङ्गुनार्पण दर्शनेन दृष्टो मन्त्रान्नाथ आत्मविद्याप्रकाश
इत्यर्थः । अन्य च जपो विद्योत्पत्त्यर्थोऽवगम्यते ॥ अतश्चेत्या-
दिकर्त्तव्यापन्यासादनन्तरञ्च वेदानुवचनपाटादेतदवगम्यते ।
एवं श्रौतस्मार्त्तेषु नित्येषु कर्मसु युक्तस्य निष्कामस्य परं-
ब्रह्म विविदिषोरार्षाणि दर्शनानि प्रादुर्भवन्वात्मादि-
विषयाणीति ॥ १ ॥ इति दशमोऽनुवाकः ॥ १० ॥

वेदमनुच्चेत्येवमादिकर्त्तव्यतोपदेशान्तरः प्राग्ब्रह्मवि-
ज्ञानान्त्रियमेव कर्त्तव्यानि श्रौतस्मार्त्तकर्मणीत्येवमर्थः ।

षा० अक्षं वृक्षस्येति मन्त्रस्य अक्षिन्निगङ्गुः पङ्कजम्बुदः परमात्मा देवतां
ब्रह्मविद्यार्थो जपे विनियोगः । न केवलमस्य जपो विद्यार्थः पृर्वा-
क्तानि कर्म्मण्यपीत्याह अतश्चेत्यादिना ॥ १ ॥ इति दशमोऽनु-
वाकः ॥ १० ॥

उत्तरानुवाकस्य तात्पर्यमाह । वेदमनुच्चेत्यादिना ॥ विद्यो-
त्पत्त्यर्थं नित्यनैमित्तिकान्यनुष्ठेयानीत्येको नियम उक्तः ॥ प्रागेव
वावानुष्ठेयानीति नियमान्तरमाह । प्रागिति ॥ प्रागुपन्यासाच्च

भा० अनुशासनश्रुतेः पुरुषसंस्कारार्थत्वात् । संस्कृतस्य हि विशुद्धसत्त्वस्यात्मज्ञानमञ्जसैवोत्पद्यते । तपसा कल्पषं हन्ति विद्ययाऽमृतमश्नुत इति स्मृतिः । वक्ष्यति च । तपसा ब्रह्म विजिज्ञासस्वेति । अतो विद्योत्पत्त्यर्थमनुष्ठेयानि कर्माणि । अनुशास्तीत्यनुशासनशब्दादनुशासनातिक्रमे हि दोषोत्पत्तिः । प्रागुपन्यासाच्च कर्माणां केवलब्रह्मविद्यारम्भाच्च पूर्वं कर्माण्युपन्यस्तानि । उदितायाञ्च विद्यायामभयं प्रतिष्ठां विन्दते । न विभेति कुतश्चनेति । किमहं साधु नाकरवमित्येवमादिना कर्मनैष्किञ्चन्यं दर्शयिष्यतीत्यतोऽवगम्यते । पूर्वोपचितदुरितक्षयद्वारेण विद्योत्पत्त्यर्थानि निष्कर्माणीति मन्त्रवर्णाच्च । अविद्यया मृत्युं तीर्त्वा विद्ययाऽमृतमश्नुत इति ऋतादीनां पूर्वत्रोपदेशानर्थक्यपरिहारार्थः । इह तु ज्ञानोत्पत्त्यर्थत्वात्कर्त्तव्यनिश्चयार्थः । वेदमनूच्याध्यायाचार्याऽन्तेवासिनमनुशास्ति ग्रन्थग्रहणादनुपस्थाच्छास्ति तदर्थं ग्राहयतीत्यर्थः । अतोऽवगम्यते अधीतवेदस्य धर्माजिज्ञासामकृत्वा गुरुकुलान्न समावर्त्तितव्यमिति बुद्ध्या कर्माणि चारभेदिति स्मृतेश्च । कथमनुशास्तीत्याह । सत्यं वद

षा० कर्मणामिति सङ्ग्रहवाक्यं विदुषोति । केवलेत्यादिना ॥ अविद्यया कर्मणा मृत्युं तीर्त्वेति मन्त्रोऽपि विद्योत्पत्तेः प्रागेव कर्मानुष्ठानं सूचयतीत्यर्थः ॥ ऋतञ्च स्वाध्यायप्रवचने चेत्यादिना पूर्वत्र कर्मानुष्ठानमुक्तमेवातः पुनरुक्तमित्याशङ्क्याह । ऋतादीनामिति ॥ विचारमकृत्वा गुरुकुलान्न निवर्त्तितव्यं । किन्त्वध्ययनविधेरर्थावबोधद्वारेण पुरुषार्थपर्यवसायितासिद्धयर्थमक्षरग्रहणानन्तरमर्थावबोधे प्रयतितव्यमित्याह । ग्रन्थग्रहणादन्विति ॥

उ० स्वाध्यायान्मा प्रमदः । आचार्याय प्रियं
 धनमाहृत्य प्रजातन्तुं मा व्यवच्छेत्सीः । सत्यान्
 प्रमदित्यं । धर्मान् प्रमदित्यं । कुशलान्
 प्रमदित्यं । भूत्ये न प्रमदित्यं । स्वाध्याय-
 प्रवचनाभ्यां न प्रमदित्यं ॥ १ ॥ देवपितृका-
 र्याभ्यां न प्रमदित्यं । मातृदेवो भव । पितृ-

भा० यथा प्रमाणावगतं वक्तव्यं वद । तद्वद्धुर्मं चर । धर्मं
 इत्यनुष्ठेयानां मासान्प्रवचनं सत्यादिविशेषनिर्देशात् ॥
 स्वाध्यायादध्ययनान्मा प्रमदः प्रमादं माकार्पीः ।
 आचार्यायाऽऽचार्यायं प्रियमिष्टं धनमाहृत्यानीच दत्त्वा
 विद्यानिष्क्रियार्थमाचार्येण चानुज्ञातोऽनुत्पान्दाराना-
 हृत्य प्रजातन्तुं मन्तानं मा व्यवच्छेत्सीः प्रजामन्ततेर्वि-
 च्छिन्तिर्न कर्त्तव्या । अनुत्पद्यमानेऽपि पुत्रे पुत्रकास्यादि-
 कर्माणा तदुत्पत्तौ यन्नः कर्त्तव्य इत्यभिप्रायः । प्रजा
 प्रजननप्रजातित्रयनिर्देशमासर्थात् । अन्यथा प्रजनन-
 श्चेत्येतेकमेवावक्ष्यत् । सत्यान् प्रमदित्यं प्रमादो न
 कर्त्तव्यः । सत्याच्च प्रमदनमनृतप्रसङ्गः । प्रमादशब्दसाम-
 र्थात् । विस्मृत्याप्यनृतं न कर्त्तव्यमित्यर्थः । अन्यथाऽस-
 त्यवदनप्रतिषेध एव स्यात् । धर्मान् प्रमदित्यं । धर्मश-

शा० वेदमधीत्य स्वायादिति स्मृतिरप्येतच्छ्रुतिनिरुद्धेत्याह । अतो-
 ऽवगम्यत इति ॥ वक्तव्यमिति वचनाच्च परस्य हितमित्यर्थः ॥

उ० देवो भव । आचार्यदेवो भव । अतिथिदेवो भव । यान्यनवद्यानि कर्म्भीणि । तानि सेवितव्यानि । नो इतराणि । यान्यस्माकं सुचरितानि । तानि त्वयोपास्यानि ॥ २ ॥ नो इतराणि । एके चास्मच्छ्रेयांसो ब्राह्मणाः । तेषां

भा० व्दस्मानुष्ठेयविषयत्वात् । अननुष्ठानं प्रमादः स न कर्त्तव्योऽनुष्ठातव्य एव । कुशलादात्मरचार्थात् कर्म्मणो न प्रमदितव्यं । भूतिर्विभूतिस्तस्यै भूत्यै भूत्यर्थान्नाङ्गलयुक्तात्कर्म्मणो न प्रमदितव्यं । स्वाध्यायप्रवचनाभ्यां न प्रमदितव्यं । ते हि नियमेन कर्त्तव्ये इत्यर्थः । देवपितृकार्याभ्यां न प्रमदितव्यं देवपित्र्ये कर्म्मणी कर्त्तव्ये । मातृदेवो माता देवो यस्य स त्वं भव स्थाः । एवं पितृदेवः । आचार्यदेवोऽतिथिदेवो भव । देवतावदुपास्या एते इत्यर्थः । यान्यपि चान्यान्यनवद्यानि अनिन्दितानि शिष्टाचारलक्षणानि कर्म्माणि तानि सेवितव्यानि कर्त्तव्यानि त्वया नो कर्त्तव्यानीतराणि सावद्यानि शिष्टकृतान्यपि । यान्यस्माकमाचार्याणां सुचरितानि शोभनचरितानि आम्नायाद्यविरुद्धानि तान्येव त्वयोपास्यानि अदृष्टार्थान्यनुष्ठेयानि नियमेन कर्त्तव्यानीत्येतत् । नो इतराणि विपरीतान्याचार्यकृतान्यपि । ये के च विशेषिता आचार्यत्वादिधर्मैरसदसत्तः श्रेयांसः

षा० सर्वमेतत् स्पष्टमिति ॥ एवं कर्त्तव्यमर्थमुपदिश्यानुष्ठानकाले

उ० त्वयासनेन प्रश्रुसितव्यं । अश्रद्धया देयं । अश्रद्धया-
ऽदेयं । श्रिया देयं । ह्रिया देयं । भिया देय ।
संविदा देयं । अथ यदि ते कर्मविचिकित्सा
वा वृत्तविचिकित्सा वा स्यात् ॥ ३ ॥ ये
तत्र ब्राह्मणाः सम्मर्शिनः । यूक्ता आयुक्ताः ।
अलूक्षा धर्मिकामाः स्युः । यथा ते तत्र वर्तेरन् ।
तथा तत्र वर्तेथाः । अथाभ्याख्यातेषु । ये तत्र
ब्राह्मणाः सम्मर्शिनः । युक्ता आयुक्ताः । अलूक्षा

भा० प्रशस्त्यतरास्ते च ब्राह्मणा न चत्रादयस्तेषामासनेनाऽऽस-
नदानादिना त्वया प्रश्रुसितव्यं प्रश्रुसनं प्रश्रासः श्रमाप-
नयस्तेषां श्रमस्त्वयाऽपनेतव्य इत्यर्थः । तेषां वाऽऽसने
गोष्ठीनिमित्ते समुदिते तेषु न प्रश्रुसितव्यं । प्रश्रासो-
ऽपि न कर्त्तव्यः केवलं तदुक्तमारगाहिणा भवितव्यं ।
किञ्च यत्किञ्चिद्देयं तच्छ्रद्धयैव देयं । अश्रद्धयाऽदेयं न
दातव्यं । श्रिया विभृत्या देयं दातव्यं । ह्रिया लज्जया च
देयं । भिया च भयेन देयं । संविदा च । संविन्नित्रादिकार्यं ।
अथैवं वर्त्तमाने त्वयि यदि कदाचित्ते तव श्रौते स्मार्त्ते
वा कर्मणि वृत्ते वा आचारलक्षणे विचिकित्सा संशयः
स्याद्भवेत् । ये तत्र तस्मिन्देगे काले वा ब्राह्मणास्तत्र
कर्मादौ युक्ता इति व्यवहितेन सम्वन्धः कर्त्तव्यः । सम्म-

भा० समुत्पन्नसंशयनिवृत्त्यर्थं शिष्टाचारः प्रमाणयितव्य इत्याह । अथ-

उ० धर्मकामाः स्युः । यथा ते तेषु वर्तेरन् । तथा तेषु
 वर्तेथाः । एष आदेशः । एष उपदेशः । एषा
 वेदोपनिषत् । एतदनुशासनं । एवमुपासि-
 तयं । एवमुचैतदुपास्यं ॥ ४ ॥ स्वाध्यायप्रवच-
 नाभ्यां न प्रमदितयं तानि त्वयोपास्यानि
 विचिकित्सा वा स्यात्तेषु वर्तेरन् सप्त च ॥
 इत्येकादशोऽनुवाकः ॥ ११ ॥

भा० शिंनो विचारक्षमाः । युक्ता अभियुक्ताः कर्मणि वृत्ते वा ।
 आयुक्ता अपरप्रयुक्ताः । अलूचा अरूचा अक्रूरमतयः ।
 धर्मकामा अदृष्टार्थिन अकामहता इत्येतत् । ते यथा तत्र
 तस्मिन् कर्मणि वृत्ते वा वर्तेरन् तथा त्वमपि वर्तेथाः ।
 अथाभ्याख्यातेष्वभ्युक्तदोषेण सन्दिह्यमानेन संयोजिताः
 केनचित्तेषु च यथोक्तं सर्व्वमुपनयेत् ये तत्रेत्यादि । एष
 आदेशो विधिः । एष उपदेशः पुत्रादीनां । एषा वेदोप-
 निषद्देदरहस्यं वेदार्थं इत्येतत् । एतदेवानुशासनमीश्वर-
 वचनं । आदेशवाक्यस्य विधेरुक्तत्वात्सर्व्वेषां वा प्रमाणभूता-
 नामनुशासनमेतत् । यस्मादेवं तस्मादेवं यथोक्तं सर्व्वमुपा-
 सितयं कर्त्तव्यं । एवमु चैतदुपास्यमेव चैतन्नानुपास्यमित्या-
 दरार्थं पुनर्वचनं ॥ इत्येकादशोऽनुवाकः ॥ ११ ॥

षा० वमित्यादिना ॥ इत्येकादशोऽनुवाकः ॥ ११ ॥

उ० शन्नो मित्रः शं वरुणः । शन्नो भवत्यर्थ्यमा ।
 शन्न इन्द्रो बृहस्पतिः । शन्नो विष्णुररुव्रामः । नमो
 ब्रह्मणे । नमस्ते वायो । त्वमेव प्रत्यक्षं ब्रह्मासि ।
 त्वामेव प्रत्यक्षं ब्रह्मावादिषं । ऋतमवादिषं ।
 सत्यमवादिषं । तन्माभावीत् । तद्भक्तारभावीत् ।
 आवोन्मां । आवोद्भक्तारं ॥ १ ॥ सत्यमवादिषं
 पञ्च च ॥ ॐ शान्तिः शान्तिः शान्तिः ॥
 इति द्वादशोऽनुवाकः ॥ १२ ॥

भा० अतीतविद्याप्राप्त्युपमर्गशमनार्थं शान्तिं पठति । शन्नो
 मित्र इति । व्याख्यातमेतत्पूर्वं । अत्रैतच्चिन्त्यते विद्या-
 कर्मणोर्विवेकार्थं । किं कर्मभ्य एव केवलेभ्यः परं श्रेय
 उत विद्यामव्यपेक्षेभ्यः । आद्योऽस्त्रिद्विद्याकर्मभ्यां सह
 ताभ्यां विद्याया वा कर्मापेक्षाया उत केवलाया एव
 विद्याया इति । तत्र केवलेभ्य एव कर्मभ्यः स्यात् समस्त-
 वेदार्थज्ञानवतः कर्माधिकाराद्देदः कृत्स्नोऽधिगन्तव्यः । स
 रहस्यो द्विजन्मनेति स्मरणात् । अधिगमस्य सहोपनिषद-
 र्थनात्मज्ञानादिना । विद्वान् यजते विद्वान् याजयति इति

ध्या० अथपरप्रयुक्ता इति स्वतन्त्रा इत्यर्थः । यथादौ आद्यवादे
 केवलाया विद्याया निश्रेयसहेतुत्वमुक्तमपि स्फुटीकर्तुं कर्म-
 विधिमुपलभ्य प्रसङ्गात् पुनर्विचारयितुमुपक्रमते । अत्रैत-
 च्चिन्त्यत इत्यादिना ॥ विवेकार्थमिति पृथक्फलत्वाज्ञापनार्थ-
 मित्यर्थः । भूतं भव्यायोपदिश्यत इति न्यायेन ज्ञानस्यापि कर्म-
 कर्तुः संस्कारतया कर्मविधिषोषत्वाच्छ्रुतस्यापि फलस्यार्थवाद-
 मात्रत्वात्कर्मभ्य एव परोऽर्थ इति पूर्वपक्षसिद्धान्तमाह । नित्य-

उ० शन्नः शीक्षां सह नौ यश्छन्दसां भूः स यः
 पृथिव्योमित्यृतञ्चाहं वेदमनूच्य शन्नेो द्वादश ॥
 १२ ॥ शन्नेो मह इत्यादित्यो नो इतराणि
 त्रयोविंशतिः ॥ २३ ॥ हरिः ॐ ॥ शन्नेो
 वक्तारं ॥ इति शिक्षाध्यायः ॥ प्रथमा वल्ली ॥ ॥

भा० च विदुष एव कर्मण्यधिकारः प्रदृश्यते । सर्वत्र ज्ञात्वा
 चानुष्ठानमिति च । कृत्स्नश्च वेदः कर्मार्थ इति हि मन्यन्ते ।
 केचित्कर्मभ्यश्चेत्यरं श्रेयो नावाप्यते वेदोऽनर्थकः स्यान्न ।
 नित्यत्वान्मोक्षस्य । नित्यो हि मोक्ष इष्यते । कर्मकार्यस्या-
 नित्यत्वं प्रसिद्धं । लोके कर्मभ्यश्चेच्छ्रेयोऽनित्यं स्यात् तच्चा-
 निष्टं काम्यप्रतिषिद्धयोरनारम्भात् । आरब्धस्य च कर्मण
 उपभोगेन क्षयान्नित्यानुष्ठानाच्च प्रत्यवायानुपपन्नेो ज्ञान-
 निरपेक्ष एव मोक्ष इति चेत् । तच्च न । शेषकर्मसम्भवात् ।
 तन्निमित्तशरीरान्तरोत्पत्तिः प्राप्नोतीत्युक्तं । कर्मशेषस्य
 च नित्यत्वानुष्ठानेनाविरोधात्क्षयानुपपत्तिरिति च । यदुक्तं
 समस्तवेदार्थज्ञानवतः कर्माधिकारादित्यादि । तच्च न ।

षा० त्वादित्यादिना ॥ यद्यप्यध्ययनविधिप्रयुक्तः कृत्स्नो वेदार्थ एकेन
 विचारितव्यस्तथाप्यध्ययनविधौ प्रतिवाक्याध्यापनं प्रतिवाक्यार्थ-
 विचारश्च व्यापारभेदात्तत्प्रयुक्ताभ्युदयकामस्य कर्मोपयोगिवा-
 क्यार्थज्ञानवत्त्वमात्रेण कर्मण्यधिकारसम्भवाद्ब्रह्मसाक्षात्कारस्य
 तत्रानुपयोगित्वात् समस्तवेदार्थज्ञानवतः कर्माधिकारे प्रमाण-
 मस्तीत्याह । तच्च नेति ॥ यद्यपि चाध्ययनविधिप्रयुक्तो वेदान्त-
 विचारोऽपि कृतो गुरुकुल एव तथापि न समस्तवेदार्थज्ञान-

भा० श्रुतज्ञानव्यतिरेकादुपासनस्य । श्रुतज्ञानमात्रेण हि कर्म-
ण्यधिक्रियते नोपासनमपेक्षते । उपासनञ्च श्रुतज्ञाना-
दर्धान्तरं विधीयते । मोक्षफलं अर्थान्तरप्रसिद्धञ्च स्यात्
श्रोतव्येत्युक्त्या तद्व्यतिरेकेण मन्तव्यो निदिध्यासितव्य इति
यत्नान्तरविधानान्मनननिदिध्यासनयोश्च प्रसिद्धं श्रवण-
ज्ञानादर्धान्तरत्वं । एवं तर्हि विद्यासव्यपेक्षेभ्यः कर्मभ्यः
स्यान्मोक्षः । विद्यासहितानाञ्च कर्मणां भवेत्कार्यान्तरार-
म्भसामर्थ्यं । यथा स्वतोऽनरणज्वरादिकार्यारम्भसामर्थ्या-
नामपि विषदध्यादीनां मन्त्रशर्करादिसंयुक्तानां कार्यान्त-
रारम्भसामर्थ्यं । एवं विद्यासहितैः कर्मभिर्मोक्ष आरभ्यत
इति चेन्न । आरभ्यस्यानित्यत्वादित्युक्तदोषः । वचनादार-
भ्योऽपि नित्य एवेति चेत् । न । ज्ञापकत्वादचनस्य । वचनं

प्या० वतोऽधिकारः । उपासनासाध्यस्य ब्रह्मसाक्षात्कारस्य पृथग्भा-
वादित्याह । श्रुतज्ञानेति ॥ श्रुताद्गुरुकुले विचारिताद्वाक्या-
दनुष्ठानोपयोगि यज्ञज्ञानं तावन्मात्रेण कर्मण्यधिक्रियते न ब्रह्म-
साक्षात्कारफलमुपासनमपेक्षते व्यतिरेकाभावादित्यर्थः । यथा-
पनविधिव्यापारोपरमेऽनुष्ठेयतया भूतब्रह्मोपासनमेव नास्ति
मानाभावादिति न वक्तव्यमित्याह । उपासनञ्चेति ॥ एतच्च
कर्ममीमांसान्यायाङ्गीकारमात्रेणोक्तं । वस्तुतस्तु श्रोतव्यविधि-
प्रयुक्त एवोपनिषद्विचारारम्भो भिन्नाधिकारः । कर्मकाण्डवि-
चारोऽप्युत्तरविधिप्रयुक्त एवेति प्रकटार्थे प्रतिष्ठितं ॥ केवलं
कर्म मोक्षसाधनमिति पक्षं निरस्य विद्यासमुच्चितं मोक्षसा-
धनमिति पक्षान्तरमाशङ्क्य निषेधति । एवं तर्हीत्यादिना ॥
न स पुनरावर्त्तत इति वचनादारभ्योऽपि मोक्षो नित्य इति न
शक्यं वक्तुं । प्रसिद्धपदार्थयोग्यत्वमुपादाय वचनस्य संसर्गज्ञा-
पकत्वात् । न चारभ्यस्य नित्यत्वयोग्यत्वं प्रसिद्धं । अन्यथा वचनस्य

भा० नाम यथा भूतस्यार्थस्य ज्ञापकं नाविद्यमानस्य कर्तृ । न हि वचनश्रुतेनापि नित्यमारभ्यते आरम्भं वा विनाशि भवेत् ।

एतेन विद्याकर्माणाः संहतयोर्भोक्षारम्भकत्वं प्रत्युक्तं । विद्याकर्माणी मोक्षप्रतिबन्धहेतुनिवर्तके इति चेत् । न । कर्माणः फलान्तरदर्शनात् । उत्पत्तिसंस्कारविकाराप्राप्तयो हि फलं कर्माणां दृश्यते । उत्पत्त्यादिफलविपरीतञ्च मोक्षो गतिश्रुतेराप्य इति चेत् सूर्यद्वारेण तयोर्द्वैमायन्नित्येवमादिगतिश्रुतिभ्यः प्रायो मोक्ष इति चेत् । न । सर्वगतत्वाद्गन्तृभ्यश्चानन्यत्वादाकाशादिकारणत्वात्सर्वगतं ब्रह्म । ब्रह्म व्यतिरिक्ताश्च सर्वे विज्ञानात्मानोऽतो नायो मोक्षः । गन्तुरन्यद्विभिन्नं देशं भवति गन्तव्यं । न हि येनैवाव्यतिरिक्तं यत्तेनैव गम्यते तदनन्यत्वप्रसिद्धेऽपि । तत्सृष्ट्वा तदेवानुप्राविशत् । चेन्नज्ञश्चापि मां विद्धि । इत्येवमादिश्रुतिस्मृतिश्रुतेभ्यः । गत्यैश्चर्यादिश्रुतिविरोध इति चेत् । अथापि

आ० कारकत्वप्रसङ्गात् । अन्धो मणिमविन्ददित्यादिव्यपि योग्यताकल्पनप्रसङ्गादित्याह । न ज्ञापकत्वादित्यादिना ॥

कर्म प्रधानं विद्या चोपसर्जनमिति समसमुच्चयं निरस्य समुच्चयेष्वतिदिशति । एतेनेति ॥ अनित्यत्वादिदोषप्रसङ्गेनेत्यर्थः । मोक्षेति ॥ मोक्षस्य प्रतिबन्धहेतुरविद्याऽधर्मादिस्तन्निवर्तके विद्याकर्माणी न स्वरूपोत्पादिके । ततः स्वरूपावस्थानस्य नित्यत्वं । प्रध्वंसस्य च कृतकस्यापि नित्यत्वं प्रसिद्धमित्यर्थः । भिद्यते हृदयग्रन्थिरित्यादिश्रुतेः । केवलविद्यासाधैवाविद्यानिवृत्तिः । न तत्र विद्यायाः सहकार्यापेक्षा ॥ कर्मफलन्वन्यदेव प्रसिद्धमित्याह । न कर्मण इति ॥ उत्पत्तिः पुरोडाशादेः । संस्कारो व्रीह्यादेः । विकारः सोमस्य । आग्निर्वेदस्य । कर्मफलं प्रसिद्धं । आत्मस्वरूपस्य

भा० स्याद्यद्यप्राप्यो मोक्षो गतिश्रुतीनां स एकधा स यदि
 पितृलोककामो भवति स्त्रीभिर्वा यानैर्वा इत्यादिश्रुतीनाञ्च
 कोपः स्यादिति चेन्न । कार्यब्रह्मविषयत्वान्तासां । कार्ये
 हि ब्रह्मणि स्यादयःस्युर्न कारणे । एकमेवाद्वितीयं यत्र
 नान्यत्पश्यति तत्केन कं पश्येदित्यादिश्रुतिभ्यो विरोधाच्च ।
 विद्याकर्माणोः समुच्चयानुपपत्तिः । प्रविलीनकर्त्रादि-
 कारकविशेषतत्त्वविषया हि विद्या तद्विपरीतकारक-
 साध्येन कर्माणां विरुध्यते । न ह्येकं वस्तु परमार्थतः कर्त्रादि-
 विशेषवत् तच्छून्यञ्चेत्युभयथा द्रष्टुं शक्यते । अवश्यं ह्यन्यतर-
 न्मिथ्या स्यादन्यतरस्य च मिथ्यात्वप्रसङ्गे युक्तं यत्स्वाभाविका-
 ज्ञानविषयस्य द्वैतस्य मिथ्यात्वं । यत्र हि द्वैतमिव भवति
 मृत्योः स मृत्युमाप्नोति । अथ यत्रान्यत् पश्यति तदल्पं ।
 अन्योऽभावन्योऽहमस्मि । उदरमन्तरं कुरुते । अथ तस्य भयं
 भवतीत्यादिश्रुतिशतेभ्यः । सत्यत्वं चैकत्वस्यैकधैवानुद्रष्टव्य-

चा० तु मोक्षस्यानादित्वादेनादेयातिशयत्वादविकार्यत्वान्नित्याप्तत्वाच्च
 कर्मफलाद्विपरीतमित्यर्थः । गतिश्रुतेरिति ॥ अर्चिरादिगति-
 श्रवणाद्ब्रह्माण्डाद्ब्रह्मिस्थितब्रह्मप्राप्तिर्भोक्षस्ततो नित्याप्तत्वमप्रसिद्ध-
 मित्यर्थः । गत्या प्राप्तिः किं संयोगलक्षणा तादात्म्यलक्षणा वा
 नाभयथापीत्याह । न सर्वगतत्वादिति ॥ गत्यादिश्रुतेस्तात्पर्यं
 शङ्कापूर्वकं दर्शयति । गत्यैश्वर्येत्यादिना ॥ समुच्चयमभ्युपगम्य
 कर्मकार्यं किञ्चिन्मोक्षे न सम्भवतीत्युक्तं । सोऽपि न सम्भवती-
 त्याह । विरोधाच्चेत्यादिना ॥

यदि कर्त्रादिकारकभेदस्य सत्यत्वांशमयबोधब्रह्मज्ञानमुप-
 दिश्यते तदा मिथ्यार्थत्वात्कर्मविधीनामप्रामाण्यं स्यादित्याह ।
 विहितत्वादिति ॥ शङ्कां विदुषोति । यदीत्यादिना ॥ अध्ययनवि-

भा० मेकमेवाद्वितीयं। ब्रह्मैवेदं सर्वमात्मैवेदं सर्वमित्यादि-
 श्रुतिभ्यः । न च सम्प्रदानादिकारकभेदाद्दर्शने कर्मापप-
 द्यते। अन्ये त्वदर्शनापवादाश्च विद्याविषये सहस्रशः श्रूयन्ते।
 अतो विरोधो विद्याकर्माणोः । अतश्च समुच्चयानुपपत्तिः ।
 तत्र यदुक्तं संहिताभ्यां विद्याकर्माभ्यां मोक्ष इति । अनुपपन्नं
 तत् । विहितत्वात्कर्माणां । श्रुतिविरोध इति चेत् यद्युपमृद्य
 कर्त्रादिकारकविशेषमात्मैकत्वविज्ञानं विधीयते । सर्पादि
 भ्रान्तिज्ञानोपमर्द्दकरज्वादिविषयविज्ञानवत्प्राप्तः कर्मवि-
 धिःश्रुतीनां निर्विषयत्वाद्विरोधः । विहितानि च कर्माणि ।
 स च विरोधो न युक्तः । प्रमाणत्वाच्छ्रुतीनामिति
 चेत् न । पुरुषार्थोपदेशपरत्वाच्छ्रुतीनां । विद्योपदेशपरा
 तावच्छ्रुतिः । संसारात्पुरुषो मोक्षचितव्य इति संसारहे-
 तोरविद्याया निवृत्तिः कर्त्तव्येति विद्याप्रकाशकत्वेन प्रवृ-
 त्तेति न विरोधः । एवमपि कर्त्रादिकारकसङ्गावप्रतिपा-
 दनपरं शास्त्रं विरुध्यत एवेति चेन्न । यथा प्राप्तमेव कार-
 कास्तित्वमुपादायोपात्तदुरितक्षयार्थं कर्माणि विदध-
 च्छास्त्रं मुमुक्षूणां फलार्थिनाञ्च फलसाधनं न कारका-
 स्तित्वे व्याप्रियते । उपचितदुरितप्रतिबन्धस्य हि विद्यो-
 त्यन्तिर्नावकल्प्यते । तत्क्षये च विद्योत्यन्तिः स्यात्ततश्चावि-

धा० धिगृहीतानां श्रुतीनां पुरुषार्थोपदेशकत्वेन प्रामाण्यं वक्तव्यं ।
 ननु भेदस्य सत्यत्वेन ततः प्रसिद्धिसिद्धं कारकादिभेदमर्थक्रिया-
 समर्थमादाय प्रवृत्तानां प्रामाण्यं न विरुध्यत इत्याह । न पुरु-
 षार्थेति ॥ सङ्ग्रहवाक्यं विवृणोति । विद्योपदेशपरा तावदित्या-

भा० घानिवृत्तिस्तत आत्यन्तिकमंसारोपरमः । अपि च नात्म-
दर्शिनेो ह्यनात्मविषयः कामः । कामयमानश्च करोति
कर्माणि । तत्फलोपभोगाय शरीराद्युपादानलक्षणं
संसारः । तद्यतिरिक्तात्मैकत्वदर्शिनेो विषयाभावात् कामा-
नुपपत्तिः । आत्मनि चानन्यत्वात्कामानुपपत्तेः स्वात्मन्य-
वस्थानं मोक्ष इत्यतोऽपि विद्याकर्मणोर्विरोधः ॥

विरोधादेव च विद्या मोक्षं प्रति न कर्माण्यपेक्षते । स्वात्म-
लाभे तु पूर्वोपचितप्रतिबन्धापनयनद्वारेण विद्याहेतुत्वं
प्रतिपद्यन्ते कर्माणि नित्यानीति । अत एवास्मिन् प्रकरणे
उपन्यस्तानि कर्माणीत्यवोचाम । एवञ्चाविरोधः कर्मविधि-
श्रुतीनां । अतः केवलाया एव विद्यायाः परं श्रेय इति सिद्धं ।
एवं तर्ह्याश्रमान्तरानुपपत्तिः । कर्मनिमित्तत्वाद्विद्योत्पत्तेः ।
गार्हस्थ्ये च विहितानि कर्माणीत्यैकाश्रम्यमेव । अतश्च
यावज्जीवादिश्रुतयो ऽनुकूलतराः स्युः । न कर्मानेकत्वात् ।
न ह्यग्निहोत्रादीन्येव कर्माणि । ब्रह्मचर्यं तपः सत्यवदनं
शमो दमोऽहिंसा इत्येवमादीन्यपि कर्माणीतराश्रम-

द्या० दिना ॥ पूर्वं सत्यमिथ्याविषयत्वेन विद्याकर्मणोर्विरोधमादाय
समुच्चयो निरस्तः इदानीं काम्यकामिविषयत्वेनाविरोधमाह ।
अपि चेत्यादिना ॥

समसमुच्चयं निरस्य गुणप्रधानभावेनापि तं निरस्यति ।
विरोधादेव चेति ॥ विद्या चैत्कर्म्मणि स्वरूपफलेनापेक्षते विर-
द्भत्वात्त्रिदण्डधर्मवद्वतुगमनं कथं तर्हि विद्यासन्निधाने कर्मणां
पाठ इत्यत आह । स्वात्मलाभे त्विति ॥ कर्मणो विद्यासाधनत्वं
श्रुत्वा गार्हस्थ्यमेवैकमनुष्ठेयमिति प्रत्यवतिष्ठन्ते कर्मजडाः ।

भा० प्रसिद्धानि विद्योत्पत्तौ साधकतमान्यसङ्कीर्णत्वाद्विद्यन्ने
 ध्यानधारणादिलक्षणादीनि च । वक्ष्यति च । तपसा ब्रह्म-
 विजिज्ञासखेति । जन्मान्तरकृतकर्मभ्यश्च प्रागपि गार्हस्थ्य-
 द्विद्योत्पत्तिसम्भवात् कर्मार्थत्वाच्च गार्हस्थ्यप्रतिपत्तेः कर्म-
 साध्यायाञ्च विद्यायां सत्यां गार्हस्थ्यप्रतिपत्तिरनर्थिकैव ।
 लोकार्थत्वाच्च पुत्रादीनां । पुत्रादिसाध्येभ्यश्चायं लोकः
 पितृलोक इत्येतेभ्यो व्यावृत्तकामस्य नित्यसिद्धात्मदर्शिनः
 कर्मणि प्रयोजनमपश्यतः कथं प्रवृत्तिरूपपद्यते । प्रतिपन्न-
 गार्हस्थ्यस्यापि विद्योत्पत्तौ विद्यापरिपाकाद्विरक्तस्य कर्मसु
 प्रयोजनमपश्यतः कर्मभ्यो निवृत्तिरेव स्यात् । प्रवर्त्तयि-
 यन् वा अरेऽहमस्मात् स्थानादस्मीत्येवमादिश्रुतिलिङ्ग-
 दर्शनात् । कर्मप्रतिश्रुतेर्यत्नाधिक्यदर्शनादयुक्तमिति चेद-
 ग्निहोत्रादिकर्मप्रतिश्रुतेरधिको यत्नो मह्यंश्च कर्मण्या-
 चासोऽनेकसाधनसाध्यत्वादग्निहोत्रादीनां । तपो ब्रह्म-
 चर्यादीनाञ्चेतराश्रमकर्मणां गार्हस्थ्येऽपि समानत्वादल्प
 साधनापेक्षत्वाच्चेतरेषां न युक्तस्तुल्यवद्विकल्प आश्रमि-

आ० एवं तर्हीति ॥ श्रुतिस्मृत्यन्तराणामपि विहितत्वाविशेषादीप-
 कर्मसु कर्मत्वाविशेषाच्च ग्राम्यधर्मरागीणामेवैतच्चोद्यमित्याह ।
 न कर्मानेकत्वादिति ॥ असङ्कीर्णत्वादिति ॥ हिंसाद्यमिश्रित-
 त्वादित्यर्थः । इतश्च विद्याकर्मणोः साधनत्वेऽपि न गार्हस्थ्य-
 मावश्यकमित्याह । जन्मान्तरेति ॥ कामिनां गार्हस्थ्यस्यानुष्ठे-
 यत्वेऽपि न सर्वैरनुष्ठेयत्वमित्यत्र हेत्वन्तरमाह । लोकार्थत्वाच्चे-
 त्यादिना ॥ गार्हस्थ्यस्यानावश्यकत्वेन वैकल्पिकमनुष्ठानमुक्तं
 तत्रातुल्यत्वेन विकल्पमाक्षिपति । कर्मप्रतिश्रुतेरिति ॥ जन्मा

भा० भिस्तस्येति चेन्न । जन्मान्तरकृतानुग्रहात् । यदुक्तं कर्मणि
श्रुतेरधिको यत्न इत्यादि । नाऽसौ दोषः ॥

यतो जन्मान्तरकृतमप्यग्निहोत्रादिलक्षणं ब्रह्मचर्यादि-
लक्षणञ्चानुग्राहकं भवति विद्योत्पत्तिं प्रति । ये च जन्मानैव
विरक्ता दृश्यन्ते केचित् । केचित्तु कर्मसु प्रवृत्ता अवि-
रक्ता विद्याविद्वेषिणस्तस्माज्जन्मान्तरकृतसंस्कारेभ्यो विर-
क्तानामाश्रयान्तरप्रतिपत्तिरेवेव्यते कर्मफलवाङ्मत्याच्च
पुत्रस्वर्गब्रह्मवर्चसादिलक्षणस्य कर्मफलस्यासङ्ख्येयत्वात् । तच्च
प्रतिपुरुषाणां कामवाङ्मत्यात्तदर्थः श्रुतेरधिको यत्नः
कर्मसूपपद्यते । आशिषां वाङ्मत्यदर्शनादिदं मे स्यादिदं मे
स्यादित्युपायत्वाच्च । उपायभूतानि हि कर्माणि विद्यां
प्रतीत्यवोचाम । उपायेऽधिको यत्नः कर्त्तव्यो नोपेये । कर्म-
निमित्तत्वाद्विद्याया यत्नान्तरानर्थक्यमिति चेत्कर्मभ्य
एव सर्वोपचितदुरितप्रतिबन्धक्षयाद्विद्योत्पद्यते चेत्
कर्मभ्यः । पृथगुपनिपञ्चवणादियत्नोऽनर्थक इति चेत्
नियमाभावात् । नहि प्रतिबन्धक्षयादेव विद्योत्पद्यते नत्वी-

च्या० न्तरकृतानुग्रहादिति परिहाराय भाष्यं विवृणोति । यदुक्तमि-
त्यादिना ॥ कर्माणि यत्नधिक्यस्यान्यथासिद्धत्वाद्विकल्पविद्योत-
कत्वं न सम्भवतीत्यर्थः ।

इदानीं गृहस्थाश्रमकर्मणां वहिरङ्गत्वं सञ्ज्ञासाश्रमकर्मणां
त्वन्तरङ्गत्वं विद्यासाधनत्वमिति विशेषं दर्शयितुं चोद्यमुद्गाव-
यति । कर्मनिमित्तत्वादित्यादिना ॥ शान्तिद्वयस्यापौनरुक्तिमाह ।
शन्नो मित्र इति ॥ तदपरं ब्रह्म मामपरविद्यार्थिनमावीदरक्ष-
दित्यर्थः ॥ इति द्वादशोऽनुवाकः ॥ १२ ॥ इति श्रीपरमहंस परि-

उ० हरिः ॐ १ सह नाववतु १ सह नौ भुनक्तु १
सह वीर्यं करवावहै १ तेजस्वि नावधीतमस्तु १
मा विद्विषावहै १ ॐ शान्तिः शान्तिः शान्तिः ॥

भा० श्वरप्रसादतया ध्यानाद्यनुष्ठानादिति नियमोऽस्ति अहिंसा
ब्रह्मचर्यादीनाञ्च विद्यां प्रत्युपकारकत्वात्साक्षादेव कार-
णत्वाच्चवणमनननिदिध्यासनानां । अतः सिद्धान्याश्रमा-
न्तराणि सर्वेषाञ्चाधिकारो विद्यायां परञ्च श्रेयः केव-
लाया विद्याया एवेति सिद्धं । शन्नो मित्र इत्यादि पूर्व-
वत् स्पष्टं ॥ इति द्वादशोऽनुवाकः ॥ १२ ॥ इति श्रीम-
त्परमहंसपरिव्राजकाचार्यश्रीमद्गोविन्दभगवत्पूज्यपाद-
शिष्यस्य शङ्करभगवतः कृतौ तैत्तिरीयोपनिषद्भाष्ये
प्रथमोऽध्यायः शिखावल्ली ॥ ॥ ॐ तत्सत् ॥

अतीतविद्याप्राशस्त्योपसर्गप्रशमनार्था शान्तिः पठि-
ता । इदानीन्तु वक्ष्यमाणब्रह्मविद्याप्राप्त्युपसर्गोपशमनार्था
शान्तिः पद्यते । सह नाववत्विति ॥ सह नाववतु नौ शिष्या-
चार्यौ सहैवावतु रक्षतु । सह नौ भुनक्तु भोजयतु । सह-
वीर्यं विद्यानिमित्तं सामर्थ्यं करवावहै निर्वर्त्तयावहै । तेज-
स्वि नौ आवयोस्तेजस्विनोरधीतं स्वधीतमस्वर्थज्ञानयोग्य-
मस्वित्यर्थः । मा विद्विषावहै विद्याग्रहणनिमित्तं शिष्यस्या-

चा० ब्राजकाचार्य श्रीमच्छुद्धानन्दपूज्यपादशिष्य श्रीभगवदानन्दज्ञा-
नविरचितायां तैत्तिरीयोपनिषद्भाष्यटीकायां प्रथमोऽध्यायः ॥ १ ॥
इदानीं परविद्यार्थिनमप्यवतु साधारण्येन मया पूर्वं प्रार्थित-

भा० चार्यस्य वा प्रमादकृतादन्यायाद्विद्वेषः प्राप्तस्तच्छमनाद्येय-
माशीर्माविदिषावद्वा इति । मैवेतरेतरं विद्वेषमापद्या-
वहै । शान्तिः शान्तिः शान्तिरिति त्रिवचनमुक्त्वाथं वक्ष्य-
माणविद्याविघ्नप्रशमनार्थञ्चेयं शान्तिः । अविघ्नेनात्मविद्या-
प्राप्तिराशास्यते । तन्मूलं हि परं श्रेय इति ॥

संहितादिविषयाणि कर्मभिरविरुद्धान्युपासनान्युक्तानि ।
अनन्तरञ्चान्तः सोपाधिकात्मदर्शनमुक्तं व्याहृतिद्वारेण
स्वाराज्यफलेन च । एतावताऽशेषतः संसारबीजसोपशम-
नमस्तीत्यतोऽशेषोपद्रवबीजस्याज्ञानस्य निवृत्त्यर्थं विधूत-
सर्वोपाधिविशेषात्मदर्शनार्थमिदमारभ्यते । ब्रह्मविदा-
प्नोति परमित्यादि ॥ प्रयोजनञ्चास्या ब्रह्मविद्याया
अविद्यानिवृत्तिस्तत आत्यन्तिकः संसाराभावः । वक्ष्यति च
विद्वान्न विभेति कुतश्चनेति । संसारनिमित्ते च सत्यंभयं
प्रतिष्ठाञ्च विन्दत इत्यनुपपन्नं । कृताकृते पुण्यपापे न तपत

चा० त्वादित्यर्थः । असाधारणेन परविद्योपसर्गशान्त्यर्थमाह । सह
नाववत्विति ॥ नौ आवयोस्तेजस्विनोरधीतं तेजस्यस्त्विति ॥

वृत्तानुवादपूर्वकमानन्दवल्यास्तात्पर्यमाह । संहितादीत्या-
दिना । ननु यथापूर्वमाप्नोति स्वाराज्यमित्यपरविद्याफलमुक्तं
संसारगोचरमेव तथाऽपरविद्याफलमपि । सोऽश्रुते सर्वान्
कामानिति सर्वविषयसाध्यानन्दान् संसारगोचरानेव दर्शयि-
ष्यन् कथमात्यन्तिकसंसाराभाव इत्यत आह । प्रयोजनञ्चास्या
इति ॥ सर्वकामशब्देन निरतिशयानन्दाभिव्यक्तिर्विवक्षिता ।

भा० इति च । अतोऽवगम्यतेऽस्माद्विज्ञानात्सर्वात्म ब्रह्मविषया-
दात्यन्तिकः संसाराभाव इति स्वयमेव प्रयोजनमाह ।
ब्रह्मविदाप्नोति परमित्यादावेव सम्बन्धप्रयोजनज्ञापनार्थं ।
निर्ज्ञातयोर्हि सम्बन्धप्रयोजनयोर्विद्याश्रवणग्रहणधारणा-
भ्यासार्थं प्रवर्तते । श्रवणादिपूर्वकं हि विद्याफलं ।
श्रोतयो मन्तव्यो निदिध्यासितव्य इत्यादिश्रुत्यन्तरेभ्यः ।
ब्रह्मविद्ब्रह्मेति वक्ष्यमाणलक्षणं । बृहत्तमत्वाद्ब्रह्म तदेति
विजानातीति ब्रह्मविदाप्नोति परं निरतिशयं तदेव
ब्रह्म परं । न ह्यन्यस्य विज्ञानादन्यस्य प्राप्तिः । स्पष्टञ्च
श्रुत्यन्तरं ब्रह्मप्राप्तिमेव ब्रह्मविदो दर्शयति स यो ह वै
तत्परमं ब्रह्म वेद ब्रह्मैव भवतीत्यादि ॥

ननु सर्वगतं सर्वस्यात्मभूतं ब्रह्म वक्ष्यति अतो नाप्यं
प्राप्तिश्चान्यस्यान्येन परिच्छिन्नस्य च परिच्छिन्नेन द्रष्टा ।
अपरिच्छिन्नं सर्वात्मकत्वञ्च ब्रह्मेत्यतः परिच्छिन्नवदना-

आ० सा च स्वभावानन्दाभिव्यक्तिरूपाविद्यानिरुक्तिरेवेति संसार-
गोचरफलमित्यर्थः ॥ आद्यवाक्यस्यावान्तरतात्यर्थमाह । स्वय-
मेव चेति ॥ विद्ययैव केवलया मोक्षः साध्यितुं शक्यते ।
ब्रह्मविदिति विशेषणात्सम्बन्धज्ञानस्य पुरुषाकाङ्क्षाविषयतया
परप्राप्तिः प्रयोजनं विद्याया इति । ज्ञानस्य वा कुत्रोपयोग
इत्याशङ्क्य यज्ञादिपरित्वागेन वेदान्तश्रवणादावेव मुमुक्षुणा
प्रवर्तितव्यमित्याह । निर्ज्ञातयोर्हीति ॥ परशब्देनोक्तृष्टमुच्यते ।
कथं ब्रह्मेति व्याख्यायते तत्राह । न हीति ॥

आप्नोतिशब्दस्यौपचारिकमर्थं दर्शयितुं शङ्कामुखेन मुखार्थे
वाधकमाह । ननु सर्वगतमित्यादिना ॥ परमार्थतो ब्रह्मस्वरूप-
स्यापि सतो जीवस्याविद्यया ब्रह्मानाप्तं स्यादिति सम्बन्धः ।

भा० त्मवच्च तस्याप्तिरनुपपन्ना । नायं दोषः । कथं दर्शनादर्श-
नापेक्षत्वाद्ब्रह्मण आप्यनाप्त्योः परमार्थतो ब्रह्मरूपस्यापि
सतोऽस्य जीवस्य भूतमात्राद्यतवाच्चपरिच्छिन्नान्नमयाद्या-
त्मदर्शिनस्तदासक्तचेतसः प्रकृतसञ्ज्ञापूरणस्यात्मनोऽव्यव-
हितस्यापि वाह्यसञ्ज्ञेयविषयासक्तचित्ततया स्वरूपाभावद-
र्शनवत्परमार्थब्रह्मस्वरूपाभावदर्शनलक्षणयाऽविद्यया अ-
न्नमयादीन् वाह्याननात्मन आत्मत्वेन प्रतिपन्नत्वाद्-
न्नमयाद्यनात्मभ्यो नान्योऽहमस्मीत्यभिमन्यते । एवम-
विद्ययाऽऽत्मभृतमपि ब्रह्म नाप्तं स्यात् । तस्यैवमविद्य-
याऽनाप्तब्रह्मस्वरूपस्य प्रकृतसञ्ज्ञापूरणस्यात्मनोऽविद्याया
ऽनाप्तस्य सतः केनचित्स्मारितस्य पुनस्तस्यैव विद्यया
आप्तिर्यथा तथा श्रुत्युपदिष्टस्य सर्व्यात्मब्रह्मण आत्मतत्त्व-
दर्शनेन विद्यया तदाप्तिरूपपद्यत एव । ब्रह्मविदाप्नोति

चा० भूतमात्राभिर्भूतांशैः कृता ये वाह्याः परिच्छिन्नास्त्वान्नमयादय-
स्तादात्मत्वदर्शिन इत्यविद्याया विक्षेपकत्वरूपमुक्तं परमार्थं
ब्रह्मरूपं वास्तव्यभावदर्शनमावरणलक्षणं लिङ्गं यस्याः सा
तयोक्ता ॥ स्वरूपेऽप्यग्रहणविपर्ययौ भवत इत्यत्र दृष्टान्तमाह ।
प्रकृतमिति ॥ प्रकृतसञ्ज्ञापूरणस्य दशमस्य नवैव वयं वर्त्तमानह-
इति विपर्ययस्वरूपदर्शनञ्च यथेत्यर्थः । अदर्शननिमित्तामनाप्तिं
विविच्य दर्शननिमित्तामाप्तिं विवृणोति । तस्यैवमिति ॥ आद्यं
ब्राह्मणवाक्यं व्याख्यायोत्तरं मन्त्रं संक्षेपतोऽर्थकथनेनावता-
रयति । ब्रह्मविदाप्नोतीत्यादिना ॥ सर्व्वतो व्यावृत्तो यः स्वरूप-
विशेषस्तत्समर्पणे समर्थस्य लक्षणस्याभिधानेन स्वरूपनिर्द्धार-
णाद्यैषा ऋगुदाङ्गवत इति सम्वन्धः । दृष्टत्वाद्ब्रह्मेति व्युत्पत्ति-
वलेनास्ति किमपि महद्दृष्ट्वित्यविशेषेण प्रतीयते । ततो लक्ष्यो-

भा० परमिति वाक्यं सूत्रभूतं सर्वस्य वक्ष्यर्थस्य ब्रह्मविदाप्नोति परमित्यनेन वाक्येन वेद्यतया सूत्रितस्य ब्रह्मणोऽनिर्धारितस्वरूपविशेषस्य सर्वतो व्यावृत्तस्वरूपविशेषसमर्पणसमर्थस्य लक्षणस्याभिधानेन स्वरूपनिर्धारणया अविशेषेण चोक्तवेदनस्य ब्रह्मणो वक्ष्यमाणलक्षणस्य विशेषेण प्रत्यगात्मतया अनन्यरूपेण विज्ञेयत्वाच्च ब्रह्मविद्याफलञ्च ब्रह्मविदो यत्परब्रह्मप्राप्तिलक्षणमुक्तं ॥

स सर्वात्मभावः सर्वसंसारधर्मातीतब्रह्मस्वरूपत्वमेव नान्यदित्येतत् प्रदर्शनायैषा ऋगुदाह्रियते तदेषाभ्युक्तेति । तत्तस्मिन्नेव ब्राह्मणवाक्योक्तेऽर्थे एषा ऋगभ्युक्ताऽऽन्ता सत्यं ज्ञानमनन्तं ब्रह्मेति । ब्रह्मणो लक्षणार्थं वाक्यं । सत्यादीनि हि त्रीणि विशेषणार्थानि पदानि विशेष्यस्य ब्रह्मणो विशेष्यं

आ० देशेन लक्षणविधानमिति प्रसिद्धिरुपपद्यते । अव्याकृतादि ब्रह्मशब्दवाच्यतया सजातीयं घटादि विजातीयं । तस्मात्सजातीयविजातीयव्यावर्तकतया सत्यादिलक्षणस्य लक्षणत्वप्रसिद्धिरुपपद्यते । लक्षणाभिधानद्वारेण स्वरूपविशेषप्रतिपादने तात्पर्यमिति वाक्यस्य व्यर्थतादोषः परिहृतः । पूर्वत्र ब्रह्मविदित्यनेनाविशेषेणोक्तं वेदनं यस्य ब्रह्मणस्तस्य यो वेद निहितं गुहायामित्यनेन प्रत्यगात्मतया वेदनं वक्तव्यमित्येवमर्थात् ऋगुदाह्रियत इत्याह । अविशेषेण चेति ॥

आपातप्रतिपन्नविशेषणविशेष्यभावमादाय पदानि विभजते । सत्यादीनि हि त्रीणीति ॥ विशेषणार्थानीति व्यावृत्त्यर्थानि । कुतो विशेषणविशेष्यभावप्रतीतिरित्यत आह । विशेषणविशे-

भा० ब्रह्म विवक्षितत्वाद्देद्यतया वेद्यत्वेन यतो ब्रह्म प्राधान्येन विव-
क्षितं तस्माद्विशेष्यं विज्ञेयं । यतोऽन्यस्माद्विशेषणविशेष्यत्वा-
देव सत्यादीन्येकविभक्त्यन्तानि पदानि समानाधिकरणानि
सत्यादिभिस्त्रिभिर्विशेषणैर्विशेष्यमाणं ब्रह्म विशेष्यान्त-
रेभ्यो निर्धार्यते । एवं हि तज्ज्ञानं भवति यदन्येभ्यो निर्द्धारि-
रितं । यथा लोके नीलं महत्सुगन्धुत्पलमिति । ननु विशेष्यं
विशेषणान्तरं व्यभिचरद्विशेष्यते । यथा नीलं रक्तञ्चोत्पल-
मिति । यदा ह्यनेकानि द्रव्याण्येकजातीयान्यनेकविशेष-
णयोगीनि तदा विशेषणस्यार्थवत्त्वं । न ह्येकस्मिन्नेव वस्तुनि
विशेषणान्तरायोगाद्यथाऽसावेक आदित्य इति तथैकमेव
च ब्रह्म न ब्रह्मान्तराणि येभ्यो विशेष्यते नीलोत्पलवत् । न
लक्षणार्थत्वाद्विशेषणानां । नायं दोषः । कस्मात् लक्ष-
णार्थप्रधानानि विशेषणानि न विशेषणप्रधानान्येव कः
पुनर्लक्षणलक्ष्ययोर्विशेषणविशेष्ययोर्वा विशेष इत्युच्यते

आ० घ्यत्वादेवेति॥ नीलं महत्सुगन्धुत्पलमित्यादौ सत्येव विशेषणवि-
शेष्यभावे समानाधिकरणतथैकविभक्त्यन्तानि प्रसिद्धान्येतान्यपि
च तथाभूतानि नानार्थगतविशेषणविशेष्यभावनिबन्धनानीति
गम्यत इत्यर्थः ॥ विशेषणविशेष्यभावस्य फलमाह । एवंहीति ॥
विशेषणविशेष्यभावमाक्षिपति । नन्विति ॥ नीलत्वं व्यभिचरदु-
त्पलं रक्तमपि सम्भवतीति नीलं विशेषणं घटते न तथा सत्यत्वा-
दिकं व्यभिचरद्रह्मान्तरं लोकप्रसिद्धं । ततः सजातीयव्यवच्छे-
द्यस्याभावाद्विशेषणविशेष्यभावो न घटत इत्यर्थः । विशेषणवि-
शेष्यभावस्य तात्पर्येण प्रतिपाद्यत्वादव्याकृतादिशास्त्रीयब्रह्मप-
दार्थव्यवच्छेदेनानिर्वाच्य विशेषणविशेष्यभावसम्भवात्तद्वारेण ब्रह्म-
लक्षणं विवक्षितमित्याह । नेति ॥ सङ्ग्रहवाक्यं विवक्ष्यति ।

भा० समानजातीयेभ्य एव निवर्त्तकानि विशेषणानि विशेषस्य लक्षणं तु सर्वत एव यथावकाशदात्राकाशमिति लक्षणाथञ्च वाक्यमित्यवोचाम ॥

सत्यादिशब्दा न परस्परं सम्बध्यन्ते परार्थत्वाद्विशेष्यार्था हि ते अत एकैको विशेषणशब्दः परस्परं निरपेक्षो ब्रह्मशब्देन सम्बध्यते । सत्यं ब्रह्म ज्ञानं ब्रह्म अनन्तं ब्रह्मेति सत्यमिति यद्रूपेण यन्निश्चितं तद्रूपं न व्यभिचरति तत्सत्यं यद्रूपेण निश्चितं यत्तद्रूपं व्यभिचरदनृतमित्युच्यते । अतो विकारोऽनृतं वाचारक्षणं विकारो नामधेयं मृत्तिकेत्येव सत्यं । एवं सदेव सत्यमित्यवधारणादतः सत्यं

आ० नाथं दोष इत्यादिना ॥ सर्वत एवेति ॥ सजातीयाद्विजातीयाच्च यथा महाभूतत्वेन सदृशः पृथिव्यादेर्विसदृशाच्चात्मादेराकाशस्य व्यावर्त्तकमवकाशदात्वमित्यर्थः ॥

एतदुक्तं भवति अतिव्याप्त्यादिरहितो व्यावर्त्तको धर्म्मो लक्षणं न्यायविशेषमीमांसकाः ब्रह्मपदव्युत्पत्तिबलेन पदविशेषतः प्रतिपन्नं किञ्चिन्महदस्तीति तत्सत्यं ज्ञानमनन्तमनृतजडपरिच्छेदविरोधिस्वरूपमिति विशेषतः प्रतिपत्तव्यमिति विशेषावगतिविशेषभूतं लक्षणं । प्रमितिल्लु प्रमाणादेवेति तार्किकाः । पुनर्लक्षणं केवल्यतिरेकानुमानमाचक्षते तदा लक्षणादेव स्वभावविशेषप्रमितिः । यथा गुणवद्द्रव्यमिति लक्षणाद्गुणाश्रयत्वयोग्यस्वभावविशेषस्य प्रमितिः सामान्यप्रतिपन्नस्य त्रय्यपदाभिधेयस्य भवति । यद्वा व्यवहारसिद्धिः फलं गुणवद्द्रव्यमिति व्यवहर्त्तव्यं गुणवत्त्वान्न यदेवं न तदेवं यथा रूपं तथा सत्यत्वादिमत् ब्रह्मेति व्यवहर्त्तव्यं । सत्यत्वादिमत्त्वान्न यदेवं न तदेवं यथा घटादय इति एतच्च खण्ड-

भा० ब्रह्मेति ब्रह्मविकारान्निवर्त्तयति । अतः कारणत्वं प्राप्तं
 ब्रह्मणः । कारणस्य च कारकत्वं वस्तुत्वात् मृद्वदचिद्रूपता
 च प्राप्ताऽत इदमुच्यते ज्ञानं ब्रह्मेति । ज्ञानं ज्ञप्तिरवबोधो
 भावसाधनो ज्ञानशब्दो ब्रह्मविशेषणत्वात्सत्यानन्ताभ्यां
 सह । न हि सत्यताऽनन्तता च ज्ञानकर्तृत्वे सत्युपपद्येते ।
 ज्ञानकर्तृत्वेन हि विक्रियमाणं कथं सत्यं भवेदनन्तञ्च ।
 यद्धि न कुतश्चित्प्रविभज्यते तदनन्तं । ज्ञानकर्तृत्वे च ज्ञेय-
 ज्ञानाभ्यां प्रविभक्तमित्यनन्तता न स्यात् । यत्र नान्य-
 द्विजानाति स भूमा अथ यत्रान्यद्विजानाति तदल्पमिति
 श्रुत्यन्तरात् । नान्यद्विजानातीति विशेषप्रतिषेधादात्मानं
 विजानातीति चेन्न । भूमलक्षणविधिपरत्वाद्वाक्यस्य । यत्र
 नान्यत्पश्यतीत्यादि भूमौ लक्षणविधिपरं वाक्यं । यथा
 प्रसिद्धमेवान्यत्पश्यतीत्येतदुपादाय यत्र तन्नास्ति स भूमेति

द्या० न युक्त्याऽसहमानमपि व्यवहाराङ्गं भवतीति नातीव सूक्ष्मशङ्का
 कार्या पुनर्विशेषणविशेष्यभावं पक्षद्वयमवलम्ब्याह । सत्यादि-
 शब्दा इति । सत्यं ब्रह्मेत्युक्ते जाड्यावृत्तिः परिच्छेदव्यावृत्तिश्च
 यद्यपि लभ्यते जडस्य परिच्छिन्नस्य सर्वस्यान्तत्वात् ज्ञानं ब्रह्मे-
 त्युक्तेनान्तपरिच्छेदव्यावृत्तिर्लभ्यते स्वप्रकाशस्य बोधाविषयत्वा-
 त्परिच्छेदग्राहकस्य प्रमाणाविषयत्वाच्च लक्षणमपि चानेकं वैक-
 ल्यिकमदुष्टं । तथापि मन्दमतिव्युत्पादनाय यस्मात्सत्यादिपदार्थ-
 व्याख्यानपूर्वकं प्रत्येकं व्यावर्त्तयामाह । सत्यमिति ॥ यद्रूपेणेत्यादिना
 भावसाधन इति भावव्युत्पत्तिकः । क्रियासामान्यं यद्यप्यन्यत्र भाव
 उच्यते तथाप्यत्र निर्विशेषं चिन्मात्रं भावव्युत्पत्त्या लक्ष्यते सत्या-
 दिशब्दसन्निधानादिति द्रष्टव्यं । विशेषनिषेधः शेषाभ्यनुज्ञावि-
 षय इति न्यायेन प्रासङ्गिकं स्वज्ञातृत्वे तात्पर्यमाशङ्क्य निषेधति ।

भा०भूमस्वरूपं तत्र ज्ञायते अन्यग्रहणस्य प्राप्तिप्रतिषेधार्थ-
त्वान्न स्वात्मनि क्रियास्त्वित्परं वाक्यं । स्वात्मनि च भेदा-
भावाद्भिज्ञानानुपपत्तिः । आत्मनश्च विज्ञेयत्वे ज्ञात्रभाव-
प्रसङ्गः । ज्ञेयत्वेनैव विनियुक्तत्वात् ॥

एक एवात्मा ज्ञेयत्वेन चोभयथा भवतीति चेन्न । युग-
पदनंशत्वात् । न हि निरवयवस्य युगपज्ज्ञातत्वोपपत्तिः ।
आत्मनश्च घटादिवद्विज्ञेयत्वे ज्ञानोपदेशानर्थक्यं । न हि
घटादिवत्प्रसिद्धस्य ज्ञानोपदेशोऽर्थवान् । तस्माज्ज्ञातत्वे
सत्यानन्त्यानुपपत्तिः । सन्मातृत्वञ्चानुपपन्नं ज्ञानकर्तृत्वादि-
विशेषवत्त्वे सति सन्मातृत्वञ्च सत्यं । तत्सत्यमिति श्रुत्यन्तरात् ॥
तस्मात्सत्यानन्तशब्दाभ्यां सह विशेषणत्वेन ज्ञानशब्दस्य
प्रयोगाङ्गावसाधनो ज्ञानशब्दः । ज्ञानं ब्रह्मेति कर्तृत्वा-
दिकारकनिवृत्त्यर्थं मृदादिवदचिद्रूपतानिवृत्त्यर्थञ्च प्रयु-

ष्या० नान्यद्विजानातीत्यादिना ॥ कर्तृत्वं कर्मत्वं चैकक्रियावच्छिन्नधर्म-
द्वयं भिन्नाधिकरणं प्रसिद्धं । स्वात्मनि च भेदाभावान्निरुपपत्तिके
स्वज्ञातत्वे तात्पर्यं कल्पयितुं न शक्यत इत्याह । स्वात्मनि चेति ॥
सत्यादीनि व्यावृत्त्यर्थानीत्युक्तं तत्र शङ्कते । सत्यादीनामिति ॥
प्रमाणान्तरसिद्धमुत्पत्त्यादिविशेषं दृष्टं ब्रह्म तु प्रमाणान्तरासिद्धं ।
पदमात्रस्याप्रमाणात्सत्यादीनां च व्यावृत्त्यर्थत्वादसमर्थं वाक्यं
स्यादित्यर्थः । सिद्धत्वमात्रेण विशेष्यत्वे सम्भवति प्रमाणान्तर-
विशेषणमनर्थकं केवलव्यतिरेकाभावान्निश्चयार्थस्य रज्जुसर्पादेः
सदधिष्ठानत्वदर्शनात्प्रपञ्चस्यापि दृश्यत्वादिहेतुभिर्मिथ्यात्वेनाव-
गतस्य सदधिष्ठानत्वं सम्भाव्यते तस्य प्रपञ्चाधिष्ठानतया सम्भावि-
तस्य स्वरूपविशेषलक्षणार्थमिदं वाक्यं ततो नासदर्थत्वमित्याह ।
न लक्षणार्थत्वादिति ॥ विशेषणार्थत्वमभ्युपगम्याह । विशेषणा-

ज्यत । ज्ञानं ब्रह्मेति वचनात्प्राप्तमन्तवत्त्वं । लौकिकस्य
 ज्ञानस्यान्तवत्त्वदर्शनात् । अतस्तानि वृत्त्यर्थमाह । अनन्त-
 मिति ॥ सत्यादीनामनृतादिधर्मानिवृत्तिपरत्वादिशेष्यस्य
 ब्रह्मण उत्पत्तादिवदप्रसिद्धत्वात् । मृगतृष्णाभ्यासि स्नातः ।
 खपुष्पकृतशेखरः । एष बन्ध्यासुतो याति शशशृङ्गधनुर्धर
 इति वच्छून्यार्थतैव प्राप्ता सत्यादिवाक्यस्येति चेन्न । लक्ष-
 णार्थत्वात् । विशेषणत्वेऽपि सत्यादीनां लक्षणार्थप्राधा-
 न्यमित्यवोचाम । शून्ये हि लक्ष्येऽनर्थकं लक्षणवचनं लक्ष-
 णार्थत्वान्मन्यामहे न शून्यार्थतेति । विशेषणार्थत्वेऽपि च
 सत्यादीनां स्वार्थापरित्याग एव । शून्यार्थत्वे हि सत्या-
 दिशब्दानां विशेष्यनियन्तृत्वानुपपत्तिः । सत्याद्यर्थैरर्थ-
 वत्त्वे तु तद्विपरीतधर्मवद्भ्यो विशेषेभ्यो ब्रह्मणो विशेष्यस्य
 नियन्तृत्वमुपपद्यते ब्रह्मशब्दोऽपि स्वार्थेनार्थवानेव । तत्रा-

र्थत्वेऽपि चेति ॥ नीलं महत्सुगन्धमिति विशेषणपदानि स्वार्थ-
 समर्पणेन तद्विरुद्धव्यावर्तकानि प्रसिद्धानि । तथासत्यशब्दोऽप्यवा-
 धितसत्त्वे व्युत्पन्नो ज्ञानशब्दः स्वप्रकाशे विषयसंवेदनेऽनन्तोप-
 माकाश इत्यादावनन्तशब्दो व्यापके । ततः स्वार्थसमर्पणेन विरो-
 धिव्यावर्तकत्वान्न व्यावृत्तिमात्रपर्यवसानमित्यर्थः । किञ्च विशे-
 षणस्य व्यावर्तकत्वं सति व्यावर्त्य घटतेऽतोविशेषणत्वानुपपत्त्यैव
 सदर्थत्वं काव्यमित्याह । शून्यार्थत्वे हीति ॥ यच्चोक्तं ब्रह्मशब्दोऽ-
 प्रसिद्धार्थ इति तत्राह । ब्रह्मशब्दोऽपीति ॥ एह बहि एद्भाविति
 धातोर्ब्रह्मेतिशब्दो निष्पन्नो एद्भावो महत्त्वे च वर्तते । तच्च महत्त्वं
 देशतः कालतो वस्तुतश्चानवच्छिन्नत्वं सङ्कोचे मानान्तराभावात्
 निरतिशयमहत्त्वे सम्पन्ने धर्मिणि पर्यवस्यति । ततो बन्ध्यासु-

भा० नन्तशब्दोऽन्तवत्त्वप्रतिषेधद्वारेण विशेषणं । सत्यज्ञानशब्दौ
तु स्वार्थसमर्पणेनैव विशेषणे भवतः ॥

तस्माद्वा एतस्मादात्मन इति ब्रह्मण्येवात्मशब्दप्रयो-
गादेदितुरात्मैव ब्रह्म । एतमानन्दमयमात्मानमुपसङ्गाम-
तीति च तत्प्रवेशाच्च । तत्सृष्ट्वा तदेवानुप्राविशदिति च ।
तस्यैव जीवरूपेण शरीरप्रवेशं दर्शयति । अतो वेदितुः
स्वरूपं ब्रह्म । एवं तर्ह्यात्मत्वाज्ज्ञानकर्तृत्वमात्मा ज्ञातेति हि
प्रसिद्धं । सोऽकामयत इति च कामिनो ज्ञानकर्तृत्वं
प्रसिद्धं । अतो ज्ञानकर्तृत्वाज्ज्ञप्तिर्ब्रह्मेत्युक्तमनित्यत्वप्रस-
ङ्गाच्च । यदि नाम ज्ञप्तिर्ज्ञानमिति भावरूपता ब्रह्मणस्त-
थाप्यनित्यत्वं प्रसज्यते पारतन्त्र्यञ्च । धात्वर्थानां कारका-
पेक्षत्वात् । ज्ञानञ्च धात्वर्थोऽतोऽस्यानित्यत्वं परतन्त्रता च ।
न स्वरूपव्यतिरेकेण कार्यत्वोपचारात् । आत्मनः स्वरूपं
ज्ञप्तिर्न ततो व्यतिरिच्यतेऽतो नित्यैव तथापि बुद्धेरूपा-
धिलक्षणायाश्चक्षुरादिद्वारैर्विषयाकारपरिणामिन्या ये

षा० तादिशब्दविलक्षणे ब्रह्मशब्द इत्यर्थः ॥ सत्यादिषु त्रिषु विशेष-
णेष्ववान्तरभेदमाह । तत्रानन्तेति ॥

अनन्तमित्यनेन चात्मैकं ब्रह्मण उक्तमभिप्रेत्यैक्ये शास्त्रतात्पर्यं
दर्शयति । तस्माद्वा इत्यादिना ॥ ब्रह्मण आत्मैक्यं चेद्विवक्षितं
तर्हि ज्ञानशब्दस्य भावसाधनत्वव्याख्या हीयेतेत्याह । एवं
तर्हीति ॥ इतश्च भावव्युत्पत्तिरसङ्गतेत्याह । अनित्यत्वप्रसङ्गा-
च्चेति । वृत्तिमदन्तःकरणोपहितत्वेनात्मनो ज्ञातृत्वं न स्वतः कार्य-
त्वञ्च ज्ञानस्यान्तःकरणवृत्त्युपहितत्वेन तत आत्माभिन्नत्वेऽपि
ब्रह्मणो न ज्ञानकर्तृत्वं नापि कार्यत्वं प्रसज्यत इत्याह । न स्वरू-
पेति ॥ नित्यञ्चेज्ज्ञानं तर्हि तत्र ब्रह्मणः कर्तृत्वाभावे कथं सर्व-

भा० शब्दाद्याकारावभासास्त आत्मविज्ञानस्य विषयभूता उत्प-
द्यमाना एवात्मविज्ञानेन व्याप्ता उपपद्यन्ते । तस्मादात्म-
विज्ञानावभासाश्च ते विज्ञानशब्दवाच्याश्च धात्वर्थभूता
आत्मन एव धर्मा विक्रियारूपा इत्यविवेकिभिः परिक-
ल्यन्ते । यत्तु तद्ब्रह्मणो विज्ञानं तत्सवितप्रकाशवदग्युष्ण-
वच्च ब्रह्मस्वरूपाव्यतिरिक्तं स्वरूपमेव तन्न तत्कारणा-
न्तरसव्यपेक्षं नित्यस्वरूपत्वात् । सर्वभावानां च तेनावि-
भक्तदेशकालाकाशादिकारणत्वाच्च निरतिशयसूक्ष्मत्वाच्च
न तस्यान्यदविज्ञेयं सूक्ष्मं व्यवहितं विप्रकृष्टं भूतम्भवद्भ-
विष्यदास्ति तस्मात्सर्वज्ञं तद्ब्रह्म । मन्त्रवर्णाच्च । अपाणि-
पादो जवलो ग्रहीता पश्यत्यचक्षुः स शृणोत्यकर्णः स
वेत्ति वेद्यं न च तस्यास्ति वेत्ता तमाङ्गरथं पुरुषं महा-
न्तमिति । न हि विज्ञातुर्विज्ञातेर्विपरिलोपो विद्यतेऽ-
विनाशित्वान्न तु तद्वितीयोऽस्तीत्यादिश्रुतेश्च । विज्ञात-
स्वरूपाव्यतिरेकात्करणदिनिमित्तानपेक्षितत्वाच्च ब्रह्मणो

आ० ज्ञत्वमित्यत आह । सर्वभावानाञ्चेति ॥ संविदव्यवधानेनैव
वह्निर्विषयस्य सिद्धिः सर्वञ्च संवित्स्वभावेन ब्रह्मणा व्यवहित-
मिति सर्वज्ञं ब्रह्मोपचर्यत इत्यर्थः । नित्यं ज्ञानं ब्रह्मणि विद्यत
इत्यत्र मन्त्रसम्प्रतिमाह । मन्त्रवर्णाञ्चेति ॥ ब्रह्म नित्यं ज्ञान-
त्वात्लौकिकज्ञानवदित्यादि चोद्यमुक्तन्यायेन निरस्तमित्याह ।
विज्ञातस्वरूपेति ॥ लौकिकज्ञानस्य करणादिसापेक्षत्वादनित्यत्वं ।
आत्मस्वरूपन्तु ज्ञानं न करणादिसापेक्षं सकलकरणव्यापारोप-
रमेऽपि सुषुप्त्यभावादन्यथा सुषुप्तिसिद्ध्यनुपपत्तेः परामर्शासम्भ-
वप्रसङ्गादतः श्रुतितात्पर्यगम्येऽर्थे न सामान्यतो दृष्टस्य प्रवेश
इति भावः । आत्मस्वरूपभूतं ज्ञानं कारकसाध्यं धात्वर्थत्वादिति

उ० यो वेद निहितं गुहायां परमे योमन् ।

भा० ज्ञानस्वरूपत्वेऽपि नित्यत्वप्रसिद्धिरतो नैव धात्वर्थस्तदक्रियरूपत्वात् ॥

अत एव च ज्ञानकर्तृ तस्मादेव च न ज्ञानशब्दवाच्यमपि तद्ब्रह्म तथापि तदाभासवाचकेन बुद्धिधर्मविशेषेण ज्ञानशब्देन तल्लक्ष्यते न त्वच्यते शब्दप्रवृत्तिहेतुजात्यादिधर्मरहितत्वात्तथा सत्यशब्देनापि सर्वविशेषप्रत्यस्तमितस्वरूपत्वाद्ब्रह्मणो वाह्यसत्तासामान्यविषयेण सत्यशब्देन लक्ष्यते सत्यं ब्रह्मेति नतु सत्यशब्दवाच्यं ब्रह्म । एवं सत्यादिशब्दा इतरेतरसन्निधावन्योन्यनिचम्यनियामकाः सन्तः सत्यादिशब्दवाच्यत्वान्निवर्तका ब्रह्मणो लक्षणार्थाश्च

आ० चासिद्धमित्याह । अत इति ॥ नित्यात्मस्वरूपत्वादेवेत्यर्थः ॥

अतएव चेति नित्यत्वादेव ज्ञानस्य न तत्कर्तृत्वमपि ब्रह्मण आपादयितुं शक्यते लौकिकानित्यज्ञानविलक्षणादेव ज्ञानशब्दवाच्यमपि ब्रह्म न भवतीत्याह । तास्मादेव चेति ॥ कथं तर्हि ज्ञानं ब्रह्मेति प्रयोगस्तत्राह । तथापीति ॥ शब्दस्य प्रवृत्तिहेतवो जात्यादिधर्मा गौः शुक्ल इत्यादौ तदभावाच्छब्दान्तरेणापि वाच्यं न भवतीत्याह । तथेति ॥ तथा सत्यशब्देनापि न वाच्यं ब्रह्मेति शेषः ॥ एतत्स्फोरयति । सर्वविशेषेति ॥ सत्ता यस्यास्ति तत्सत्यमिति लोकरूढिः । सत्ता चानुगतरूपं सामान्यं व्यावृत्तः सत्ताविशेषः । स चायमनुवृत्तव्यावृत्तभावेनावस्तुपरस्परपेक्षसिद्धत्वादतो यस्मिन्नपव्यावृत्तानुवृत्तभावस्तदव्यावृत्तानुगतं ब्रह्म लक्ष्यत इत्यर्थः । एवमेकैकस्य शब्दस्यार्थमुक्त्वा वाक्यार्थमाह । एवं सत्यादिति ॥ यद्यपि सत्यादिशब्दानां ब्रह्मणा मुखोऽन्वयस्तथाप्यारुण्यैकहायन्यादिवत्पार्थिकान्वयेनेतरेतरसन्निधावन्योन्यव्यावृ-

उ० सोऽश्रुते सर्वान् कामान् सह । ब्रह्मणा विपश्चितेति

भा० भवन्ति इत्यतः सिद्धं । यतो वाचो निवर्त्तन्तेऽप्राप्य मनसा
सहाऽनिरुक्तेऽनिलयेनेति चावाच्यत्वं नीलोत्पलवद्वाक्यार्थत्वं
च ब्रह्मणस्तद्यथा व्याख्यातं ब्रह्म यो वेद विजानाति
निहितं स्थितं गुहायां । गुहतेः संवरणार्थस्य निगूढा अस्यां
ज्ञानज्ञेयज्ञातपदार्था इति गुहा बुद्धिर्गूढावस्यां भोगा-
पवर्गा पुरुषार्थाविति वा तस्यां परमे प्रकृष्टे व्योमन्
वोम्याकाशेऽव्याकृताख्ये ॥

तद्धि परमं व्योम एतस्मिन् खल्वचरे गार्ग्याकाश इत्य-
चरमन्निकर्षाद्गुहायां व्योम्नीति वा सामानाधिकरण्या-
दव्याकृताकाशमेव गुहा तत्रापि निगूढाः सर्वे पदार्था-
स्तिषु कालेषु कारणत्वात् सूक्ष्मत्वाच्च तस्मिन्नन्तर्हितं ब्रह्म

द्या० त्तिनियामका भवन्ति ज्ञानेन विशेषणात्सत्यशब्दे न जडे
कारणे वर्त्तते सत्येन विशेषणाज्ज्ञानशब्दे न विषयसापेक्षे
ज्ञाने वर्त्तते । ज्ञानेन विशेषणान्नान्तशब्दे ज्ञातव्यतिरिक्ते वर्त्तते ।
ततश्च सत्यादिशब्देन लौकिकं वाच्यं तद्विलक्षण्येन भवितव्य-
मिति सम्भावयन्तः सकललौकिकाध्यासाधिष्ठानं ब्रह्मत्वेन लक्ष-
यन्तीत्यर्थः । ततः किं फलतीत्यत आह । अतः सिद्धमिति ॥ वाच-
कशक्त्या बोधकत्वानङ्गीकारादवाच्यत्वं सकलानिष्टव्यवच्छेदेनैक-
स्यैव लक्ष्यत्वाभ्युपगमाच्च गुणगुण्यादिसम्भेदरूपवाक्यार्थवैलक्षण्यं
च ब्रह्मणः सिद्धमित्यर्थः ॥

बुद्धौ कार्ये यदनुगतं परमं व्योमाव्याकृताख्यं तस्मिन्निहित-
मिति सप्तमीद्वयं वैयधिकरण्येन व्याख्यातं ॥ व्योमशब्दस्य भूता-
काशे रूढिं परित्यज्य किमित्यव्याकृतविषयत्वं व्याख्यातं तत्राह ।
तद्गीति ॥ भूताकाशस्य कार्यत्वेनापरत्वादव्याकृताकाशस्य कारण-

भा० हार्दमेव तु परमं व्योमेति न्याय्यं विज्ञानाङ्गत्वेन व्योम्ने
विवक्षितत्वात् । यो वै स वहिर्द्धा पुरुषाकाशो यो वै सोऽ-
न्तःपुरुषाकाशः सोऽयमन्तर्हृदयाकाश इति श्रुत्यन्तरात्प्र
सिद्धं हार्दस्य व्योम्नः परमं तत्त्वं तस्मिन्हार्दे व्योम्नि या
बुद्धिर्गुहा तस्यां निहितं ब्रह्म तद्वृत्त्या विविक्षितयोपलभ्यत
इति । न ह्यन्यथा विशिष्टदेशकालसम्बन्धोऽस्ति ब्रह्मणः सर्व-
गतत्वान्निर्विशेषत्वाच्च । स एवं ब्रह्म विजानन् किमित्याह ।
अश्रुते भुङ्क्ते सर्वान्निर्विशेषान् कामान् भोगानित्यर्थः ।
किमस्मदादिवत्पुत्रस्वर्गादीन्पर्यायेणेत्याह । स ह युगपदेक-
क्षणोपारूढानेवैकयोपलब्ध्या सवित्प्रकाशवन्नित्यया ब्रह्म-
स्वरूपया व्यतिरिक्तया यामदोचाम सत्यं ज्ञानमिति । एत-
त्तदुच्यते । ब्रह्मणा सहेति ॥ ब्रह्मभूतो विद्वान् ब्रह्मस्वरूपे-
णैव सर्वान् कामान् महाश्रुते न यथोपाधिहतेन स्वरूपे-
णात्मना जलसूर्याकाशादिवत्प्रतिबिम्बभूतेन संसारिकेण
धर्मादिनिमित्तापेक्षांश्चतुरादिकरणापेक्षांश्च कामान्

षा० त्वेन परमत्वविशेषणसम्भवाच्छाखान्तरशतपथे चाक्षरेण ब्रह्मणा
सामीप्यावगमादव्याकृतं व्योमशब्देन लक्ष्यत इत्यर्थः । एवं परा-
भिप्रायेण व्याख्याय स्वाभिप्रायं व्याचष्टे । हार्दमेव त्विति ॥ हृदया-
वच्छिन्ने भूताकाशे या गुहा तस्यां बुद्धौ साक्षितया निहितमभि-
व्यक्तं ब्रह्मेति व्याख्यानं युक्तं । द्रष्टृभेदेन ब्रह्मण आपरोक्ष्यत्वा
भादन्यथासमष्टिरूपेऽव्याकृते मायातत्त्वेऽवस्थितं ब्रह्मेत्युक्ते ब्रह्मणः
पारोक्ष्यं प्रसज्येत पारोक्ष्येण च ज्ञानं नापरोक्ष्यसंसाराध्यासनि-
वर्तकं । तस्मादपरोक्षद्रष्टृचैतन्याभेदेन ब्रह्मणः स्वहृदये प्रत्यक्ष-
ताया विवक्षितत्वात् हृदयाकाशमेव विज्ञानशेषभूतं विवक्षित-
मित्यर्थः ॥ यदुक्तं भूताकाशस्य परमत्वानुपपत्तिरिति तत्राह ।

भा० पर्यायेणाश्रुते लोके । कथं तर्हि यथोक्तेन प्रकारेण सर्वज्ञेन सर्वात्मना नित्यब्रह्मात्मस्वरूपेण धर्मादिनिमित्तानपेक्षांश्चक्षुरादिनिरपेक्षांश्च सर्वान् कामान् सदैवाश्रुत इत्यर्थः । विपश्चिता मेधाविना सर्वज्ञेन । तद्धि वैपश्चित्यं यत्सर्वज्ञस्वरूपेण ब्रह्मणाऽश्रुत इति । इतिशब्दो मन्त्रपरिसमाप्त्यर्थः । सर्व एव वक्ष्यथा ब्रह्मविदाप्नोति परमिति ब्राह्मणवाक्येन सूत्रितोऽर्थः संचेपतो मन्त्रेण व्याख्यातः पुनस्तस्यैव विस्तरेण निर्णयः कर्तव्य इत्युत्तरस्तद्वृत्तिस्थानीयो ग्रन्थ आरभ्यते तस्माद्वा एतस्मादित्यादिः ॥ तत्र च सत्यं ज्ञानमनन्तं ब्रह्मेत्युक्तं मन्त्रादौ तत्कथं सत्यं ज्ञानमनन्तञ्चेत्यत आह । त्रिविधं हि आनन्त्यं देशतः कालतो वस्तुतश्चेति । तद्यथा देशतोऽनन्त आकाशो न हि देशतस्तस्य परिच्छेदोऽस्ति । न तु कालतश्चानन्त्यं वस्तुतश्चाकाशस्य । कस्मात्कार्यत्वात् । नैवं ब्रह्मण आकाशवत्कालतोऽप्यन्तवत्त्वमकार्यत्वात् । कार्यं हि वस्तु कालेन परिच्छिद्यते । अकार्यञ्च ब्रह्म । तस्मात्कालतोऽप्यनन्तं । तथा

आ० यो वै इति ॥ ननु निहितशब्दः स्थितिं ब्रुते कथं विविक्ततया स्फुटतयोपलम्भाभिप्रायेण व्याख्यायते तत्राह । न हीति ॥ अन्यथेत्युपलम्भयतिरेकेणाविद्यावस्थायां ये सुखविशेषा हिरण्यगर्भाद्युपाधिषु भोग्यत्वेनाभिमतास्तेषां सर्वेषां ब्रह्मानन्दाव्यतिरेकाद्ब्रह्मीभूतो विद्वान् सर्वानेवानन्दानश्रुत इत्युपचारेण बज्रवचनमित्यर्थः । वृत्तमनुवदन्नुत्तरग्रन्थावतारणाय सर्वं श्वेत्यादिना आकाशादिकारणत्वाभिधानेनानन्त्यप्रपञ्चः क्रियत इति समनन्तरग्रन्थतात्पर्यं दर्शयितुं पूर्वोक्तेष्वर्थविशेषमनुवदति । तत्रचेति ॥ वस्तुत आनन्त्यं व्याख्यातुं वस्तुतोऽन्तवत्त्वं तावदाह । भिन्नं

भा० वस्तुतः । कथं पुनर्वस्तुत आनन्त्यं सर्वानन्यत्वात् । भिन्नं हि वस्तु वस्त्वन्तरस्यान्तो भवति वस्त्वन्तरबुद्धिर्हि प्रसक्ता वस्त्वन्तरान्निवर्त्तते । यतो यतो यस्य बुद्धेर्निवृत्तिः स तस्यान्तः । तद्यथा गोत्वबुद्धिरश्वत्वादिनिवर्त्तते इत्यश्वत्वान्तं गोत्वमित्यन्तवदेव भवति । स चान्तो भिन्नेषु वस्तुषु दृष्टो नैवं ब्रह्मणो भेदोऽतो वस्तुतोऽप्यानन्त्यं कथं पुनः सर्वानन्यत्वं ब्रह्मण इत्युच्यते सर्व्ववस्तुकारणत्वात् । सर्व्वेषां हि वस्त्वनां कालाकाशादीनां कारणं ब्रह्म । कार्यापेक्षया वस्तुतोऽन्तत्वमिति चेन्न । अनृतत्वात्कार्यवस्तुनः । न हि कारणव्यतिरेकेण कार्यं नाम वस्तुतोऽस्ति । यतः कारणाद्बुद्धिर्निवर्त्तते । वाचारम्भणं विकारो नामधेयं मृत्तिकेत्येव सत्यमेवं सदेव सत्यमिति श्रुत्यन्तरात् । तस्मादाकाशादिकारणत्वाद्देशतस्तावदनन्तं ब्रह्म । आकाशो ह्यनन्त इति प्रसिद्धं देशतस्तस्येदं कारणं तस्मात्सिद्धं देशत आत्मन आनन्त्यं । न हि सर्व्वगतात्सर्व्वगतमुत्पद्यमानं किञ्चिद्दृश्यतेऽतो निरतिशयमात्मन आनन्त्यं देशतस्तथाऽकार्यत्वात्कालतस्तद्भिन्नवस्त्वन्तराभावाच्च वस्तुत अत एव निरतिशयसत्यत्वं ॥

आ० हीत्यादिना ॥ विस्तरेणोक्तमानन्त्यं सङ्क्षिप्याह । तस्मात्सिद्धमिति ॥ देशतोऽनवच्छिन्नस्याकाशस्य कारणत्वाद्यापकत्वान्निरतिशयमात्मनो देशत आनन्त्यमकार्यत्वाच्च कालत आनन्त्यं यद्यतोऽप्यावर्त्तत तस्य पृथगसत्त्वात्कार्यस्योपादानादन्यत्र सत्त्वायोगाद्बस्तुतोऽप्यानन्त्यं सिद्धमित्यर्थः । अत इति निरतिशयानन्त्यादेव सत्यत्वमपि सिद्धमन्तवत्त्वं एव रज्जसर्पादिवदसत्यत्वादित्यर्थः ॥

उ० तस्माद्वा एतस्मादात्मन आकाशः सम्भूतः ।
आकाशाद्वायुः । वायोरग्निः । अग्नेरापः ।

भा० तस्मादिति मूलवाक्यसूत्रितं ब्रह्म परामृश्यते । एत-
स्मादिति । मन्त्रवाक्येन अनन्तरं यथा लक्षितं यद्ब्रह्मैव
ब्राह्मणवाक्येन सूत्रितं । यच्च सत्यं ज्ञानमनन्तं ब्रह्मेत्य-
नन्तरमेव लक्षितं तस्मादेतस्माद्ब्रह्मण आत्मन आत्म-
शब्दवाच्यत्वात् । आत्मा हि तत्सर्वस्य तत्सत्यं स आत्मे-
तिश्रुत्यन्तरादतो ब्रह्मात्मा । तस्मादेतस्माद्ब्रह्मण आत्म-
स्वरूपादाकाशः सम्भूतः समुत्पन्नः । आकाशो नाम शब्द-
गुणोऽवकाशकरो मूर्त्तद्रव्याणां तस्मादाकाशात्स्वेन स्पर्श-
गुणेन पूर्वेण च कारणगुणेन शब्देन द्विगुणो वायुः सम्भूत
इत्यनुवर्त्तते वायोश्च स्वेन रूपगुणेन पूर्वाभ्याञ्च त्रिगु-
णोऽग्निः सम्भूतः । अग्नेः स्वेन रसगुणेन पूर्वेण त्रिभिश्च-
तुर्गुणा आपः सम्भूताः । अद्भ्यः स्वेन गन्धगुणेन पूर्वेण च-
तुर्भिः पञ्चगुणा पृथिवी सम्भूता । पृथिव्या ओषधयः ।
ओषधीभ्योऽन्नं । अन्नाद्रेतो रूपेण परिणतात्पुरुषः शिरः-
पाण्याद्याकृतिमान् । स वा एष पुरुषोऽन्नरसमयोऽन्नरस-

चा० एवं वृष्टिवाक्यतात्पर्यमुक्त्वा पदानि विभजते । तस्मादित्या-
दिना ॥ अन्यकार्यपर्यन्तं परमात्मनः सर्वत्रोपादानत्वादाकाश-
भावापन्नात्परमात्मन एव वायुः सम्भूतोऽत एव तद्गुणस्थोत्तरत्रा-
नुवृत्तिर्गुणशब्दप्रयोगोऽपि भेदकल्पनया तत्त्वं । तत्त्वाभिप्रायेण न
वैशेषिकपक्षवत्त्वभेदाभिप्रायेण तत्त्वतो भेदे प्रमाणाभावादिति

उ० अद्भ्यः पृथिवी । पृथिव्या ओषधयः । ओषधी-
भ्योऽन्नं । अन्नाद्रेतः । रेतसः पुरुषः । स वा एष
पुरुषोऽन्नरसमयः ।

भा० विकारः । पुरुषाकृतिभावितं हि सर्व्वेभ्योऽङ्गेभ्यस्तेजः सम्भूतं
रेतो बीजं तस्माद्यो जायते सोऽपि तथा पुरुषाकृतिरेव
स्यात् सर्व्वजातिषु जायमानानां जनकाकृतिनियमदर्शनात्
सर्व्वेषामप्यन्नरसविकारत्वे ब्रह्मवंश्यत्वे चावशिष्टे कस्मात्पुरुष
एव गृह्यते प्राधान्यात् । किं पुनः प्राधान्यं कर्मज्ञाना-
धिकारः पुरुषोऽएव हि शक्तत्वादर्थित्वाच्च अर्थी विद्वान्
समर्थः कर्मज्ञानधोरधिक्रियते । पुरुषत्वे वाऽविस्तरात्मा
स हि विज्ञानेन सम्पन्नतमो विज्ञातं वदति विज्ञातं
पश्यति वेद श्वस्तनं वेद लोकालोकौ मर्त्येनामृतमीक्षती-
त्येवं सम्पन्नोऽथेतरेषां पशूनामशनापिपासे एवाभिज्ञा-
नमित्यादिश्रुत्यन्तरदर्शनात् ॥

आ० द्रष्टव्यं । पुरुषग्रहणस्य तात्पर्य्यमाह । सर्व्वेषामपीति ॥ प्राधा-
न्यादिति विधिनिषेधविवेकसामर्थ्यापेतत्वादित्युक्तं तत्रैतरेयक-
श्रुतिसम्भूतिमाह । पुरुषे त्वेवेति ॥ ब्राह्मण्यादिजातिमति मनु-
ष्यादिदेहे आविस्तरामतिशयेन प्रकट आत्मा ज्ञानातिशयदर्श-
नादित्यर्थः । मर्त्येन ज्ञानकर्म्मादिसाधनेनाक्षयफलं प्राप्तुमिच्छती-
त्यर्थः । येन विवेकज्ञानेन पुरुषस्य प्राधान्यं विवक्षितं तत्पश्चा-
दीनां नास्तीत्याह । अथेतरेषामिति ॥

उ० तस्येदमेव शिरः । अयं दक्षिणः पक्षः । अय-
मुत्तरः पक्षः । अयमात्मा । इदं पुच्छं प्रतिष्ठा ।
तदप्येष श्लोको भवति ॥ इति प्रथमोऽनु-
वाकः ॥ १ ॥

भा० स हि पुरुष इह विद्ययान्तरतमं ब्रह्म सङ्ग्रामचितुसि-
ष्टस्तस्य च वाङ्माकारविशेषेष्वनात्मस्वात्मभाविता बुद्धि-
रनात्मनविशेषं कञ्चित्सदमान्तरतमप्रत्यगात्मविषया
निरात्मना च कर्तुमशक्येति दृष्टशरीरात्मसामान्यकल्प-
नया शाखाचन्द्रनिदर्शनवदन्तः प्रवेशयन्नाह । तस्येदमेव
शिरः । तस्यास्य पुरुषस्यान्तरतमवस्येदमेव शिरः प्रसिद्धं ।
प्राणमयादिविशिरमां शिरस्त्रदर्शनादिहापि तत्रसङ्गो
मा भूदितीदमेव शिर इत्युच्यते । एवं पक्षादिषु योजना ।
अयं दक्षिणो वाङ्गः पूर्वाभिमुखस्य दक्षिणः पक्षोऽयं सव्यो
वाङ्गोत्तरः पक्षोऽयं मध्यमो देहभाग आत्माऽङ्गानां ।
मध्यं ह्येषामङ्गानामात्मेति श्रुतेः । इदमिति नाभेरधस्ता-
द्यदङ्गं तत्पुच्छं प्रतिष्ठा । प्रतितिष्ठत्यनयेति प्रतिष्ठा पुच्छमिव
पुच्छमधोवल्लम्बनसामान्याद्यथा गोः पुच्छं । एतत्प्रकृत्यो-
त्तरेषां प्राणमयादीनां रूपकत्वसिद्धिः । मूर्धानिषिक्त-
द्रुततामप्रतिभावत् । तदप्येष श्लोको भवति । तत्तस्मिन्नेवार्थे

द्या० कोशपञ्चकोपन्यासस्य तात्पर्यमाह । स हीत्यादिना ॥
पक्षपुच्छशब्दप्रयोगात्सुपर्णाकारकृतिं दर्शयति । उत्तरत्र तत्क-
ल्पनया वाङ्मविषयासङ्गव्यपोहहेतुबुद्धेरात्मनि स्थिरीकरणार्थं

उ० अन्नाद्वै प्रजाः प्रजायन्ते । याः काश्च पृथि-
वीं श्रिताः । अथो अन्नेनैव जीवन्ति । अथै-
नदपि यन्त्यन्ततः । अन्नं हि भूतानां ज्येष्ठं ।
तस्मात्सर्वीषधमुच्यते ।

भा० ब्राह्मणोक्तेऽन्नमयात्मप्रकाशक एष श्लोको मन्त्रो भवति ॥
इति प्रथमोऽनुवाकः ॥ १ ॥

अन्नाद्रसादिभावपरिणतात् । वै इति स्मारणार्थः ।
प्रजाः स्यावरजङ्गमात्मकाः प्रजायन्ते । याः काश्चाविशिष्टाः
पृथिवीं श्रिताः पृथिवीमाश्रितास्ताः सर्वा अन्नादेव प्रजा-
यन्ते । अथोऽपि जाता अन्नेनैव जीवन्ति प्राणान्धारयन्ति
वर्द्धन्त इत्यर्थः । अथाप्येनदन्नमपि यन्त्यपि गच्छन्ति ।
अपिशब्दः प्रतिशब्दार्थेऽन्नं प्रति प्रलीयन्त इत्यर्थः । अन्त-
तोऽन्ते जीवनलक्षणाया वृत्तेः परिसमाप्तौ । कस्मादन्नं ।
हि यस्माद्भूतानां प्राणिनां ज्येष्ठं प्रथमजं । अन्नमयादीनां
हीतरेषां भूतानां कारणमन्नमतोऽन्नप्रभवा अन्नजीवना
अन्नप्रलयाश्च सर्वाः प्रजाः । यस्माच्चैवं तस्मात्सर्वीषधं
सर्वप्राणिनां देहदाहप्रशमनमुच्यते ॥

षा० नोपासनविधानमिह विवक्षितं ॥ इति प्रथमोऽनुवाकः ॥ १ ॥

उपक्रमोपसंहारयोर्ब्रह्मात्मैकत्वप्रतिपादनेनैवोपक्षयात् मध्ये
ग्रन्थस्योपासनविधौ तात्पर्यं च वाक्यभेदप्रसङ्गादत एवाङ्गे
लुतिपरार्थत्वादिति न्यायेन यथा प्रयाजादिफलश्रवणमर्थवाद-
स्तथान्नमयादिप्रतिपत्तेरपि फलश्रवणमर्थवाद एव तत्तद्बुद्धि-
स्थिरीकारस्य पूर्वपूर्वबुद्धिविलापनेनात्मनः प्रतिपत्तिशेषत्वा-
दिति द्रष्टव्यं ॥ इति द्वितीयोऽनुवाकः ॥ २ ॥

३० सर्वं वेतेऽनुमाप्नुवन्ति । येऽन्नं ब्रह्मोपासते ।
 अन्नं हि भूतानां ज्येष्ठं । तस्मात्सर्वीषधमुच्यते ।
 अन्नाद्भूतानि जायन्ते । जातान्यन्नेन वर्द्धन्ते ।
 अद्यतेऽन्नि च भूतानि । तस्मादन्नं तदुच्यते इति ।

भा० अन्नब्रह्मविदः फलमुच्यते । सर्वं वै ते समस्तमन्नजात-
 साप्नुवन्ति । के । येऽन्नं ब्रह्म यथोक्तमुपासते । कथमन्नजो-
 ऽन्नात्माऽन्नप्रलयोऽहं तस्मादन्नं ब्रह्मेति । कुतः पुनः सर्वान-
 न्नप्राप्तिफलमन्नात्मोपासनमित्युच्यते । अन्नं हि भूतानां
 ज्येष्ठं । भूतेभ्यः पूर्वं निष्पन्नत्वाज्ज्येष्ठं हि यस्मात्तस्मा-
 त्सर्वीषधमुच्यते । तस्मादुपपन्ना सर्वान्नात्मोपासकस्य
 सर्वान्नप्राप्तिः । अन्नाद्भूतानि जायन्ते । जातान्यन्नेन
 वर्द्धन्त इत्युपसंक्षारार्थं पुनर्वचनं । इदानीमन्ननिर्वचन-
 मुच्यते । अद्यते चैव यद्भूतैरन्नमन्ति च भूतानि स्वयं
 तस्मादन्नं तदुच्यते । इतिशब्दः प्रथमकोशपरिसमाप्त्यर्थः ॥
 अन्नमयादिभ्य आनन्दमयान्तेभ्य आत्मभ्योऽभ्यन्तरतमं
 ब्रह्म विद्यया प्रत्यगात्मत्वेन दिदर्शयिषुः शास्त्रमविद्या-
 कृतं पञ्चकोशापनयनेनानेकतुषकोद्रववितुषीकरणेनैव
 तण्डुलान् प्रस्रौति । तस्माद्वा एतस्मादन्नरसमयादित्यादि ।
 तस्मादेतस्माद्यथोक्तादन्नरसमयात्पिण्डान्यो व्यतिरिक्तो
 ऽन्तरोऽभ्यन्तर आत्मा पिण्डवदेव मिथ्यापरिकल्पित
 आत्मत्वेन प्राणमयः । प्राणो वायुस्तन्मयस्तत्प्राचस्तेन प्राण-
 मयेनान्नरसमय आत्मा एष पूर्णो वायुनेव द्रुतिः । स वा

उ० तस्माद्वा एतस्मादन्ररसमयात् । अन्योऽन्तरात्मा
 प्राणमयः । तेनैष पूर्णः । स वा एष पुरुष-
 विध एव । तस्य पुरुषविधतां । अन्वयं
 पुरुषविधः । तस्य प्राण एव शिरः । व्यानो
 दक्षिणः पक्षः । अपान उत्तरः पक्षः । आकाश

भा० एष प्राणमय आत्मा पुरुषविध एव पुरुषाकार एव
 शिरःपक्षादिभिः किं स्वत एव नेत्याह । प्रसिद्धं ताव-
 दन्नमयस्यात्मनः पुरुषविधत्वं । तस्यान्नरसस्य पुरुषविधतां
 पुरुषाकारतां । अन्वयं प्राणमयः पुरुषविधो मूषानि-
 षिक्तप्रतिमावन्न स्वत एव । एवं पूर्वस्य पूर्वस्य पुरुषवि-
 धतामनूत्तरोत्तरः पुरुषविधो भवति पूर्वः पूर्वश्चोत्तरो-
 त्तरेण पूर्णः । कथं पुनः पुरुषविधताऽस्येत्युच्यते । तस्य
 प्राणमयस्य प्राण एव शिरः प्राणमयस्य वायुविकारस्य
 प्राणो मुखनासिकानिःसरणो वृत्तिविशेषः शिर इव परि-
 कल्प्यते वचनात् । सर्वत्र वचनादेव पक्षादिकल्पना । व्यानो
 व्यानवृत्तिर्दाक्षिणः पक्षः । अपान उत्तरः पक्षः । आकाश
 आत्मा य आकाशस्थो वृत्तिविशेषः स समानाख्यः स
 आत्मेवात्मा प्राणवृत्त्यधिकारान्मध्यस्थत्वादितराः पर्यन्ता
 वृत्तीरपेक्ष्यात्मा । मध्यं ह्येषामङ्गानामात्मेति प्रसिद्धं
 मध्यमस्यस्यात्मत्वं । पृथिवीपुच्छं प्रतिष्ठा । पृथिवीति
 पृथिवीदेवताऽध्यात्मकस्य प्राणस्य धारयित्री स्थितिहेतु-
 तात्सेषा पुरुषस्यापानमवष्टभ्येति हि श्रुत्यन्तरं । अन्यथो-

उ० आत्मा १ पृथिवी पुच्छं प्रतिष्ठा १ तदप्येष श्लोको भवति ॥ इति द्वितीयोऽनुवाकः ॥ २ ॥

प्राणं देवा अनु प्राणन्ति १ मनुष्याः पशवश्च ये १ प्राणो हि भूतानामायुः १ तस्मात्सर्वायुष-

भा० दानवृत्तोर्द्दगमनं गुरुत्वाच्च पतनं वा स्याच्छरीरस्य तस्मात्पृथिवी देवता पुच्छं प्रतिष्ठा प्राणमयस्यात्मनः ॥ तत्तन्निन्नेवार्थे प्राणमयात्मविषय एष श्लोको भवति ॥ इति द्वितीयोऽनुवाकः ॥ २ ॥

प्राणं देवा अनुप्राणन्ति । अग्न्यादयः प्राणं वाध्वा-
त्माणं प्राणनशक्तिमन्तमनु तदात्मभूताः सन्तः प्राणन्ति
प्राणनकर्मा कुर्वन्ति प्राणनक्रियया क्रियावन्तो भवन्ति ।
अध्यात्माधिकाराद्देवा इन्द्रियाणि प्राणमनुप्राणन्ति मुख्य-
प्राणमनुचेष्टन्त इति वा । तथा मनुष्याः पशवश्च ये ते
प्राणनकर्माणैव चेष्टावन्तो भवन्ति । अतश्च नान्नमयेनैव
परिच्छिन्नेनात्मना आत्मवन्तः प्राणिनः । किन्तर्हि तदन्त-
र्गतेन प्राणमयेनापि साधारणेनैव सर्वपिण्डव्यापिनात्म-
वन्तो मनुष्यादयः । एवं मनोमयादिभिः पूर्वपूर्वव्यापि-

ष्या० पूर्वपूर्वकोशस्थोऽत्तरोत्तरः कोश एवात्मेति व्याख्यातमापात-
दर्शनेन । तदसत् ॥ इति द्वितीयोऽनुवाकः ॥ २ ॥

आत्मशब्दस्यामुख्यार्थत्वप्रसङ्गात् प्रद्यतपरामर्शकैतच्छब्दको-
पाच्चातः सर्वकोशाध्यासाधिष्ठानभृतश्चिदात्मैवात्रात्मशब्देन वि-
वक्षित इति तात्पर्यमाह । तथा स्वाभाविकेनेति ॥ अर्थादि-
त्यात्मशब्दसामर्थ्यात्कल्पितस्याधिष्ठानत्वानुपपत्तेश्चेत्यर्थः । असा-

उ० मुच्यते । सर्वमेव त आयुर्यन्ति । ये प्राणं ब्रह्मो-
पासते । प्राणो हि भूतानामायुः । तस्मात्सर्वा-
युषमुच्यत इति । तस्यैष एव शारीर आत्मा ।

भा० भिरुत्तरोत्तरैः सूक्ष्मैरानन्दमयान्तराकाशादिभूतारब्धै-
रविद्याकृतैरात्मवन्तः सर्वे प्राणिनः । तथा स्वाभाविकेना-
याकाशादिकारणेन नित्येनाविकृतेन सर्वगतेन सत्यज्ञा-
नानन्तलक्षणेन पञ्चकोशातिगेन सर्वात्मनात्मवन्तः । स हि
परमार्थत आत्मा सर्वेषामित्येतदर्थ्यादुक्तं भवति । प्राणं
देवा अणुप्राणन्तीत्युक्तं । तत्तस्मादित्याह । प्राणो हि
चस्माद्भूतानां प्राणिनामायुर्जीवनं यावद्यस्मिञ्चरीरे
प्राणं वसति तावदायुरिति श्रुत्यन्तरात् । तस्मात्सर्वायुषं ।
सर्वेषामायुः सर्वायुः सर्वायुरेव सर्वायुषमित्युच्यते ।
प्राणापगमे मरणप्रसिद्धेः । प्रसिद्धं हि लोके सर्वायुषं
प्राणस्य । अतोऽस्माद्वाह्यादसाधारणादन्नमयादात्मनोऽप-
संक्रम्यान्तः साधारणं प्राणमयमात्मानं ब्रह्मोपासते येऽह-
मस्मि प्राणः सर्वभूतानामात्मायुर्जीवनहेतुत्वादिति ते
सर्वमेवायुरस्मिंल्लोके यन्ति नापमृत्युना म्रियन्ते प्राक्चता-
दायुष इत्यर्थः । शतं वर्षाणीति तु युक्तं । सर्वमायुरिति

षा० धारणादिति ॥ व्यावृत्तस्वरूपादपक्रम्य तत्रात्मबुद्धिं हित्वेत्यर्थः ।
साधारणमिति सर्वेन्द्रियसाधारणं । प्राणकृतमग्नादिना सर्वेषां
पुच्छादिदर्शनादित्यर्थः । सर्वभूतानामात्मेति सूत्रात्मना पूर्वस्य
च आत्मा चिदातुरेष एव तस्य प्राणमयस्यात्मेति योजना ॥

उ० यः पूर्वस्य १ तस्मान्ना एतस्मात्प्राणमयात् १
 अन्योऽन्तर आत्मा मनोमयः १ तेनैष पूर्णः १
 स वा एष पुरुषविध एव १ तस्य पुरुषविधतां १

भा० श्रुतिप्रसिद्धेः । किं कारणं प्राणे हि भूतानामायुस्त-
 न्नात्सर्वायुपमुच्यत इति । यो यद्गुणकं ब्रह्मोपास्ते
 स तद्गुणभाग्भवतीति विद्याफलप्राप्तेर्हित्यं पुनर्वचनं
 प्राणे रोत्यादि । तस्य पूर्वस्थानमयस्यैष शरीरेऽन्न-
 मये भवः शरीर आत्मा । क एषः । प्राणमयः ॥
 तस्माद्वा एतस्मादित्युक्तार्थमन्यत् । अन्योऽन्तरात्मा मनो-
 मयः । मन इति सङ्कल्पविकल्पात्मकमन्तःकरणं तन्मयो
 मनोमयः । सोऽयं प्राणमयस्याभ्यन्तर आत्मा । तस्य यजु-
 रेव शिरः । यजुरित्यनियताक्षरपदावमानो मन्त्रविशेषस्त-
 ज्जातीयवचनो यजुःशब्दस्तस्य शिरस्त्वं प्राधान्यात् । प्राधा-
 न्यञ्च यागादौ मन्त्रिपत्योपकारात् । यजुषा हि हविर्दी-
 यते स्वाहाकारादिना वाचनिको वा शिरश्चादिकल्पना ।
 सर्वत्र मनसो हि म्यानप्रयत्ननादस्वरपूर्णपदवाक्यविषया

ष्या० यजुःशब्देन वाह्यो यजुर्वेद उच्यते । तस्य कथमान्तरं मनोमयं
 प्रति शिरस्त्वमित्याशङ्क्याह । मनसो हीति ॥ यद्यपि यजुःशब्दो
 वाह्ये शब्दार्थो रूढस्तथापि श्रुतेरनतिशङ्कणीयत्वात्तत्रामाख्या-
 दिशिष्टमनोवृत्तिर्वजुःसङ्केतविषयभूता यजुर्वेदमधीमहे एत-
 त्क्रमका वर्णा यजुर्वेदतयाऽध्येतव्या इत्येवं सङ्कल्परूपा याह्ये-
 त्यर्थः । श्रुत्यनुग्राहिकां युक्तिमप्याह । एवञ्चेति ॥ अन्यथेति श-
 ब्दानां घटादिवद्वाह्यद्रव्यत्वे मनोविषयत्वासम्भवान्मनसो वाह्ये-

उ० अन्वयं पुरुषविधः । तस्य यजुरेव शिरः ।
ऋग्दक्षिणः पक्षः । सामोत्तरः पक्षः । आदेश

भा० तत्सङ्ख्यात्मिका तद्भाविता वृत्तिः श्रोत्रादिकरणद्वारा
यजुःसङ्केतेन विशिष्टा यजुरित्युच्यते । एवमृगेवं साम ।
एवञ्च मनोवृत्तित्वे मन्त्राणां वृत्तिरेवावर्त्यत इति
मानसो जप उपपद्यते । अन्यथा विषयत्वान्मन्त्रो नावर्त्त-
यितुं शक्यो घटादिवदिति मानसो जपो नोपपद्यते ।
मन्त्रावृत्तिश्चोद्यते वज्रशः कर्मस्वचरविषयस्मृत्यावृत्त्या
मन्त्रावृत्तिः स्यादिति चेन्न । मुख्यार्थासम्भवात् । त्रिः प्रथ-
मामन्वाह त्रिरुत्तरामिति ऋगावृत्तिः श्रूयते । तत्रर्चो
विषयत्वे तद्विषयस्मृत्यावृत्त्या मन्त्रावृत्तौ च क्तियमाणायां
त्रिःप्रथमामन्वाहेति ऋगावृत्तिर्मुख्योऽर्थश्चेदितः परि-

षा० १०५३स्वातन्त्र्यान्मानसो जपो न स्यादित्यर्थः । इतश्च मनोवृत्तित्वं
मन्त्राणां वाच्यमित्याह । मन्त्रावृत्तिश्चेति ॥ शब्दानां घटादिव-
दाह्यद्रव्यत्वे मन्त्राणां घटादिवदावृत्तिर्नोपपद्येत क्रियैव ह्यावर्त्यत
आवृत्तिसिद्धानुपपत्त्याऽक्रियात्वं वाच्यमित्युक्तं ॥ तत्रान्यथाप्युपप-
त्तिमाशङ्कते । अक्षरविषयेति ॥ मन्त्रेभ्यः स्मृतेरन्यत्वादन्याऽऽवृत्ति-
र्गोणी प्रसज्यते अतो नान्यथाप्युपपत्तिरित्युक्तमेतत् स्फुटयति ॥
त्रिः प्रथमामित्यादिना ॥ सामिधेन्यः सामिधो यदा अश्वर्युणा
ह्वयन्ते तदा प्रवोवाजा अभिद्यव इत्यद्यादशर्चं सूक्तं होता शंसति
तासाञ्चर्चां मध्ये प्रथमामृचं सूक्तस्यान्यां चर्चं होता त्रिरनुब्रूया-
दित्यावृत्तिः श्रूयत इत्यर्थः ॥ मन्त्राणां मनोवृत्तित्वमुक्त्वा मनोवृ-
त्तीनां सदा चिह्याप्तत्वेनैव सिद्धेश्चिदात्मतामाह । तस्मादिति ॥

३० जात्मा । अथर्वाङ्गिरसः पुच्छं प्रतिष्ठा । तदप्येष
श्लोत्रो भवति ॥ इति तृतीयोऽनुवाकः ॥ ३ ॥

भा० त्यक्तः स्यात् । तस्मान्मनोवृत्त्युपाधिपरिच्छिन्नं मनोवृत्ति-
निष्ठमात्मचैतन्यमनादिनिधनं यजुःशब्दवाच्यं आत्मवि-
ज्ञानं मन्त्रा इति । एवं च नित्यलोपपत्तिर्वेदानां । अन्यथा-
विषयत्वे रूपादिवदनित्यत्वं च स्यान्नैतद्युक्तं । सर्वे वेदा
यत्रैकं भवन्ति ममानमीन आत्मेति च श्रुतिर्नित्यात्मनैकत्वं
ब्रुवन्ती ऋगादीनां नित्यत्वे समञ्जसा स्यात् । ऋचोऽचरे
परमे व्योमन्यग्निन्देवा अधिविश्वे निषेदुरिति च मन्त्र-
दर्शः । आदेशोऽत्र ब्राह्मणमतिदेष्टव्यविशेषानतिदिश-
तीति । अथर्वाङ्गिरसा च दृष्टा मन्त्रा ब्राह्मणं च शान्ति-
कपौष्टिकादिप्रतिष्ठाद्येतुकर्माप्रधानत्वात्पुच्छं प्रतिष्ठा तद-

प्या० मन्त्राणां मनोवृत्तित्वेनावृत्तिर्घटते । परम्परया चिदात्मत्वेन
नित्यत्वमपि घटत इत्याह । एवञ्चेति ॥ अन्यथेति ॥ स्वप्रकाशचि-
दात्मत्वानह्नीकारे रूपादिवद्विषयत्वादित्यत्वमपि प्रसज्येत ।
फालिदास्तादिवाक्यानामप्येतेन न्यायेन नित्यत्वापाताद्युक्त्याभास-
मेतत् । अग्न्यनित्यमिति । न वाच्यमित्याह । नैतद्युक्तमिति ॥ वाचा
विरूपनित्ययेति श्रुत्या नित्यत्वस्यावेदितत्वाद्देदानित्यत्वं युक्तं
न भवतीत्यर्थः । वेदानां जडत्वे स्वप्रकाशेनात्मना एकत्वं न सम्भ-
वति जडाजडयोर्विरोधादतो मनोवृत्तित्वापकचिदात्मत्वं सूचि-
तमित्यर्थः । साक्षितया मनसि भवो मानसीनोऽचरे परमे
व्योमकल्पे ब्रह्मणि ऋचो विधिनिषेधरूपा निषेदुस्तादात्म्येन
व्यवस्थिता इति मन्त्रवर्ण्य एकत्वं दर्शयतीत्यर्थः । घतिदेष्टव्यवि-

उ० यतो वाचो निवर्तन्ते १ अप्राप्य मनसा सह १
 आनन्दं ब्रह्मणो विद्वान् १ न विभेति कदाच-
 नेति १ तस्यैष एव शारीर आत्मा १ यः
 पूर्वस्य १ तस्माद्वा एतस्मान्मनोमयात् १ अन्यो-
 ऽन्तर आत्मा विज्ञानमयः १ तेनैष पूर्णः १ स

भा० षष्ठे श्लोको भवति ॥ मनोमयात्मप्रकाशकः पूर्ववत् ॥
 इति तृतीयोऽनुवाकः ॥ ३ ॥

यतो वाचो निवर्तन्तेऽप्राप्य मनसा सहेत्यादि । तस्य
 पूर्वस्य प्राणमयस्यैष एवात्मा शारीरः । शरीरे प्राणमये-
 भवः शारीरः । कः । य एष मनोमयः । तस्माद्वा
 एतस्मादिति पूर्ववत् । अन्योऽन्तर आत्मा विज्ञानमयो
 मनोमयस्याभ्यन्तरो विज्ञानमयो मनोमयो वेदात्मा
 उक्तः । वेदार्थविषया बुद्धिर्निश्चयात्मिका विज्ञानं तच्चा-
 ध्ववसायलक्षणमन्तःकरणस्य धर्मः । तन्मयो निश्चय-
 विज्ञानैः प्रमाणस्वरूपैर्निर्वर्तित आत्मा विज्ञानमयः ।
 प्रमाणविज्ञानपूर्वको हि यज्ञादिस्वायते । यज्ञादिहेतु-
 लञ्च वक्ष्यति श्लोकेन । निश्चयविज्ञानवतो हि कर्तव्येष्व-
 र्थेषु पूर्वं श्रद्धोपपद्यते । सा सर्वकर्तव्यानां प्राथम्याच्चर

आ० शेषान् कर्तव्यविशेषादिदमेवं कर्तव्यमित्युपदिशतीत्यर्थः ॥ इति
 तृतीयोऽनुवाकः ॥ ३ ॥

वाङ्मनसगोचरत्वं नोपपद्यते स्वात्मनि वृत्तिविरोधादतो वाङ्म-
 नोविशियान्मनोमयाद्वाचो मनसा सह निवर्तन्त इत्यर्थः । तस्य

उ० विज्ञानं यज्ञं तनुते । कर्माणि तनुतेऽपि
 च । विज्ञानं देवाः सर्वे । ब्रह्म ज्येष्ठमुपासते ।
 विज्ञानं ब्रह्म वेदेद । तस्माच्चेन्न प्रमाद्यति ।
 शरीरे पाप्मनो हित्वा । सर्वान् कामान्तसमश्रुत

भा० विज्ञानं यज्ञं तनुते विज्ञानवान् हि यज्ञं तनोति
 श्रद्धादिपूर्वकं । अतो विज्ञानस्य कर्तृत्वं । तनुत इति कर्माणि
 च तनुते । यस्माद्विज्ञानकर्तृत्वं सर्वं । तस्माद्युक्तं विज्ञानमय
 आत्मा ब्रह्मेति । किञ्च विज्ञानं ब्रह्म सर्वे देवा इन्द्रादयो
 ज्येष्ठं प्रथमजत्वात् सर्ववृत्तीनां वा तत्पूर्वकत्वात्प्रथमजं
 विज्ञानं ब्रह्म उपासने ध्यायन्ति तस्मिन्विज्ञानमये ब्रह्मण्य-
 भिमानं कृत्वोपासत इत्यर्थः । तस्मात्ते महतो ब्रह्मण
 उपासनाज्ज्ञानैश्वर्यवन्तो भवन्ति । तच्च विज्ञानं ब्रह्म
 चेद्यदि वेद विजानाति न केवलं वेदैव तस्माद्ब्रह्मणश्चेन्न
 प्रमाद्यति वाद्येवैवानात्मस्वात्मभावितत्वात् प्राप्तं विज्ञान-
 मये ब्रह्मणात्मभावनायाः प्रमदनं तन्नित्यर्थमुच्यते
 तस्माच्चेन्न प्रमाद्यतीति अन्नमयादिस्वात्मभावं हित्वा केवले
 विज्ञानमये ब्रह्मणात्मत्वं भावयन्नास्ते चेदित्यर्थः । ततः
 किं स्यादित्युच्यते । शरीरे पाप्मनो हित्वा शरीराभिमा-

षा० प्रथमजत्वादिति हिरण्यगर्भाभेदेनेत्यर्थः ॥ आनन्दमयः पर-
 मात्मेति वृत्तिकारैस्तं तन्निषेधेन व्याचष्टे । कार्यात्मप्रतीतिरि-
 त्यादिना ॥ सङ्ग्रामतीत्येतदतिक्रामतीत्यभिप्रायेण व्याख्यातं ॥
 प्रात्यभिप्रायं कस्मान्न व्याख्यायत इत्यत आह । न चात्मन

उ० इति । नख्येष्टस्य शारीर आत्मा । यः पूर्वस्य ।
नखादा एतस्याभिज्ञानमयान् । अन्योऽन्तर

भा० इति । चि मर्त्ये पाप्मानमेपास विज्ञानमये ब्रह्मणा-
त्तमभिज्ञानाभिज्ञित्वापाये चानमुपपद्यते । कृत्वापाय इव
ज्ञायायाः । तस्मात्तरीराभिज्ञाननिमित्तान् मर्त्यान्
पाप्मानः तरीरे प्रशयान् तरीरे एव चित्वा निज्ञानमय-
ब्रह्मणोपापकमत्तान् मर्त्यान् कामान् विज्ञानमयेनेवा-
दात्ता मगमुते मख्यम् मुक्त इत्यर्थः । तस्य पूर्वस्य मनोमय-
साक्षा एष एव तरीरे मनोमये भवः शारीरः । कः ।
य एष विज्ञानमयः । तस्मादा एतस्यादित्युक्तार्थे ॥
चानन्दमय इति कार्यात्मप्रतीतिरधिकारान्मयट्श-
ब्दान् । शब्दादिभया चि कार्यात्मानो भौतिका इरा-
भिक्षताः । तदभिधानरपतिनहायमानन्दमयः । मयट् चात्र
विज्ञानार्थे दृष्टः । चयान्नमय इत्यत्र । तस्मात्कार्यात्माऽऽ-
नन्दमयः प्रत्येतव्यः । मङ्गलणा चानन्दमयमात्मानमुपमङ्गा-
सतीति वच्यति । कार्यात्मनास्र मङ्गलमणमनात्मनां दृष्टं ।
मङ्गलमणकर्मतेन चानन्दमय आत्मा श्रूयते । चयान्नमय-

पार० यदेति । अद्भ्यमवार्थेनामतिज्ञमगोयतया प्रकृतत्वादेकस्य फलत्व-
चर्मत्वात्मनवाच प्राप्तिः मङ्गलमणं न भवतीत्यर्थः ॥ चानन्दमयस्य
परमात्मत्वात्मनवे हेतुनराणाध । शिरर प्यादीत्यादिना ॥
चानन्दमयस्य परमात्मत्वमित्येकायां मन्त्रतः तस्यैवासत्त्वाशङ्का
वन्नाया ॥ तदसम्भवात् नानन्दमयः परमात्मतया प्रतिपद्यत
इत्याह । मन्त्रोदाहरणानुपपत्तयेति ॥ न चि मन्त्रोदाहरणमुप-

उ० आत्मानन्दमयः । तेनैष पूर्णः । स वा एष पुरु-
षविध एव । तस्य पुरुषविधतां । अन्वयं पुरु-

भा० मात्मानमुपसङ्गामतीति । न चात्मन एवोपसङ्गमणं । अधि-
कारविरोधादसम्भवाच्च । न ह्यात्मनैवात्मन उपसङ्गमणं
सम्भवति । स्वात्मनि भेदाभावात् । आत्मभूतञ्च ब्रह्म । सङ्ग-
मितुः शिरआदिकल्पनानुपपत्तेश्च । न हि यथोक्तलक्षण
आकाशादिकारणेऽकार्यपतिते शिरआद्यवयवरूपकल्प-
नोपपद्यते । अदृश्येऽनात्मेऽनिलयनेऽनिरुक्तेऽस्थूलमनणु नेति
नेत्यादिविशेषापोहश्रुतिभ्यश्च । मन्त्रोदाहरणानुपपत्तेश्च ।
न हि प्रियशिरआद्यवयवविशिष्टे प्रत्यक्षतोऽनुभूयमान
आनन्दमय आत्मनि ब्रह्मणि नास्ति ब्रह्मेत्याशङ्काभावात्
असन्नेव भवति । असद्ब्रह्मेति वेद चेदिति मन्त्रोदाहरण-
मुपपद्यते । ब्रह्म पुच्छं प्रतिष्ठेत्यपि चानुपपन्नं । पृथग्ब्रह्मणः
प्रतिष्ठात्वेन ग्रहणं । तस्मात्कार्यपतित एवानन्दमयो न
पर एवात्मा आनन्द इति विद्याकर्माणोः फलं । तद्विकार
आनन्दमयः । स च विज्ञानमयादन्तरः । यज्ञादिहेतो-
र्विज्ञानमयस्यान्तरत्वश्रुतेः । ज्ञानकर्माणोर्हि फलं भोक्तृथ-

षा० पद्यत इति सम्बन्धः । विशिष्टस्य विशेषणकार्यत्वात्सख्यहमित्यु-
पलभ्यमानो भोक्ता आनन्दमय इत्युक्तं ॥ कथं तस्य विज्ञानमया-
दान्तरत्वमित्यंत आह । स चेति ॥ कर्त्रपेक्षया भोक्तृत्वस्योत्तर-
भावित्वं प्रसिद्धमेव श्रुत्योक्तमित्यर्थः ॥ एतत् स्फुटयति । ज्ञान-
कर्मणोर्हीति ॥ शरीरादिभ्य आनन्दसाधनेभ्यः सकाशात्साध्ये-
नानन्देन विशिष्टोऽन्तरतमः प्रसिद्धतीत्यर्थः । किञ्च प्रियं तत्-

उ० षविधः । तस्य प्रियमेव शिरः । मोदो दक्षिणः
पक्षः । प्रमोद उत्तरः पक्षः । आनन्द आत्मा ।

भा० त्वादनन्तरतमं स्यात् । अन्तरतमश्चानन्दमय आत्मा
पूर्वभ्यः । विद्याकर्मणोः प्रियाद्यर्थत्वाच्च । प्रियादिप्रयुक्ते हि
विद्याकर्मणी । तस्मान्निवादीनां फलरूपाणामात्ममन्निक-
र्षाद्विज्ञानमयस्याभ्यन्तरत्वमुपपद्यते । प्रियादिवासनानिर्व-
र्त्तितो ज्ञानन्दमयो विज्ञानमयाश्रितः स्वप्न उपलभ्यते ॥
तस्याप्यानन्दमयस्यात्मन इष्टपुत्रादिदर्शनजं प्रियं शिर
इव शिरः प्राधान्यात् । मोद इति प्रियलाभनिमित्तो हर्षः ।
स एव च प्रकृष्टो हर्षः । प्रमोद आनन्द इति सुखसामान्य-
मात्मा प्रियादीनां सुखावयवानां तेव्यनुसृतत्वादानन्द
इति परं ब्रह्म । तद्धि शुभकर्मणा प्रत्युपस्थाप्यमाने पुत्र-
मित्रादिविषयविशेषोपाधावन्तःकरणवृत्तिविशेषे तमसा
प्रच्छाद्यमाने प्रसन्नेऽभिव्यज्यते । तद्विषयसुखमिति प्रसिद्धं
लोके । तद्वृत्तिविशेषप्रत्युपस्थापकस्य कर्मणोऽनवस्थितत्वा-

चा० साधनस्रोद्दिश्य कर्त्ता विज्ञानकर्मणी च्यनुतिष्ठते । तत उद्देश्य-
त्वादस्यानन्तर्यं सिद्धमित्याह । विद्याकर्मणोरिति ॥ प्रियादिवि-
श्लेषस्य स्वप्ने साक्षिण उपलभ्यत्वाच्च न मुख्यात्मत्वमित्याह ।
प्रियादिवासनेति ॥ यदुक्तं ज्ञानकर्मणोः फलभूत आनन्दमय-
स्तस्य साध्यत्वमौपाधिकं स्वमतानुसारेणाह । आनन्द इति पर-
मिति ॥ कथं तर्हि विषयसुखस्य क्षणिकत्वं सातिशयत्वं च व्यञ्ज-
कवृत्तिनिबन्धनमित्याह । तद्वृत्तिविशेषेति ॥ ब्रह्मण आनन्दस्वभा-
वत्व एव किं प्रमाणमित्यत आह । वक्ष्यति चेति ॥ चान्तःकरण-

उ० ब्रह्म पुच्छं प्रतिष्ठा १ तदप्येष श्लोको भवति ॥
इति पञ्चमोऽनुवाकः ॥ ५ ॥

भा० लुखस्य चणिकत्वं । तद्यदन्तःकरणं तपसा तमोघ्नेन विद्यया
ब्रह्मचर्येण अद्भ्यया च निर्मलत्वभापद्यते यावत्तावद्विविक्ते
प्रसन्नेऽन्तःकरणविशेष आनन्द उल्लस्यते विपुलीभवति ।
वक्ष्यति च । रसो वै सः । रसं ह्येवायं लब्धानन्दी भवति ।
एष ह्येवानन्दयाति एतस्यैवानन्दस्यान्यानि भूतानि
मात्रामुपजीवन्तीति श्रुत्यन्तरात् । एवञ्च कामोपशमो-
त्कर्षापेक्षया शतगुणोत्तरोत्तरोत्कर्ष आनन्दस्य वक्ष्यते ।
एवञ्चोत्कृष्यमाणस्यानन्दमयस्यात्मनः परमार्थब्रह्मविज्ञा-
नापेक्षया ब्रह्म परमेव यत्प्रकृतं सत्यज्ञानानन्दलक्षणं यस्य
च प्रतिपत्त्यर्थं पञ्चान्नादिमयाः कीशा उपन्यस्ताः । यच्च
तेभ्योऽभ्यन्तरं येन च ते सर्व्वे आत्मवन्तस्तद्ब्रह्म पुच्छं
प्रतिष्ठा । तदेव च सर्व्वस्याविद्यापरिकल्पितस्य द्वैतस्यावसा-
नभूतमद्वैतं ब्रह्म प्रतिष्ठा । आनन्दमयस्य एकत्वावसान-
त्वात् । अस्ति तदेवमविद्याकल्पितस्य द्वैतस्यावसानभूतमद्वैतं

आ० वृत्त्युत्कर्षादेवानन्दस्य सातिशयत्वमित्यत्र लिङ्गमाह । एवञ्चेति ॥
यदि विषयविशेषजन्यत्वेनानन्दोत्कर्षस्तदा निःकामस्य विषय-
विशेषोपभोगासम्भवादानन्दोत्कर्षो न आव्येत । आत्मसम्भाव-
स्यैवानन्दस्य व्यञ्जकान्तःकरणशुद्ध्युत्कर्षा इत्येवन्तु सति अकाम-
हतत्वात्कर्षः सम्भाव्यत इत्यर्थः । उक्तप्रकारेण विषयानन्दस्य
सातिशयत्वे सति तद्विशिष्टस्यानन्दमयस्याब्रह्मत्वं सिद्धं । साति-
शयत्वेन प्रतिशरीरं भिन्नत्वात् । ब्रह्म तु तदध्यासाधिष्ठानम-

उ० असन्नेव भवति । असद्ब्रह्मेति वेद चेत् ।
जस्ति ब्रह्मेति चेद्दे । सन्नेनं ततो विदुरिति ।

भा० ब्रह्म प्रतिष्ठा पुच्छं तदेतस्मिन्नर्थे स एष श्लोको भवति ॥
इति पञ्चमोऽनुवाकः ॥ ५ ॥

असन्नेवासत्सन् एव यथा सन् पुरुषार्थसम्बन्धी एवं
सम्भवति । अपुरुषार्थसम्बन्धी कोऽसौ । यो ऽसद्विद्यमानं
ब्रह्मेति वेद विजानाति चेद्यदि तद्विपर्ययेण चत्सर्ववि-
कल्प्यास्यदं सर्वप्रवृत्तिबीजं सर्वविशेषप्रत्यस्तमितमप्यस्ति
तद्ब्रह्मेति वेद चेत् । का पुनः शङ्का । तत्रास्तित्वे व्यवहारा-
तीतत्वं ब्रह्मण इति ब्रूमः । व्यवहारविषये हि वाचा-
रमाणमात्रेऽस्तित्वभाविता बुद्धिस्तद्विपरीते व्यवहारातीते
नास्तित्वमपि प्रतिपद्यते । यथा घटादिव्यवहारविषयत-
योपपन्नः संस्तद्विपरीतोऽसन्निति प्रसिद्धं । एवं तस्मान्मा-
न्यादिद्यापि स्नाद्ब्रह्मणो नास्तित्वप्रत्याशङ्का । तस्मादुच्यते
अस्ति ब्रह्मेति चेद्देति । किं पुनः स्यात्तदस्तीति विजानत-
स्तदाह । सन्तं विद्यमानब्रह्मस्वरूपेण परमार्थसदात्मापन्न-
मेनमेवंविदं विदुर्ब्रह्मविदस्ततस्तस्मादस्तित्वे वेदनात्तो-
ऽन्येषां ब्रह्मवद्विज्ञेयो भवतीत्यर्थः । अथवा यो नास्ति ब्रह्मेति

आ० द्वितीयमित्याह । एवञ्चेति ॥ एतस्मिन्नर्थे इति आनन्दमयस्य
प्रतिष्ठाभूतब्रह्मप्रकाशमपरे इत्यर्थः ॥ इति पञ्चमोऽनुवाकः ॥ ५ ॥

आनन्दमयस्य प्रकाशकोऽयं श्लोक इति केचन तान्प्रत्याह ।
तं प्रतीति ॥ सविशेषतया प्रत्यक्षत्वादित्यर्थः । सर्वेषां साधा-

उ० तस्यैष एव शारीर आत्मा । यः पूर्वस्य ।
अथातोऽनुप्रश्नाः । उताविद्वानमुं लोकं प्रेत्य ।

भा० मन्यते स सर्वस्यैव सन्मार्गस्य वर्षाश्रमादिव्यवस्थालक्षणस्य
नास्तित्वं प्रतिपद्यते । ब्रह्मप्रतिपत्त्यर्थत्वात्तस्य । अतो नास्तिकः
सोऽसन्नसाधुरुच्यते लोके । तद्विपरीतः सन् योऽस्ति ब्रह्मेति
चेद्देह स तद्ब्रह्मप्रतिपत्तिहेतुं सन्मार्गवर्षाश्रमादिव्यवस्था-
लक्षणश्रद्धानतया यथावत्प्रतिपद्यते यस्मात्ततस्तस्मात्सन्तं
साधुमार्गस्यमेनं विदुः साधवः । तस्मादस्तीत्येव ब्रह्म प्रत्य-
चितव्यमिति वाक्यार्थः । तस्य पूर्वस्य विज्ञानमयस्यैवैष एव
शरीरे विज्ञानमये भवः शारीर आत्मा । कोऽसौ । य एष
आनन्दमयस्तं प्रति नास्त्याशङ्का नाऽतस्यपूर्वास्तित्वेऽपोहः ।
सर्वविशेषत्वात्तु ब्रह्मणो नास्तित्वमित्याशङ्का युक्ता । सर्व-
सामान्याच्च ब्रह्मणो यस्मादेवमतस्तस्मात् । अथानन्तरं श्रोतुं
शिव्यस्थानुप्रश्नाः आचार्योक्तिमनु एते प्रश्नाः । सामान्यं
हि ब्रह्माकाशादिकारणत्वाद्विदुषोऽविदुषश्च । तस्मादवि-
दुषोऽपि ब्रह्मप्राप्तिराशङ्कते । उत अपि अविद्वानमुं लोकं
परमात्मानमितः प्रेत्य कश्चन शब्दोऽप्यर्थे विद्वानपि गच्छति
प्राप्नोति किंवा न गच्छतीति द्वितीयोऽपि प्रश्नो द्रष्टव्यो-

आ० रणत्वाच्च ब्रह्मणो व्यवहार्यत्वं सर्वान् प्रति भवेन्न च दृश्यते
ततोऽपि नास्तित्वाशङ्का जायत इत्यर्थः । आकाशादिकारणत्वा-
दिति भूतविश्लेषसर्वजीवकारणत्वादित्यर्थः ॥ कस्य सामर्थ्यं न
प्राप्तं प्रश्नान्तरमित्यत आह । असद्ब्रह्मेति ॥ चेच्छब्दात्पाञ्चिक-

उ० कश्च न गच्छती३ । आहो विद्वानमुं लोकं प्रेत्य
कश्चित्समश्नुता३ उ० सोऽवामयत । बहु स्यां प्रजा-

भा० ऽनुप्रश्ना इति वज्रवचनाद्विद्वांसं प्रत्यन्यौ प्रश्नौ । यद्यविद्वान्
सामान्यं कारणमपि ब्रह्म न गच्छति ततो विदुषोऽपि
ब्रह्मागमनसाशङ्कते अतस्तं प्रति प्रश्नः आहो विद्वानिति ।
विद्वान् ब्रह्मविदपि कश्चिदितः प्रेत्यामुं लोकं समश्नुते
उ इत्येदं स्थिते अयादेशे यलोपे च हतेऽकारस्य मुतिः
समश्नुता उ इति विद्वान् समश्नुतेऽमुं लोकं । किंवा यथा-
ऽविद्वानेवं विद्वानपि न समश्नुते इत्यपरः प्रश्नः । द्वावेव वा
प्रश्नौ विद्वद्विद्वद्विषयौ । वज्रवचनन्तु सामर्थ्यप्राप्तप्रश्ना-
न्तरापेक्षया घटते । असद्ब्रह्मेति वेद चेत् अस्ति ब्रह्मेति
चेद्वेदेति श्रवणादस्ति नास्तीति शंसयस्ततोऽर्थप्राप्तः किमस्ति
नास्तीति प्रथमोऽनुप्रश्नः । ब्रह्मणोऽपक्षपातित्वादविद्वान्
गच्छति न गच्छतीति द्वितीयः । ब्रह्मणः समत्वेऽप्यविदुष
इव विदुषोऽप्यगमनसाशङ्कते । किं विद्वान् समश्नुते न
समश्नुत इति तृतीयोऽनुप्रश्नः । एतेषां प्रतिवचनार्थमुत्त-
रग्रन्थ आरभ्यते । तत्रास्तित्वमेव तावदुच्यते । यच्चोक्तं
सत्यं ज्ञानमनन्तं ब्रह्मेति । तच्च कथं सत्यत्वमित्येतद्वक्त-
व्यमितीदमुच्यते सत्त्वोक्त्यैव सत्यत्वमुच्यते । उक्तं हि सदेव
सत्यमिति । तस्मात्सत्त्वोक्त्यैव सत्यत्वमुच्यते । कथमेवमर्थतो-

सा० सत्त्वावगमसामर्थ्यादित्यर्थः । सत्त्वं चेदुपपन्नं ब्रह्मणस्तावतैव

भा० वगम्यतेऽस्य ग्रन्थस्य शब्दानुगमादनेनैव ह्यर्थेनान्वितान्युत्तराणि वाक्यानि । तत्सत्यमित्याचक्षते यदेष आकाश आनन्दो न स्यादित्यादीनि ॥

तत्रासदेव ब्रह्मेत्याशङ्कते । कस्मात् यदस्ति तद्विशेषतो गृह्यते यथा घटादि । यन्नास्ति तन्नोपलभ्यते यथा शशविषाणादि । तथा नोपलभ्यते ब्रह्म । तस्माद्विशेषतोऽग्रहणान्नास्तीति । तत्राकाशादिकारणत्वाद्ब्रह्मणः । नास्ति ब्रह्म कस्मादाकाशादि हि सर्व्वं कार्य्यं ब्रह्मणो जातं गृह्यते । यस्माच्च जायते किञ्चित्तदस्तीति । दृष्टं लोके घटाङ्कुरादिकारणं मृद्धीजादि । तस्मादाकाशादिकारणत्वादस्ति ब्रह्म । नचासता जातं किञ्चिद्गृह्यते लोके कार्य्यं । असतश्चेन्नामरूपादिकार्य्यं निरात्मकत्वान्नोपलभ्येत उपलभ्यते तु तस्मादस्ति ब्रह्म । असतश्चेत्कार्य्यं गृह्यमाणमप्यसदन्वितमेव तत् स्यात् । नचैवं तस्मादस्ति ब्रह्म । तत्कथमसतः सज्जायतेति श्रुत्यन्तरं । असतः सज्जन्मासन्नवमन्वाचष्टे न्यायतश्च । तस्मा-

आ० सत्यत्वं सिद्ध्यति सतो बाधासम्भवादित्यर्थः । एवमर्थतेति सत्त्वोपपादनेन सत्यवस्तुविषयतेत्यर्थः ॥

ब्रह्मणः सत्यसाधनं नामासत्त्वव्यावृत्तिरेवेत्यभिप्रेत्यासत्त्वशङ्कामुद्भावयति । तत्रासदेवेति ॥ विप्रतिपन्नमाकाशादि सत्पूर्व्वं कार्य्यत्वात् घटवदिति लौकिकव्याप्त्यवष्टम्भेन सत्कारणं तावत्सिद्धं । तस्य च देशादिकारणत्वेन देशाद्यनवच्छिन्नत्वात् ब्रह्मपदवाच्यत्वं सिद्धं । तस्य विशेषतोऽनुपलम्भेनासत्त्वशङ्का जायते सा कारणत्वेन व्यावर्त्यते न तु कारणत्वात्सत्त्वं साध्यते आश्रयासिद्धिप्रसङ्गादिति भावः ॥ इतोऽपि जगदुपादानेनासत्त्वाशङ्का कार्य्येत्याह । न चासत इति ॥ असदन्वयादिदर्शनादिति ॥

उ० येयेति । स तपोऽतप्यत । स तपस्तप्त्वा ।

भा० त्सदेव ब्रह्मेति युक्तं । तद्यदि मृद्दीजादिवत्कारणं स्यादचेतनं तर्हि न कामयितृत्वात् । नहि कामयित्रचेतनमस्ति लोके । सर्वज्ञं हि ब्रह्मेत्यवोचाम । अतः कामयितृत्वोपपत्तिः । कामयितृत्वादस्मदादिवदनाप्तकामं चेन्न । स्वातन्त्र्याद्यथान्यान् परवशीकृत्य कामादिदोषाः प्रवर्त्तयन्ति न तथा ब्रह्मणः प्रवर्त्तकाः कामाः । कथं तर्हि सत्यज्ञानलक्षणाः स्वात्मभूतत्वाद्दिगुद्धा न तैर्ब्रह्म प्रवर्त्तते । तेषान्तु तद्व्यवर्त्तकं ब्रह्म प्राणिकर्मापेक्षया । तस्मात्स्वातन्त्र्यं कामेषु ब्रह्मणः । अतो नानाप्तकामं ब्रह्म साधनान्तरानपेक्षत्वाच्च ॥ किञ्च यथान्येषामनात्मभूता धर्मादिनिमित्तापेक्षाः कामाः

धा० युक्तित इत्यर्थः ॥ एवमसत्त्वाशङ्कां निरस्याचेतनत्वाशङ्कां प्रधानवादिनः प्रसङ्गान्निराचष्टे । तद्यदिति ॥ यद्यपि साङ्ख्यमते चेतनस्य निर्विकारत्वात्कामयितृत्वमसिद्धं तथापि लौकिकव्याप्तिवलेन कामयितृत्वादचेतनत्वशङ्का निवर्त्तयत इत्याह । न हीति ॥ तर्हि लौकिकव्याप्तिवलेनैवानाप्तकामत्वमपि प्राप्तमित्याशङ्काह । कामयितृत्वादित्यादिना ॥ जीवानामनाप्तानन्दत्वं परवशत्वान्न तदस्ति ब्रह्मण इत्यर्थः ॥ कथम्भूतास्तर्हि ब्रह्मणः कामा इत्याशङ्कयामाह । सत्यज्ञानलक्षणा इति ॥ सत्यज्ञानलक्षणं स्वरूपं येषां ते तथोक्ताः । एतदुक्तं भवति मायाप्रतिबिम्बितं ब्रह्म जगतः कारणं मायापरिणामैरेव कामैः कामयितृ । तेषाञ्च परिणामानामविद्याद्यनभिभूतचिद्व्याप्तत्वात्सत्यज्ञानात्मकत्वं ब्रह्मणस्तदात्म्याच्च धर्माद्यननुस्यूतत्वे शुद्धत्वं । ततो जीवकामवैलक्षण्यं सिद्धमिति । तर्हि ब्रह्मणः कामाः पुण्यकारिणामप्यनियुक्तफलप्राप्त्यनुकूलाः स्युः ॥ स्वातन्त्र्यादित्याशङ्काह । तेषा-

उ० इदं सर्वमसृजत । यदिदं किञ्च । तत्सृष्ट्वा ।
तदेवानुप्राविशत् ।

भा० स्वात्मव्यतिरिक्तकार्यकरणसाधनान्तरापेक्षाच्च न तथा
ब्रह्मणो निमित्ताद्यपेक्षत्वं किन्तर्हि स्वात्मनोऽनन्यास्तदेत-
दाह । मोऽकामयत स आत्मा । यस्मादाकाशः सम्भूतोऽका-
मयत कामितवान् । कथं बद्ध प्रभूतं स्यां भवेयं । कथ-
मेकस्वार्थान्तराननुप्रवेशे बद्धत्वं स्यादित्युच्यते । प्रजाये-
योत्पद्येय । नहि पुत्रोत्पत्त्यैवार्थान्तरविषयं बद्धभवनं
कथं तर्ह्यात्मस्याऽनभिव्यक्तं नामरूपाभिव्यक्त्या । यदात्मस्ये
ऽनभिव्यक्ते नामरूपे व्याक्रियेते तदा नामरूपापरित्या-
गेनैव ब्रह्मणोऽप्रविभक्ते देशकालसर्वावस्थासु व्याक्रियेते
तदा तन्नामरूपव्याकरणं ब्रह्मणो बद्धभवनं । नान्यथा
निरवयवस्य ब्रह्मणो बद्धत्वापत्तिरूपपद्यतेऽल्पत्वं वा । यथा-
काशस्याल्पत्वं बद्धत्वञ्च वस्त्वन्तरकृतमेव । अतस्तद्वारेणै-
वात्मा बद्ध भवति । न ह्यात्मनोऽन्यदनात्मभूतं तत्प्रवि-

ष्ठा० त्विति ॥ कामस्य शरीरादिसम्बन्धजन्यत्वप्रसिद्धेर्ब्रह्मणः शरी-
रादिमत्त्वप्रसङ्ग इति नाशङ्कनीयमित्याह । साधनान्तरानपेक्ष-
त्वाच्चेति ॥ कामसंस्कारवत्या मायाया ब्रह्मतादात्म्यात्तत्परिणा-
माणां ब्रह्मतादात्म्यान्न शरीरनिमित्तापेक्षास्तीत्यर्थः । तद्वारेणै-
वेति ॥ नामरूपशक्त्यात्मकमायापरिणामद्वारेणैव नामरूपश-
क्त्यात्मिका स्वरूपा माया अङ्गीकृता चेत्तर्हि सा प्रधानवत् पृथक्
सतीत्यद्वैतहानिरित्याशङ्क्याह । न हीति ॥ आत्मातिरिक्तं किं
स्वतः सिध्यति परतो वा । नाद्यः । ज्ञानेतिरेकज्ञानेच्च । न
द्वितीयः । प्रमासंसर्गानिरूपणात् । नहि भिन्नदेशकालयोः संयो-

भा० भक्तदेशकालं सूक्ष्मं व्यवहितं विप्रकृतं भूतं भवद्भविष्यद्भस्तु
 विद्यते । अतो नामरूपे सर्वावस्थे ब्रह्मणैवात्मवतो न
 ब्रह्म तदात्मकं । ते तत्प्रत्याख्यानानेन स एवेति तदात्मके
 उच्येते । ताभ्याञ्चोपाधिभ्यां ज्ञातज्ञेयज्ञानशब्दार्थादि
 सर्वसम्यवहारभाग्रह्य स आत्मा । सऽएवंकामः संस्तपो-
 ऽतप्यत । तपऽइति ज्ञानमुच्यते । यस्य ज्ञानमयं तपऽ-
 इतिश्रुत्यन्तरादाप्तकामत्वाच्चेतरस्यासम्भव एव । स तपो-
 ऽतप्यत तपस्तप्तवान् सृज्यमानजगद्रचनादिविषयामालो-
 चनामकरोदात्मेत्यर्थः । स एवालोक्य तपस्तप्त्वा प्राणि-
 कर्मादिनिमित्तानुरूपमिदं सर्वं जगद्देशतः कालतो नाम्ना
 रूपेण यथानुभवं सर्वैः प्राणिभिः सर्वावस्थैरनुभूयमा-
 नमसृजत् सृष्टवान् । यदिदं किञ्च यत्किञ्चेदमविशिष्टं
 तदिदं जगत्सृष्ट्वा किमकरोदित्युच्यते । तदेव सृष्टं जगदनु-

ष्या० गादि सम्भवति विषयविषयिभावो वा । नियामकगवेषणात् । न
 च स्वभाव एव सम्बन्धः । द्वयोः स्वभावयोः सम्बन्धत्वेनैवोपक्षये
 सम्बन्धभावप्रसङ्गात् । न च स्वात्मानं प्रति स्वस्यैव सम्बन्धित्वं आ-
 त्माश्रयापातात् । तथा विध्यर्थाभावे व्यवहारमात्रप्रवर्तकत्वे च
 मिथ्याव्यवहारापातादनिर्वचनीयवाद एव पर्थवस्यतीति भावः ।
 यस्मादात्मातिरिक्तं वस्तु न सम्भाव्यते तस्मादात्मतादात्म्येनैव
 नामरूपयोः सिद्धिरित्याह । अतऽइति ॥ तर्हि ब्रह्मणः सप्रप-
 क्षताप्रसङ्ग इति न वाच्यमित्याह । न ब्रह्मेति ॥ न ब्रह्म तदात्मकं
 अजडत्वात्तत्परिहारेणापि सिद्धिसम्भवादित्यर्थः ॥ कथं तर्हि
 ब्रह्मात्मकत्वं तत्राह । ते तदिति ॥ स्वप्ने अबुद्धे नभोभक्षणवदारो-
 पितस्यानुभवप्रत्याख्यानानेन सिद्धसम्भवादनुभाये नामरूपेऽनु-
 भाव्यात्मकब्रह्मात्मके कथ्येते न त्वैक्याभिप्रायेणेत्यर्थः । न केवलं
 ब्रह्मणो बद्धरूपत्वं मायोपाधिकं सर्वव्यवहारास्पदत्वं चेत्याह ।

भा० प्राविशदिति प्रवेशस्यानिर्वाच्यताद्योतने न जीवस्य ब्रह्मात्मतया प्रवेशवाक्यस्य तात्पर्यं दर्शयितुं विचारमारभते ॥

तत्रैतच्चिन्त्यं कथमनुप्राविशदिति । किञ्च स्रष्टा स तेनैवात्मनानुप्राविशदुतान्येनेति किन्तावद्युक्तं । प्रत्ययाश्रवणात् । यः स्रष्टा सऽएवानुप्राविशदिति । ननु न युक्तं मृद्वच्चेत्कारणं ब्रह्म तदात्मकत्वात्कार्यस्य । कारणमेव हि कार्य्यात्मना परिणमतऽइत्यतोऽप्रविष्टऽइव कार्य्यात्पत्तेरुद्धं पृथक्कारणस्य पुनः प्रवेशोऽनुपपन्नः । न हि घटपरिणामव्यतिरेकेण मृदो घटे प्रवेशोऽस्ति । यथा घटे चूर्णात्मना मृदोऽनुप्रवेशः एवमन्येनात्मना नामरूपकार्य्योऽनुप्रवेशोऽप्रात्मनऽइति चेत् श्रुत्यन्तराधानेन जीवेनात्मनानुप्रविश्येति । नैवं युक्तं एकत्वाद्ब्रह्मणः । मृदात्मनस्त्वेकत्वात्सावयवत्वाच्च युक्तो घटे मृदश्चूर्णात्मनाऽनुप्रवेशः । मृद-

ष्ठा० ताभ्यामिति ॥ प्रवेशस्यानिर्वाच्यभावद्योतनेन जीवस्य ब्रह्मात्मतया प्रवेशवाक्यस्य तात्पर्यं दर्शयितुं विचारमारभते ॥

तत्रैतच्चिन्त्यमित्यादिना ॥ विमर्शे सति क्त्वाश्रुत्यनुरोधात्स्वयरेव प्रवेशऽइत्युक्तं सिद्धान्तिना ॥ पूर्ववाद्याह । ननु न युक्तमिति ॥ सृष्टिप्रवेशक्रिययोः पूर्वापरकालीनत्वसम्भवे सति कर्त्तृकं क्त्वाश्रुत्या बोध्येत न तु प्रवेशस्तोत्तरकालता सम्भवति । सृष्टिसमय एवोपादानस्य कार्य्यात्मतयावस्थितत्वादित्यर्थः ॥ एतदेव विदुषोति । कारणमेव हीति ॥ अप्रविष्टे यथा भुवनादौ देवदत्तस्य प्रवेशो दृष्टस्तथा कार्य्यात्पत्तेरुद्धं पृथक्प्रवेशो न सम्भवतीत्यर्थः ॥ सिद्धान्तैकदेशिनां मतमुद्गाथ पूर्ववादी दूषयति । यथा घट इत्यादिना ॥ स्रष्टुरन्यस्य वा प्रवेशो न सम्भवतीति चेत्कथं तर्हि प्रवेशो वाच्य इति सिद्धान्तैकदेश्याह । कथमिति ॥ नास्त्येवेति न वक्तव्यमित्याह । युक्तञ्चेति ॥ स

मा० सूर्णस्याप्रविष्टदेशवत्त्वाच्च । न लात्मनऽएकत्वे सति निरव-
यवत्वाद्प्रविष्टदेशाभावाच्च प्रवेशऽउपपद्यते । कथं तर्हि
प्रवेशः स्यात् । युक्तश्च प्रवेशः श्रुतत्वात्तदेवानुप्राविशदिति ।
सावयवमेवास्तु तर्हि सावयवत्वात् मुखे हस्तप्रवेशवन्नाम-
रूपकार्ये जीवात्मनानुप्रवेशो युक्तऽएवेति चेत् । नाशून्यदे-
शत्वात् । नहि कार्यात्मना परिणतस्य नामरूपकार्यदेश-
व्यतिरेकेणात्मशून्यः प्रदेशोऽस्ति यं प्रविशेज्जीवात्मना ।
कारणमेव चेत्प्रविशेज्जीवात्मत्वं जह्यात् । यथा घटो मृत्प्रवेशे
घटत्वं जहाति तदेवानुप्राविशदिति च श्रुतेर्न कारणा-
नुप्रवेशो युक्तः । कार्यान्तरमेव स्यादिति चेत् । तदेवानु-
प्राविशदिति जीवात्मरूपं कार्यं नामरूपपरिणतं कार्या-
न्तरमेवापद्यत इति चेन्न । विरोधात् । नहि घटो घटा-
न्तरमापद्यते व्यतिरेकश्रुतिविरोधाच्च जीवस्य । नामरूप-
कार्यव्यतिरेकानुवादिभ्यः श्रुतयो विरुद्धोरन् । तदापत्तौ
मोक्षासम्भवाच्च । नहि यतो मुच्यमानस्तदेवापद्यते । नहि
शृङ्खलार्पित्तर्बद्धस्य तस्करादेः ॥

आ० एवाह गतिं । सावयवमेवेति ॥ पूर्ववादी दूषयति । नाशून्यदेश-
त्वादिति ॥ कार्यात्मना परिणतस्य ब्रह्मणो नामरूपात्मकं कार्य-
मेव देशस्तद्व्यतिरेकेण न ह्यन्यः प्रदेशोऽस्ति । यत्कारणमेव कार्या-
कारेण परिणतं तत्प्रतिकार्यविशेषो जीवात्मना प्रवेक्ष्यतीति न
शङ्कनीयमित्याह । कारणमेव चेदिति ॥ कार्यविशेषस्य प्रवेशमङ्गी-
कृत्य दूषणमुक्तं स न सम्भवति श्रुतिविरोधादित्याह । तदेवेति ॥
कारणपरामर्शकेन तच्छब्देन कार्यमुपलक्ष्य कार्यान्तरस्य तत्र
प्रवेशो विधीयते । प्राप्तदेशसम्भवात् । अतो न श्रुतिविरोध इति
सिद्धान्तैकदेशमतमुद्धृत्य दूषयति । कार्यान्तरमेवेत्यादिना ॥

भा० वाह्यान्तर्भेदेन परिणतमिति चेत् तदेव कारणं ब्रह्म
शरीराद्याधारत्वेन तदन्तर्जीवात्मना धेयत्वेन च परिण-
मत इति चेन्न । वह्निष्ठस्य प्रवेशोपपत्तेः । नहि यो यस्या-
न्तःस्थः स एव प्रविष्ट उच्यते । वह्निष्ठस्यानुप्रवेशः स्यात्प्रवे-
शशब्दार्थस्यैवं दृष्टत्वात् । यथा गृहं कृत्वा प्राविशदिति ।
जलसूर्यकादिप्रतिबिम्बवत्प्रवेशः स्यादिति चेन्न । अपरि-
च्छिन्नत्वादमूर्त्तत्वाच्च । परिच्छिन्नस्य मूर्त्तस्यान्यस्यान्यत्र
प्रसादस्वाभाविके जलादौ सूर्यकादिप्रतिबिम्बोदयः स्यात् ।
न त्वात्मनोऽमूर्त्तत्वादाकारादिकारणस्यात्मनो व्यापक-
त्वात् । तद्विप्रकृष्टदेशप्रतिबिम्बाधारवस्त्वभावाच्च प्रति-
बिम्बवत्प्रवेशो न युक्तः । एवं तर्हि नैवास्ति प्रवेशो न च
गत्यन्तरमुपलभामहे । तदेवानुप्राविशदिति च श्रुतेः ।
श्रुतिश्च नोऽतीन्द्रियविज्ञानोत्पत्तौ निमित्तं । नचास्मा-
द्वाक्याद्यत्नवतामपि विज्ञानमुपपद्यते । हन्त तर्ह्यनर्थकत्वा-
दपोह्यमेतद्वाक्यं । तत्सृष्ट्वा तदेवानुप्राविशदिति न । अन्यार्थ-

क्षा० कारणवाचकेन तच्छब्देन कार्यलक्षणायामविवक्षितलक्षणा
चेत्प्रसज्येत तर्हि कारणपर एव तच्छब्दोऽस्त्वित्याह अन्यः सिद्धा-
न्तैकदेशी ॥ वाह्येति ॥ अस्मिन्पक्षे प्रवेशश्रुतेर्मुख्यार्थो न लभ्येते-
त्याह । न वह्निष्ठेति ॥ अन्यस्य वेदान्तिनो मतमुद्गाय्य दूष-
यति । जल इत्यादिना ॥ एवं सिद्धान्तैकदेशीयं निरस्य पूर्व-
वाद्युपसंहरति । एवं तर्हीति ॥ नैवास्ति प्रवेशो ब्रह्मणः ततो
ऽन्यस्यापि प्रवेशो न सम्भवतीत्युक्तमित्याह । न चेति ॥ इतर-
स्यापि प्रवेशः कल्पयितुं न शक्यत इत्याह । तदेवानुप्राविश-
दिति ॥ सा च श्रुतिः खटुः प्रवेशमाह । सा चास्माकं मीमां-
सकानां प्रमाणं ततस्तद्विरोधे नान्यस्य प्रवेशकल्पना युक्तेति

उ० तदनुप्रविश्य । सच्च त्यत्राभवत् । निरुक्तञ्चा-

भा० त्वात् । किमर्थमस्थाने चर्चा प्रकृतोऽप्यन्यो विवक्षितोऽस्य
वाक्यस्यार्थोऽस्ति स स्मर्त्तव्यः । ब्रह्मविदाप्नोति परं । सत्यं
ज्ञानमनन्तं ब्रह्म यो वेद निहितं गुहायामिति । तद्विज्ञानं
च विवक्षितं प्रकृतं च तत् । ब्रह्मस्वरूपानुगमाय चाकाशा-
द्यन्नमयान्तं कार्यं प्रदर्शितं ब्रह्मानुगमश्चारब्धः । तत्रा-
न्नमयादात्मनोऽन्योऽन्तर आत्मा प्राणमयस्तदन्तर्मनो-
मयो विज्ञानमय इति । विज्ञानगुहायां प्रवेशितस्तत्र
चानन्दमयो विशिष्ट आत्मा प्रदर्शितः । अतः परमा-
नन्दमयलिङ्गाधिगमद्वारेणानन्दविवृद्धवसान आत्मा ।
ब्रह्म पुच्छं प्रतिष्ठा सर्व्वविकल्पास्यदो निर्विकल्पोऽस्यामेव
गुहायामधिगन्तव्य इति तत्प्रवेशः प्रकल्प्यते ॥

षा० भावः । तर्हि श्रुतिश्ररणतयैव ब्रह्मण एव प्रवेशमुच्यतामित्या-
शङ्काह । न चेति ॥ तस्मादन्यो मणिमविन्ददिति वदर्थशून्य-
मेवेदं वाक्यमिति निगमयति । हन्तेति ॥ शक्तिगोचरस्यार्थ-
स्यासम्भवादर्थशून्यत्वं तात्पर्यगोचरस्य वा । नाद्यः । आकाशा-
देरविप्रकृत्यदेशेऽपि जलेऽमूर्त्तस्य प्रतिविम्बभाववदमूर्त्तस्यापि
ब्रह्मणोऽनिर्वाच्याविद्यासु प्रतिविम्बितस्योत्तरकालमन्तःकरणा-
दिषु प्रतिविम्बाभावसम्भवादित्याह । नेति ॥ न द्वितीय
इत्याह । अन्यार्थत्वादिति ॥ एतत्स्फुटयति । किमर्थमित्या-
दिना ॥ अतः परमिति ॥ बुद्धिगुहाप्रवेशादनन्तरमानन्दमय
एव विशिष्टोऽर्थो विशेष्यस्य चिद्धातोर्लिङ्गविशिष्टस्य विशेष्या-
व्यभिचारदर्शनात्तदधिगमद्वारेणानन्दविवृद्धवसान आत्म ब्रह्म-
रूपोऽस्यामेव गुहायामधिगन्तव्य इत्यभिप्रेत्य जने सूर्य्यप्रवेशव-
दनिर्वाच्यः प्रवेशोऽभिधीयत इत्यर्थः ॥

उ० निरुक्तञ्च । निलयनञ्चानिलयनञ्च । विशा-

भा० न ह्यन्यत्रोपलभ्यते ब्रह्म निर्विशेषत्वात् विशेषसम्बन्धो ह्युप-
लब्धिहेतुर्दृष्टः । यथा राक्षोश्चन्द्रार्कविशिष्टसम्बन्धः । एव-
मन्तःकरणगुहात्मसम्बन्धो ब्रह्मण उपलब्धिहेतुः । सन्निक-
र्षादवभासात्मकत्वाच्चान्तःकरणस्य । यथाचालोकविशिष्ट-
घटाद्युपलब्धिरेवं बुद्धिप्रत्ययालोकविशिष्टात्मोपलब्धिः
स्यात्तस्मादुपलब्धिहेतौ गुहायां निहितमिति प्रकृत
मेव । तद्वृत्तिस्थानीये त्विह पुनस्तत्सृष्ट्वा तदेवानुप्राविशदि-
त्युच्यते । तदेवेदमाकाशादिकारणं कार्यं सृष्ट्वा तदनुप्रविष्ट-
मिवान्तर्गुहायां बुद्धौ द्रष्टृश्रोत्रमन्तृविज्ञान्नित्येवं विशेष-
वदुपलभ्यते । तदेव तस्य प्रवेशस्तस्मादस्ति तत्कारणं ब्रह्म ।
अतोऽस्त्वित्वादस्तीत्येवोपलब्धयं तत् । तत्कार्यमनुप्रविश्य
किं सच्च मूर्त्तञ्च त्यच्चा मूर्त्तमभवत् । मूर्त्तामूर्त्ते ह्यव्या-
कृते नामरूपे आत्मस्थेऽन्तर्गतेनात्मना व्याक्रियेते मूर्त्ता-
मूर्त्तशब्दवाच्ये ते । आत्मना त्वप्रविभक्तदेशकाले इति कृत्वा
आत्मा तेऽभवदित्युच्यते । किञ्च निरुक्तंचानिरुक्तञ्च
निरुक्तं नाम निकृष्टं समानासमानजातीयेभ्यो देशकाल

भा० बुद्धिगुहायामेव ब्रह्मणोपलब्धिसम्भवात्तत्रैव प्रवेशोऽभिधि-
त्सित इत्याह । न हीति ॥ नन्वन्यत्रोपलब्ध्यनर्हं ब्रह्म बुद्धावेव
कथमुपलभ्यत इत्याशङ्कोपाधेर्योग्यताविशेषसम्भवादित्याह ।
विशेषेति ॥ सन्निकर्षादित्यन्तःकरणसंसर्गादेव देहघटादिषु
चैतन्याभिव्यक्तिर्न स्वतः । अन्तःकरणश्चाव्यवधानेनैव चैतन्याभिव्य-
ञ्जकमन्वयव्यतिरेकाभ्यामित्यर्थः । यथा चाऽस्वच्छस्वभावके घटादौ

उ० नञ्चाविज्ञानञ्च । सत्यञ्चानृतञ्च सत्यमभवत् ।

भा० विशिष्टतयेदं तदित्युक्तं निरुक्तमनिरुक्तं तद्विपरीतं निरुक्ता-
 निरुक्तेऽपि मूर्त्तामूर्त्तयोरेव विशेषणे । यथा मन्त्रा त्यच्च
 प्रत्यक्षपरोक्षे । तथा निलयनं चानिलयनं च । निलयनं
 नोडं आश्रयो मूर्त्तस्यैव धर्मः । अनिलयनं तद्विपरीतम-
 मूर्त्तस्यैव धर्मः । त्यदनिरुक्तानिलयान्यमूर्त्तत्वेऽपि व्याकृ-
 तविषयाण्येव । सर्गात्तरकालभावश्रवणात् । त्यदिति प्राणा-
 चनिरुक्तं तदेवानिलयनञ्च । अतो विशेषणान्यमूर्त्तस्य व्याकृत
 विषयाण्येवैतानि । विज्ञानं चेतनमविज्ञानं तद्रहितमचेतनं
 पापाणादि मत्यञ्च व्यवहारविषयमधिकारान् परमार्थ-
 मत्यमेकमेव हि परमार्थमत्यं ब्रह्म । इह पुनर्यवहारविषय-
 मापेक्षिकं मत्यं नृगदृष्टिकाद्यनृतापेक्षयोदकादि मत्यमु-
 च्यते । अनृतं च तद्विपरीतं । किं पुनरेतत्सर्वमभवत्परमा-
 र्थमत्यं किं पुनस्तद्ब्रह्म । मत्यं ज्ञानमनन्तं ब्रह्मेति प्रकृतत्वात् ॥
 यस्मात्सत्त्वदादिकं मूर्त्तामूर्त्तधर्माजातं यत्किञ्चेदं सर्व-
 मविशिष्टं विकारजातमेकमेव सच्छब्दवाच्यं ब्रह्माभवत् ।
 तद्व्यतिरेकेणाभावान्नामरूपविकारस्य । तस्मात्तद्ब्रह्म सत्य-

प्या० मुखं न प्रतिविम्बिते जलादौ सच्छब्दभावके प्रतिविम्बिते तथा
 सत्त्वप्रधानस्थान्तःकरणप्रसादस्ताभायाङ्गटते । तत्र ब्रह्मोपलब्धि-
 रित्याह । व्यवभासात्मकत्वाच्चेति ॥ किञ्च यथा जायसान्धे-
 ऽन्तःकरणस्यैव प्रत्ययाकारपरिणतस्याज्ञानलक्षणावरणाभिभव-
 समर्थं आलोकौऽग्नीक्रियते तथा जायसान्धेऽन्तःकरणस्यैव प्र-
 त्ययाकारपरिणतस्याज्ञानलक्षणावरणाभिभवसामर्थ्यमग्नीकर्त्तव्य-

उ० यदिदं किञ्च । तत्सत्यमित्याचक्षते । तदप्येष
श्लोको भवति ॥ इति षष्ठोऽनुवाकः ॥ ६ ॥

भा० मित्याचक्षते । ब्रह्मविदोऽस्ति नास्तीत्यनुप्रश्नः प्रकृतस्तस्य
प्रतिवचनविषय एतदुक्तमात्माकामयत बद्ध स्यामिति ।
स यथा कामञ्चाकाशादिकार्यं सत्यदादिलक्षणं सृष्ट्वा
तदनुप्रविश्य पश्यञ्चूखन्मन्वानो विजानन् बद्धभवत्तस्मा-
त्तदेदमाकाशमाकाशादिकारणं कार्यस्य परमे व्योमन्
हृदयगुहायां निहितं तत्प्रत्ययावभासविशेषेणोपलभ्यमा-
नमस्तीत्येवं विजानीयादित्युक्तं भवति । तदेतस्मिन्नर्थे ब्राह्म-
णोक्ते एष श्लोको मन्त्रो भवति । यथा पूर्वेष्वन्नमयाद्यात्म-
प्रकाशकाः पञ्चस्वयेवं सर्वान्तरतमात्मास्त्वप्रकाशको-
ऽपि मन्त्रः कार्यद्वारेण भवति ॥ इति षष्ठोऽनुवाकः ॥ ६ ॥

धा० मित्याह । यथा चेति ॥ निलयनं गृहप्रासादादिमूर्त्तसन्निवेश-
विशेषोऽवयवसंस्थानविशेषराहित्यमनिलयनमनिरुक्त्वाद्यमूर्त्त-
धर्मवद्ब्रह्मण एव किं न स्यादित्यत आह । त्वदनिरुक्तानिलय-
नानीति ॥ तत्सत्यमित्याचक्षत इत्यस्योपपत्तिमाह । यस्मादिति ॥
यदानि व्याख्याय प्रकृतानुप्रश्ननिराकरणे प्रकरणस्य तात्पर्यं सोऽ-
कामयतेत्यादेर्दर्शयति । अस्ति नास्तीत्यादिना ॥ तस्या बुद्धिगु-
हायाः प्रत्ययाः अहं कर्ता भोक्तेत्यादयस्त एवावभासविशेषास्तै-
र्यन्यमानं विशिष्टधर्मस्य विषयत्वेऽपि स्वरूपस्याविषयत्वादि-
त्यर्थः ॥ इति षष्ठोऽनुवाकः ॥ ६ ॥

उ० असद्वा इदमय आसीत् । ततो वै सद-
जायत । तदात्मानं स्वयमकुरुत । तस्मा-
त्सुवृतमुच्यत इति । यद्वैतसुकृतं । रसो वै

भा० असद्वा इदमय आसीत् । असदिति व्याकृतनामरूप-
विशेषविपरीतरूपं । अविद्यतं ब्रह्मोच्यते । न पुनरत्यन्तमेवा-
सत् । न ह्यसतः सञ्जन्मातीतमिति नामरूपविशेषवद्वाक्यं
जगदग्रे पूर्वं प्रागुत्पत्तेः । ब्रह्म वा सच्चब्दवाच्यमासीत्ततो
ऽसतो वै सत्प्रविभक्तनामरूपविशेषमजायतोत्पन्नं । किन्ततः
प्रविभक्तकार्यमिति पितुरिव पुत्रो नेत्याह । तदसच्चब्द-
वाच्यं स्वयमेवात्मानमेवाकुरुत कृतवत् । यस्मादेवं तस्मात्त-
द्ब्रह्मैव सुकृतं स्वयं कर्तुं उच्यते । स्वयं कर्तुं ब्रह्मेति प्रसिद्धं
लोके सर्वस्य कारणत्वात् । यस्माद्वा स्वयमकरोत्सर्वं सर्वा-
त्मना तस्मात्पुण्यरूपेणापि तदेव ब्रह्म कारणं सुकृतमुच्यते ।
सर्वथापि तु फलसम्बन्धादिकारणं सुकृतशब्दवाच्यं प्रसिद्धं
लोके । यदि पुण्यं यदि वान्यत्मा प्रसिद्धिर्नित्ये चेतनवत्का-
रणे सत्युपपद्यते । तस्मादस्ति तद्ब्रह्म सुकृतप्रसिद्धेः । इत-
श्चास्ति रसत्वात् । कुतो रसत्वप्रसिद्धिर्ब्रह्मण इत्यत आह ।
यद्वैतसुकृतं रसो वै सः । रसो नाम तद्विद्येतुरात्तद्वैत-
मधुरास्त्रादिः प्रसिद्धो लोके । रसमेवायं कर्तुं

षा० सुकृतमिति क्तप्रत्ययः । सुकृ क्रियत इति कर्त्तुं क्रियते इति
कान्दस्या प्रक्रियया सुकृ करोतीति कर्त्तरि क्तप्रत्यये क्त-
प्रत्ययेनेत्येकप्रयोगदशाश्रयत्वेन परस्परान्तरित्ये

उ० सः । रसं ह्येवायं लब्धानन्दी भवति । को ह्येवा-
न्यात्कः प्राण्यात् । यदेष आकाश आनन्दो
न स्यात् । एष ह्येवानन्दयाति । यदा ह्येवैष

भा० नन्दी सुखी भवति नासत आनन्दहेतुत्वं दृष्टं लोके ।
वाह्यानन्दसाधनरहिता अयनीहा निरेषणा ब्राह्मणा
वाह्यरसलाभादिरसानन्दा दृश्यन्ते विद्वांसो नूनं । ब्रह्मैव
रसस्तेषां । तस्मादस्ति तेषामानन्दकारणं रसवद्ब्रह्म ॥
इतश्चास्ति कुतः । प्राणनादिक्रियादर्शनात् । अयमपि हि
पिण्डो जीवतः प्राणेन प्राणिति अपानेनापानिति । एवं
वायवीया ऐन्द्रियकाश्च चेष्टाः संहतैः कार्यकारणैर्निर्व-
र्त्यमाना दृश्यन्ते । तच्चैकार्यवृत्तित्वेन संहननं संहननान्तरे-
णाचेतनं संहतं सम्भवति । अन्यत्रादर्शनात् । तदाह यद्यदि
एष आकाशे परमे व्योम्नि गुहायां निहित आनन्दो न
स्यान्न भवेत्को ह्येव लोकेऽन्यादपानचेष्टां कुर्यादित्यर्थः । कः
प्राण्यात् प्राणनं कुर्यात्तस्मादस्ति तद्ब्रह्म । यदर्याः कार्य-
कारणप्राणनादिचेष्टाः तत्कृत एवानन्दो लोकस्य । कुतः ।
एष ह्येव पर आत्मानं दयाति आनन्दयति सुखयति
लोकं धर्मानुरूपं । स एवात्मानन्दरूपोऽविद्यया परिच्छिन्नो
विभाव्यते प्राणिभिरित्यर्थः । भयाभयहेतुत्वाद्विद्वदविदु-

आ० गृहप्रासादादिषु स्वतन्त्रं गृहाद्यनारभ्यं स्वामिनमन्तरेण संहन-
नस्यादर्शनात्कार्यकारणसङ्घातेऽपि विलक्षणः स्वामी शरीरो-
ऽवयवादिभिरुपचयादिरहितोऽवगम्यते । स च चेतनत्वेन भेदा-

उ० एतस्मिन्नदृश्येऽनात्म्येऽनिरुक्तेऽनिलयनेऽभयं प्र-
तिष्ठां विन्दते । अथ सोऽभयं गतो भवति ॥ यदा

भा० घोरस्ति तद्ब्रह्म । सदवस्थाश्रयणेन ह्यभयं भवति । नामद्वस्त्वा-
श्रयणेन भयनिवृत्तिरूपपद्यते । कथमभयहेतुत्वमित्युच्यते ।
यदा ह्येव यस्मादेव साधक एतस्मिन् ब्रह्मणि किं विशिष्टे
ऽदृश्ये दृश्यं नाम द्रष्टव्यं विकारो दर्शनार्थत्वाद्विकारस्य ।
न दृश्यमदृश्यमविकार इत्यर्थः । एतस्मिन्नदृश्येऽवि-
कारेऽविषयभूतेऽनात्म्येऽशरीरे यस्माद्दर्शनं तस्मादनात्म्यं
यस्मादनात्म्यं तस्मादनिरुक्तं । विशेषो हि निरुच्यते । विशेष-
पश्य विकारः । अविकारश्च ब्रह्म । सर्वविकारहेतुत्वान्त-
स्मादनिरुक्तं । यत एवं तस्मादनिलयनं निलयनं नीड
आश्रयो न निलयनमनाधारं तस्मिन्नेतस्मिन्नदृश्येऽनात्म्ये
ऽनिरुक्तेऽनिलयने सर्वकार्यधर्माविलक्षणे ब्रह्मणीति
वाक्यार्थः । अभयमिति क्रियाविशेषणं । अभयामिति च
लिङ्गान्तरं परिणम्यते । प्रतिष्ठां स्थितिमात्मभावं विन्दते
लभते । अथ तदा स तस्मिन्नानात्मस्य भयहेतोरविद्या-
कृतस्यादर्शनादभयं गतो भवति । स्वरूपप्रतिष्ठो ह्यसौ यदा
भवति तदा नान्यत्पश्यति नान्यच्छृणोति नान्यद्विजानाति ।
अन्यस्य ह्यन्यतो भयं भवति नात्मत एवाऽऽत्मनो भयं

आ० भावाद्ब्रह्मैवेति तदस्तित्वसिद्धिरित्यर्थः ॥ दासोऽहं तस्य देवस्य
ममाराध्यः परमेश्वर इति भेदं विद्वान् कथमज्ञ इत्युच्यते
तत्राह । असौ योऽयमिति ॥ यथा चन्द्रभेदं पश्यन्नपि विद्वानुच्यतेऽ

उ० द्वैवैष एतस्मिन्नुदरमन्तरं कुरुते । अथ तस्य भयं
भवति । तत्त्वेव भयं विदुषो मन्वानस्य । तद-
प्येष श्लोको भवति ॥ इति सप्तमोऽनुवाकः ॥ ७ ॥

भा० युक्तं तस्मादात्मैवात्मनोऽभयकारणं । सर्वतो हि निर्भया
ब्राह्मणा दृश्यन्ते सत्सु भयहेतुषु तच्चायुक्तं अस्ति
भयत्राणे ब्रह्मणि । तस्मात्तेषामभयदर्शनादस्ति तदभय-
कारणं ब्रह्मेति । कदासावभयं गतो भवति साधको यदा
नान्यत्पश्यत्यात्मनि चान्तरं भेदं न कुरुते तदा ऽभयं गतो
भवतीत्यभिप्रायः । यदा पुनरविद्यावस्यायां हि यस्मादेषो
ऽविद्यावान् अविद्यया प्रत्युपस्थापितं वस्तु तैमिरिकद्वितीय-
चन्द्रवत्पश्यत्यात्मनि चैतस्मिन् ब्रह्मणि । उदपि अरमल्पम-
प्यन्तरं क्विद्रं भेददर्शनं कुरुते । भेददर्शनमेव ह्यन्तः-
करणमल्पभेदं पश्यतीत्यर्थः । अथ तस्माद्भेददर्शनात् हेतो-
रस्य भेददर्शिन आत्मनो भयं भवति । तस्मादात्मैवात्मनो
भयकारणमविदुषस्तदेतदेव तद्ब्रह्म तु एव भयं भेदद-
र्शिनो विदुष ईश्वरोऽन्यो मतोऽहमन्यः संसारीत्येवं विदुषो
भेददृष्टमीश्वराख्यं तदेव ब्रह्माल्पमप्यन्तरं कुर्वतो भयं भव-
त्येकत्वेनामन्वानस्य । तस्माद्विद्वानपि अविद्वानेव । असौ योऽ-
यमेकमभिन्नमात्मतत्त्वं न पश्यति उच्छेदहेतुदर्शनाद्बुच्छे-

ष्ठा० तत्त्वदर्शित्वात्तथेत्यर्थः ॥ कथं तर्हि तस्य भयसम्भावनेत्यत आह ।
उच्छेदेति ॥ संहर्ता हि परमेश्वरो मां संहरिष्यति नरको वा
निक्षेप्यतीति पश्यतो भयं भवतीत्यर्थः ॥ ब्रह्मैवोच्छेदहेतुः कुत

उ० भीषाऽस्माद्वातः पवते । भीषेदेति सूर्यः ।
भीषास्माद्गिञ्चेन्द्रश्च । मृत्युर्धावति पञ्चम इति ।
सैषानन्दस्य भीमांसा भवति । युवा स्यात्
साधु युवाध्यायिकः । आशिष्ठो दृढिष्ठो बलिष्ठः ।
तस्येयं पृथिवी सर्वा वित्तस्य पूर्णा स्यात् । स

भा० द्याभिमत्स्य भयं भवति । अनुच्छेद्यो ह्युच्छेदहेतुस्तत्रा-
सत्युच्छेदहेतावनुच्छेद्ये तद्दर्शनकार्यं भयं युक्तं । सर्व्वञ्च
जगद्भयवद्दृश्यते । तस्मान्जगतो भयदर्शनाद्भयते नूनं तदस्ति
भयकारणमुच्छेदहेतुरनुच्छेदात्मकं यतो जगद्विभेतीति ।
तदेतस्मिन्नप्यर्थे एष श्लोको भवति ॥ इति सप्तमोऽनुवाकः ॥ ७ ॥

भीषा भयेनास्माद्वातः पवते । भीषेदेति सूर्यः । भीषा-
ऽस्माद्गिञ्चेन्द्रश्च मृत्युर्धावति पञ्चम इति । वातादयो हि
महार्हाः स्वयमीश्वराः सन्तः पवनादिकार्येष्व्यायासवाङ्ग-
ल्लेषु नियताः प्रवर्त्तन्ते । भयकारणमानन्दं ब्रह्म । तस्यास्य
ब्रह्मण आनन्दस्यैतद्युक्तं । प्रशास्तरि सति यस्मिन्नियमेन
तेषां प्रवर्त्तनं तस्मादस्ति भयकारणं तेषां प्रशास्तृ ब्रह्म ।
यतस्ते मृत्या इव राज्ञः अस्माद्ब्रह्मणो भयेन प्रवर्त्तन्ते ।

आ० इत्यत आह । अनुच्छेद्यो ह्येति ॥ उच्छेदहेतोरप्युच्छेदत्वेऽनवस्था-
प्रसङ्गान्नित्यत्वं वक्तव्यं तच्च ब्रह्मणो नान्यत्सम्भाव्यत इत्यर्थः ॥ इति
सप्तमोऽनुवाकः ॥ ७ ॥

तच्च भयकारणं ब्रह्मानन्दमुक्तं यदेष आकाश आनन्दो न
स्यादिति । अत्रानन्दश्च लोकजन्यः प्रसिद्धस्ततो विचारमार-

उ० एको मानुष आनन्दः । ते ये शतं मानुषा आन-
 न्दाः । स एको मनुथगन्धवीणाभानन्दः । श्रोत्रि-
 यस्य चाकामहतस्य । ते ये शतं मनुथगन्धवी-
 णाभानन्दाः । स एको देवगन्धवीणाभानन्दः ।
 श्रोत्रियस्य चाकामहतस्य । ते ये शतं देवगन्धवी-

भा० तच्च भयकारणभानन्दं ब्रह्म । तस्यास्य ब्रह्मण आनन्दस्यैषा
 मीमांसा विचारणा भवति । किमानन्दस्य मीमांस्यमित्यु-
 च्यते । किमानन्दो विषयविषयिसम्बन्धजनितो लौकिका-
 नन्दवदाहोस्वित्वाभाविक इत्येवमेषानन्दस्य मीमांसा ।
 तत्र लौकिक आनन्दो बाह्याध्यात्मिकसाधनसम्पत्तिनि-
 मित्त उत्कृष्टः । स य एष निर्दिश्यते ब्रह्मानन्दानुगमार्थं ।
 अनेन हि प्रसिद्धेनानन्देन व्यावृत्तविषयबुद्धिगम्य आन-
 न्दोऽनुगन्तुं शक्यते । लौकिकोऽप्यानन्दो ब्रह्मानन्दस्यैव
 मात्राऽविद्यया तिरस्क्रियमाणोऽविज्ञातो उत्कृष्यमाणायां
 चाविद्यया ब्रह्मादिभिः कर्मवशाद्यथाविज्ञानं विष-
 यादिसाधनसम्बन्धवशश्च विभाव्यमानाच्च लोकेऽनवस्थितो
 लौकिकः सम्पद्यते स एवाविद्याकामकर्मापकर्षणं मनु-
 थगन्धर्वाद्युत्तरोत्तरभूमिष्वकामहतविद्वच्छ्रोत्रियप्रत्यक्षो

आ० भते । तस्यास्यैत्यादिना ॥ ब्रह्मानन्दस्य चेन्मीमांसा प्रस्तुता
 किमर्थस्तर्हि सार्वभौमानन्दाद्युपन्यासस्तत्राह ॥ तत्र लौकिक
 इत्यादिना ॥ लौकिक आनन्दः क्वचित्काष्ठां प्राप्तः । सातिशय-
 त्वात्परमाणुवदिति ब्रह्मानन्दानुमानार्थः । लौकिकोपन्यास

उ० णामानन्दाः । स एकः पितृणां चिरलोकलो-
कानामानन्दः । श्रोत्रियस्य चाकामहतस्य । ते
ये शतं पितृणां चिरलोकलोकानामानन्दाः । स
एक आजानजानां देवानामानन्दः । श्रोत्रियस्य

भा० विभाव्यते शतगुणोत्तरोत्तरोत्कर्षेण चावद्धिरण्यगर्भस्य
ब्रह्मण आनन्द इति । निरस्तेऽविद्याकृते विषयविषयि-
विभागे विद्यया स्वाभाविकः परिपूर्ण एक आनन्दोऽद्वैते-
भवतीत्येतमर्थं विभावयिष्यन्नाह । युवा प्रथमवयाः साधु-
युवेति । साधुश्चासौ युवा चेति यूना विशेषणं । युवाप्यसाधु-
र्भवति साधुरप्ययुवाऽतो विशेषणं युवा स्यात्साधुयुवेति ।
आध्यायिकोऽधीतवेदः । आशिष्ठ आशास्तृतमः । दृढिष्ठो
दृढतमः । बलिष्ठो बलवत्तमः । एवमाध्यात्मिकसाधनस-
म्यन्नः । तस्येयं पृथिवी उर्वी सर्वा वित्तस्य वित्तेनोपभोग-
साधनेन दृष्टार्थेन च कर्मसाधनेन सम्यन्ना पूर्णा । राजा
पृथिवीपतिरित्यर्थः । तस्य च य आनन्दः स एको मानुषो
मनुष्याणां प्रकृत एक आनन्दः । ते ये शतं मानुषा
आनन्दाः स एको मनुष्यगन्धर्वाणामानन्दः । मानुष्यादा-
नन्दाच्छतगुणेनोत्कृष्टो मनुष्यगन्धर्वाणामानन्दो भवति ।

आ० इत्यर्थः । विषयेभ्यो व्यावृत्ताः व्यावृत्तविषया अविषयब्रह्मात्मै-
कत्वदर्शिनस्तद्ब्रह्मिणोचरा इत्यर्थः ॥ प्रकारान्तरेण ब्रह्मानन्दानु-
गममाह । लौकिकोऽपीत्यादिना ॥ मनुष्यगन्धर्वानन्दस्योत्कृष्टत्वे
निमित्तमाह । ते ह्यन्तर्धानादीति ॥ प्रथममकामहताग्रहणस्य
तात्पर्यमाह । प्रथममिति ॥ यदि प्रथमपर्याय एवाकामहता

उ० चाकामहतस्य १ ते ये शतमाजानजानां देवानामानन्दाः १ स एकः कर्मदेवानामानन्दः १ ये कर्मणा देवानपि यन्ति १ श्रोत्रियस्य चाकाम-

भा० मनुष्याः सन्तः कर्मविद्याविशेषाद्गन्धर्वत्वं प्राप्ताः मनुष्यगन्धर्वाः ते ह्यन्तर्धानादिशक्तिसम्पन्नाः सूक्ष्मकार्यकारणाः । तस्मात्प्रतिघाताल्पत्वं तेषां द्वन्द्वप्रतिघातशक्तिसाधनसम्पत्तिश्च । ततोऽप्रतिहन्यमानस्य प्रतिकारवतो मनुष्यगन्धर्वस्य स्याच्चित्तप्रसादः । तस्य प्रसादविशेषात्सुखविशेषाभिव्यक्तिः । एवं पूर्वस्याः पूर्वस्या भूमेरुत्तरस्यामुत्तरस्यां भूमौ प्रसादविशेषतः शतगुणेनानन्दोत्कर्ष उपपद्यते । प्रथमन्वकामहतग्रहणं मनुष्यविषयभोगकामनाभिहतस्य श्रोत्रियस्य मनुष्यानन्दाच्छतगुणेनानन्दोत्कर्षो मनुष्यगन्धर्वेण तुल्यो वक्तव्य इत्येवमर्थं साधु युवाध्यायिक इति श्रोत्रियत्वावृत्तिर्न तु गृह्यते । ते ह्यविशिष्टे सर्वत्र । अकामहतत्वं तु विषयोत्कर्षापकर्षतः सुखोत्कर्षापकर्षाय विशिष्यते । अतोऽकामहतग्रहणं । तद्विशेषतः शतगुणात् सुखोत्कर्षोपलब्धेरकामहतत्वस्य परमानन्दप्राप्तिसाधनत्वविधानार्थं । व्याख्यातमन्यत् । देवगन्धर्वा जातित

ष्वा० गृह्येत तदा तस्यैव सार्वभौमानन्देन तुल्य आनन्दः स्यात्तदा च व्याघातो भवेत् । मानुषानन्दनिस्पृहो मानुषानन्दभागभागी चेति । ततो मानुष्यगन्धर्वानन्देन तुल्यमानन्दं तस्य दर्शयितुं प्रथमपर्याये तदग्रहणमित्यर्थः । अवृत्तिनत्वमपापत्वं यथोक्तकारित्वं तत्साधुपदास्तभ्यत इत्यर्थः ॥ देवास्त्रयस्त्रिंशत् । अष्टौ

उ० हंतस्य । ते ये शतं कर्म्मदेवानामानन्दाः ।
स एको देवानामानन्दः । श्रोत्रियस्य चाकाम-

भा० एव । चिरलोका इति पितृणां विशेषणं । चिरकाल-
स्थायी लोको येषां पितृणां ते चिरलोका इति ।
आजान इति देवलोकस्तस्मिन्नाजाने जाता आजानजा
देवाः स्मार्त्तकर्मविशेषतो देवस्थानेषु जाताः । कर्म-
देवा ये वैदिकेन कर्मणाग्निहोत्रादिना केवलेन देवा-
नपि यन्ति । देवा इति त्रयस्त्रिंशद्भुविर्भुजः । इन्द्र-
स्तेषां स्वामी तस्याचार्यो वृहस्पतिः । प्रजापतिर्विराड्
त्रैलोक्यशरीरो ब्रह्मा । समष्टिव्यष्टिस्वरूपः संसारमरणा-
नलव्यापी । यत्रैत आनन्दभेदा एकतां गच्छन्ति
धर्मश्च तन्निमित्तो ज्ञानश्च तद्विषयमकामहतत्वं च
निरतिशयं यत्र स एष हिरण्यगर्भो ब्रह्मा तस्यैष
आनन्दः । श्रोत्रियेणावृजिनेनाकामहतेन च सर्वतः
प्रत्यक्षमुपलभ्यते । तस्मादेतानि त्रीणि साधनानीत्यव

ष्ठा० वसवः । एकादश रुद्राः । द्वादशादित्याः । इन्द्रः प्रजापति-
श्चेति ॥ यदर्थं मीमांसारव्या तस्य निरतिशयानन्दस्य सिद्धौ
वाक्यतात्पर्यन्दर्शयितुमाह । तस्याकामहतत्वेति ॥ तस्य ब्रह्मणो
हिरण्यगर्भस्यानन्दस्तदुपासकप्रत्यक्षो यस्य मात्रा स एष परमा-
नन्दः स्वाभाविक इति सम्बन्धः ॥ हिरण्यगर्भानन्दस्य मात्रत्वे
श्रुत्यन्तरं प्रमाणयति । एतस्यैवेति ॥ न केवलं हिरण्यगर्भानन्द एव
मात्रा यश्च प्रागुपन्यस्तः सार्वभौमाद्यानन्दः स एष यस्य मात्रा
प्रविभक्ता नानात्वमापन्ना सती यत्र निरतिशयानन्देऽकामहत-
ब्रह्मवित्यत्यक्षे कैवल्य एकताङ्गतेति योजना । अकामहतप्रत्य-

उ० हतस्य । ते ये शतं देवानामानन्दाः । सै एक
इन्द्रस्यानन्दः । श्रोत्रियस्य चाकामहतस्य । ते

भा० गम्यते । तत्र श्रोत्रियत्वावृत्तिनत्वे नियतेऽकामहतत्वं
त्वत्त्वथ्यते इति प्रकृतसाधनतावगम्यते । तस्य तस्या-
कामहतत्वं प्रकर्षतश्चोपलभ्यमानः श्रोत्रियप्रत्यक्षो ब्रह्मण
आनन्दो यस्य परमानन्दस्य मात्रा एकदेशः । एतस्यै-
वानन्दस्यान्यानि भूतानि मात्रामुपजीवन्तीति श्रुत्यन्त-
रात् । स एष आनन्दो यस्य मात्रा समुद्राभ्यस इदं
विशुषः प्रविभक्ता यत्रैकताङ्गता स एष परमानन्दः
स्वाभाविकोऽद्वैतत्वात् । आनन्दानन्दिनोश्चाविभागोऽत्र ॥
तदेतन्मीमांसाफलमुपसंहरियते स यश्चायं पुरुष इति ॥
गुहायां निहितः परमे व्योम्याकाशादिकार्यं सृष्ट्वाऽन्न-
मयान्तं तदेवानुप्रविष्टः स य इति निर्दिश्यते । स एको-
ऽसावयं पुरुषे यश्चासावादित्ये यः परमानन्दः श्रोत्रि-
यप्रत्यक्षो निर्दिष्टो यस्यैकदेशं ब्रह्मादीनि भूतानि सुखा-

षा० क्षत्वाभिधानाद्भेदप्राप्तिं निरस्यति । आनन्दानन्दिनश्चेति । प्रत्य-
क्षत्वाभिधानमज्ञानसंशयादिव्यवधानाभावाभिप्रायं न तु विष-
यविषयिभावाभिप्रायं । अदृश्येऽनात्ये उदरमन्तरं कुरुत इत्या-
दिना निषेधादित्यर्थः । मीमांसया निरतिशयानन्दं ब्रह्मास्मीति-
निर्द्धारितं । तस्याकामहतप्रत्यक्षाभिधानादभेदसिद्धिः । न हि
परानन्दः परस्य प्रत्यक्षो भवति । तस्मान्निरतिशयानन्दब्रह्मैकत्वं
जीवस्य ब्रह्मविदाप्नोति परमित्युपक्रान्तं मीमांसया च सिद्ध-
मुपसंहरियत इत्यर्थः ॥ आदित्यग्रहणस्याधिदैवकोपाधिलक्षणाद्य-
स्याविवक्षितत्वं दर्शयितुं चोद्यमुद्गावयति । नन्विति ॥ य एष

उ० ये शतमिन्द्रस्यानन्दाः । स एको बृहस्पतेरा-
नन्दः । श्रोत्रियस्य चाकामहतस्य । ते ये शतं

भा० र्शाण्युपजोवन्ति स यश्चासावादित्ये इति स एकः । रं
मीमांसया च सिद्धमुपसंहृतो भिन्नप्रदेशस्यघटाकाशा-
काशैकत्ववत् । ननु तन्निर्देशे स यश्चायं पुरुष इत्यविशे-
षतोऽध्यात्मं न युक्तो निर्देशो यश्चायं दक्षणेचन्निति तु
युक्तः प्रसिद्धत्वात् । न पराधिकारात् । परो ह्यात्मा-
चाधिकृतोऽदृग्देशेऽनात्मे भीषास्माद्वातः पवते सैषानन्दस्य
मीमांसेति । न ह्यकस्माद्प्रकृतो युक्तो निर्देशुं परमात्म-
विज्ञानं च विवक्षितं । तस्मात्पर एव निर्दिश्यते स
एक इति । नन्वानन्दस्य मीमांसा प्रकृता तस्या अपि
फलमुपसंहर्तव्यमभिन्नः स्वाभाविक आनन्दः परमात्मैव
न विषयविषयिसम्बन्धजनित इति । ननु तदनुरूप एवायं
निर्देशः स यश्चायं पुरुषे यश्चासावादित्ये स एक इति
भिन्नाधिकरणस्यविशेषोपमर्दनेन । नन्वेवमप्यादित्यविशेष-
णग्रहणमनर्थकं । नानर्थकं । उत्कर्षापकर्षापेहार्थत्वात् ।

षा० एतस्मिन्मण्डले पुरुषो यश्चायं दक्षणेऽक्षन् पुरुष इत्यादौ श्रुत्यन्तरे
मण्डलस्यदक्षिणाक्षिस्येनैकस्य प्रसिद्धत्वादिहाप्यादित्यस्येनैकनि-
र्देशे दक्षिणाक्षियग्रहणं युक्तमित्यर्थः । अध्यात्ममधिदैवतं च लिङ्गा-
त्मोपासनविवक्षायां तथा स्यान्नेह तद्विवक्षितमित्याह । न पर
इति ॥ य एवं विद्वान् निरतिशयानन्दमुत्कृष्टोपाधौ प्रतिबिम्बितः
स एव निरुत्कृष्टोपाधौ शिरःपाश्यादिमति पुरुषे प्रतिबिम्बित इति
परमानन्दमपेक्ष्य समत्वं विशिष्टयोः स्वभावैक्यं विवक्षितमित्यर्थः ।

उ० बृहस्पतेरानन्दाः । स एक प्रजापतेरानन्दः ।
श्रोत्रियस्य चाकामहतस्य । ते ये शतं प्रजापते-

भा० द्वैतस्य हि यो मूर्त्तामूर्त्तलक्षणस्योत्कर्षः सवित्रभ्यन्तरगतः स
चेत्पुरुषगतविशेषोपमर्द्देन परमानन्दमपेक्ष्य समो भवति
न कश्चिदुत्कर्षोऽपकर्षो वा तां गतिं गतस्येत्युभयं प्रतिष्ठां
विन्दत इत्युपपन्नं । अस्ति नास्तीति अनुप्रश्नो व्याख्यातः ।
कार्यरसलाभप्राणनाभयप्रतिष्ठाभयदर्शनोपपत्तिभ्योऽस्त्वेव
तदाकाशादिकारणं ब्रह्मेति अपाकृतोऽनुप्रश्न एको
द्वावन्यावनुप्रश्नौ विद्वद्विदुषोर्ब्रह्मप्राप्त्यप्राप्तिविषयो तत्र
विद्वान् समश्नुते समश्नुत इत्यनुप्रश्नोऽन्त्यस्तदपाकरणयो-
च्यते । मध्यमोऽनुप्रश्नोऽन्त्यापकरणादेवापाकृत इति
तदपाकरणाय न यत्यते । स यः कश्चिदेवं यथोक्तं ब्रह्मोत्सृ-
ज्योत्कर्षापकर्षमद्वैतं सत्यं ज्ञानमनन्तमस्तीति । एवं शब्दस्य
प्रकृतपरामर्शार्थत्वात् । स किमस्माह्लोकात्प्रेत्य दृष्टादृष्टवि-
षयसमुदायो ह्ययं लोकस्तस्मादस्माह्लोकात्प्रेत्य प्रत्यावृत्य
निरपेक्षो भूत्वा एतं यथा व्याख्यातं अन्नमयमात्मान-

धा० वृत्तानुवादपूर्वकमुत्तरग्रन्थमवतारयति । अस्ति नास्तीति ॥
सन्दिग्धं सप्रयोजनं च विचारमर्हति । अत्र च कस्मिन्पक्षे को
दोषः को वा लाभ इत्याह । किन्तु इति ॥ उभयत्रानुपपत्तिं
संशयकारणमाह । यद्यन्यः स्यादिति ॥ चोद्यमुखेन संशयथा-
वृत्तिं प्रयोजनमाह । यद्युभयथेत्यादिना ॥ एतदेव मम विचा-
रारम्भकस्य स्वस्ययनं कल्याणं यन्मामेकत्ववादिनं त्वमात्य ब्रूषे-
ऽप्रतिपन्नवस्तुवादित्वादनेकत्ववादिनोऽप्येकस्य वस्तुनः सम्मतत्वा-

उ० रानन्दाः । स एको ब्रह्मण आनन्दः । श्रोत्रि-

भा० मुपसङ्ग्रामति विषयजातमन्नमयात्पिण्डात्मनो व्यतिरिक्तं
 न पश्यति सर्वं न्यूलभूतमन्नमयमात्मानं पश्यतीत्यर्थः ॥
 ततोऽभ्यन्तरमेतं प्राणमयं सर्वान्नमयात्मस्यमविभक्तं । अथैतं
 मनोमयं विज्ञानमयमानन्दमयमात्मानमुपसङ्ग्रामति ।
 अथाऽदृग्शेऽनात्येऽनिरुक्तेऽनिलयनेऽभयं प्रतिष्ठां विन्दते ।
 तत्रैतच्चिन्दं । कोऽयमेवंवित् कथं वा सङ्ग्रामतीति । किं
 परस्मादात्मनोऽन्यः संक्रमणकर्त्ता प्रविभक्त उत स एवेति ।
 किन्ततो यद्यन्यः स्याच्छ्रुतिविरोधः । तत्सृष्ट्या तदेवानुप्रावि-
 शत् । अन्योऽभावन्योऽहमस्मीति । न स वेद । एकमेवाद्वितीयं
 तत्त्वमसीति । अथ स एवानन्दमयमात्मानमुपसङ्ग्रामतीति
 कर्मकर्तृत्वानुपपत्तिः । परस्वैव च संसारित्वं पराभावो वा ।
 चक्षुषुभवया प्राप्तो दोषो न परिहर्तुं शक्यत इति व्यर्था
 चिन्ता । अथान्यतरस्मिन् पक्षे दोषाप्राप्तिस्तृतीये वाऽदृष्टे
 पक्षे स एव शास्त्रार्थ इति व्यर्थैव चिन्ता न तन्निर्द्धारणा-
 र्थत्वादर्थवत्येव चिन्ता । सत्यं प्राप्तो दोषो न शक्यः परि-
 हर्तुमन्यतरस्मिंस्तृतीये वा पक्षेऽदृष्टेऽवधृते व्यर्था चिन्ता
 स्यान्न तु सोऽवधृत इति तदवधारणार्थत्वादर्थवत्येवैषा

था० दनेकवस्तुवादिनश्च बहवः प्रतिपक्षाः सन्ति समेत्यर्थतोऽपि क-
 ल्याणमनेकत्वस्यान्योन्याश्रयादिदोषदुल्लत्वात्पूर्वपक्षनिराकरणेन
 सिद्धान्तोपपत्तेश्चेत्यर्थः ॥ विचारारम्भमुपपद्य सिद्धान्तमुपक्र-
 मते । स एव तु स्यादिति ॥ औपाधिकभेदभिन्नेऽप्येवंवित्स्वतः
 पर एव स्यादित्यर्थः ॥ अविद्याधारोपिता ब्रह्मत्वव्यावृत्तिरेव

उ० यस्य चाकामहतस्य । स यश्चायं पुरुषे । यश्चा-

भा० चिन्ता । सत्यमर्थवती चिन्ता । शास्त्रावधारणार्थत्वात् ।
चिन्तयसि च त्वं तत्तु निर्णेष्यसि किं न निर्णेतव्यमिति वेद-
वचनं न कथं तर्हि वज्रप्रतिपक्षत्वात् एकत्ववादी त्वं वेदार्थ-
परत्वात् बहवो हि नानात्ववादिनो वेदवाह्यास्त्वत्प्रतिपक्षा
अतो ममाशङ्कां न निर्णेष्यसीत्येतदेव मे स्वस्त्ययनं यन्मा-
मेकयोगिनमनेकयोगिवज्रप्रतिपक्षमास्य अतो जेष्यामि-
सर्वानारभेच चिन्तां । स एव तु स्यात्तद्भावस्य विवक्षित-
त्वात् । तद्विज्ञानेन परमात्मभावो ह्यत्र विवक्षितो ब्रह्म-
विदाप्नोति परमिति । न ह्यन्यस्थान्यभावापत्तिरूपपद्यते ॥
ननु तस्यापि तद्भावापत्तिरनुपपन्नैव । नाऽविद्याकृताना
त्मापोहार्थत्वात् ॥ या हि ब्रह्मविद्यया स्वात्मप्राप्तिरूपदि-
श्यते साऽविद्याकृतस्यान्नादिविशेषात्मन आत्मत्वेनाध्यारो-
पितस्थानात्मनोऽपोहार्था । कथमेवमर्थतावगम्यते विद्या-
मात्रोपदेशात् । विद्यायाश्च दृष्टं कार्यमविद्यानिवृत्ति-
स्तच्चेह विद्यामात्रमात्मप्राप्तौ साधनमुपदिश्यते मार्गवि-
ज्ञानोपदेशवदिति चेत्तदात्मत्वे विद्यामात्रसाधनोपदेशोऽ
हेतुः । कस्मात् । देशान्तरप्राप्तौ मार्गविज्ञानोपदेशदर्शनात् ।

षा० ब्रह्मप्राप्तिर्विवक्षितेति फलवाक्यस्यैवमर्थता कथमवगम्यते न पुन-
रप्राप्ताप्राप्तिरित्याह । कथमिति ॥ परिहरति । विद्यामा-
त्रेति ॥ अन्यथाप्युपपत्तिं शङ्कते । मार्गेति ॥ गन्तुः स्वतो
यामत्वाभावेऽपि यथा मार्गज्ञानोपदेशः सार्थकस्तथा जीवस्य
स्वतो ब्रह्मत्वाभावेऽपि विद्योपदेशोऽभ्यासद्वारेण ब्रह्मप्राप्ति-

उ० सावादित्ये । स एकः । स य एवंवित् ।

भा० न हि ग्राम एव गन्तेति चेत् । न वैधर्म्यात् । तत्र हि ग्राम-
विषयं विज्ञानं नोपदिश्यते तत्प्राप्तिमार्गविषयमेवोपदिश्यते
विज्ञानं न तद्येद् ब्रह्मविज्ञानव्यतिरेकेण साधनान्तर-
विषयं विज्ञानमुपदिश्यते । उक्तकर्मादि साधनापेक्षं ब्रह्म-
विज्ञानं परप्राप्तौ साधनमुपदिश्यत इति चेन्न । नित्यत्वा-
न्मोक्षस्येत्यादिना प्रयुक्तत्वात् । श्रुतिश्च तत्सृष्ट्वा तदेवानु-
प्राविशदिति कार्यस्य तदात्मत्वं दर्शयति । अभयप्रतिष्ठो-
पपत्तेश्च । यदि हि विद्यावान् स्वात्मनोऽन्यन्न पश्यति ततोऽ-
भयं प्रतिष्ठां विन्दत इति स्याद्भयहेतोः परस्यान्यस्या-
भावात् । अन्यस्य चाविद्याकृतत्वे विद्ययाऽवस्तुत्वदर्शनोप-
पत्तिस्तद्वितीयस्य चन्द्रस्यासत्त्वं यदतैमिरिकेण चक्षुष्मता

प्या० हेतुत्वादित्यर्थः ॥ त्वं ग्रामोऽसीति न तवोपदेशः अत्राभे-
दोपदेशः प्रतीयतेऽत उपदेशवैधर्म्यात् दृष्टान्तो युक्त इत्याह ।
न वैधर्म्यादिति ॥ यदि विदुषः सकाशादन्य ईश्वरो भय-
हेतुर्नास्ति का तर्हि गतिर्यतिरिक्तेश्वरदर्शनस्येत्याशङ्क्याह ।
अन्यस्य चेति ॥ कल्पितभेदविशिष्टरूपेणेश्वरस्याविद्याकृतत्वे
मिथ्यात्वे सति विद्यया तत्रावस्तुत्वदर्शनमुपपद्यते । ईश्वरो मम
प्रशास्तेति मिथ्यैतद्यतस्तस्य मम चैकात्म्यमेव परमार्थमिति विद्व-
दृष्ट्या विशिष्टस्यासत्त्वमित्यर्थः । दृष्टान्तवैधर्म्यं शङ्कते । नैवमिति ॥
यथा चन्द्रैकत्वदर्शनात् द्वितीयश्चन्द्रो न गृह्यते नैवं ब्रह्मविदा
गृह्यते व्यतिरिक्तेश्वरः । प्रतिनियतप्रपञ्चावभासस्य भोजनादिप्र-
वृत्त्यनुपपत्त्या जीवन्मुक्तस्याप्यभ्युपगमात्प्रपञ्चनियमस्य चेश्वराधीन-
त्वाभ्युपगमादित्यर्थः । यद्यपि जागरे व्यतिरेकाभासदर्शनं विदुष-
स्तथापि न तद्भयकारणं नहि मायावो खविरचितव्याघ्राभासा-

उ० अस्मांल्लोकात्प्रेत्य । एतमनुमयमात्मानमुपस-

भा० न गृह्यते नैवं गृह्यत इति चेन्न सुषुप्तसमाहितयोरग्रहणात् ।
सुषुप्तेऽग्रहणमत्यासक्तवदिति चेन्न । सर्वाग्रहणात् । जाग्र-
त्त्वप्रयोरन्यस्य ग्रहणात्सत्त्वमेवेति चेत् नाविद्याकृतत्वात् ।
जाग्रत्त्वप्रयोर्यदन्यग्रहणं जाग्रत्त्वप्रयोस्तदविद्याकृतमवि-
द्याभावे ऽभावात् । सुषुप्तेऽग्रहणमप्यविद्याकृतमिति चेन्न ।
स्वाभाविकत्वात् । इष्टस्य हितत्वमविक्रियापरानपेक्ष-
त्वात् । विक्रियानतत्वं परापेक्षत्वात् । न हि कारकापेक्षं
वस्तुनस्तत्त्वं सतो विशेषः कारकापेक्षो विशेषश्च विक्रिया ।
जाग्रत्त्वप्रयोश्च ग्रहणं विशेषः । यद्धि यस्यान्यापेक्षं स्वरूपं
तत्तस्य तत्त्वं यदन्यापेक्षं न तत्तत्त्वं । अन्याभावेऽभावात् ।
तस्मात्स्वाभाविकत्वाज्जाग्रत्त्वप्रवन्न सुषुप्ते विशेषः । येषां

आ० द्विभेति ॥ अविदुषोऽपि व्यतिरेकदर्शनं न सदातनमित्याह । न
सुप्तेति ॥ सुषुप्ते व्यतिरेकाग्रहणसत्त्वसाधकं न भवतीत्याह । सुषुप्त
इति ॥ यथा इषुकार इत्यासक्तमनास्तथा तद्यतिरिक्तं विद्यमान-
मपि न पश्यति तथा सुषुप्तेऽपि निरततया सुखासक्ततया सदपि
द्वितीयं न पश्यति नत्वभावादित्यर्थः ॥ अन्यासक्तस्य तद्यतिरिक्ता-
दर्शनेऽपि तददर्शनमेवास्ति सुषुप्तेऽपि न किञ्चिदज्ञासिधमिति
प्रत्ययात्सुखस्याप्यात्मतादान्यादज्ञानस्य च व्यतिरिक्तत्वानिर्वच-
नादतस्तात्त्विकद्वितीयाभावादेवाग्रहणमित्याह । न सर्वाग्रह-
णादिति ॥ सुषुप्ते चेदनुपलम्भादसत्त्वं तर्हि जाग्रत्त्वप्रयोरुपल-
म्भाद्वैतस्य सत्त्वं किं न स्यादित्याह । जाग्रदिति ॥ अनात्मादावा-
त्मत्वादिबुद्धिरविद्या तद्भावे एव द्वैतोपलम्भान्नोपलम्भमात्रं
सत्त्वसाधकमन्यथा शक्तिरूप्यादेरपि सत्त्वप्रसङ्गादित्याह ॥ नावि-
द्येति ॥ पूर्ववाद्याह । सुषुप्तेति ॥ सुषुप्ते द्वितीयस्याग्रहणमपि लय-

उ० ज्ञामति । एतं प्राणमयमात्मानमुपसङ्गामति ।

भा० पुनरीश्वरोऽन्य आत्मनः कार्यञ्चान्यत्तेषां भयानिवृत्ति-
 र्भयस्यान्यनिमित्तत्वात् सतश्चान्यस्यात्महानानुपपत्तिः ।
 न चासत आत्मलाभः । सापेक्षस्यान्यस्य भयहेतुत्वमिति
 चेन्न । तस्यापि तुल्यत्वात् । यदधर्माद्यनुसाहायीभूतं नित्य-
 मनित्यं वा निमित्तमपेक्ष्यान्यद्भयकारणं स्यात्तस्यापि
 तथाभूतस्यात्महानाभावाद्भयानिवृत्तिरात्महाने वा
 सदसतोरितरेतरापत्तौ सर्वत्रानाश्यास एवैकत्वपक्षे पुनः
 सन्निमित्तस्य संसारस्थाऽविद्याकल्पितत्वाददोषः । तैमि-
 रकदृष्टस्य हि द्वितीयचन्द्रस्य नात्मलाभो नाशो वास्ति ।
 विद्याविद्ययोस्तद्गुणत्वमिति चेन्न । प्रत्यक्षत्वात् । विवेकावि-
 वेकौ रूपादिवत् प्रत्यक्षावुपलभ्येतेऽन्तःकरणस्थौ । न हि

आ० रूपाविद्याकृतं न तु भेदाभावनिवन्धनमतो यदुक्तं सुषुप्ते सर्वा-
 त्मकत्रक्षभूतो जीवः स्वयतिरिक्तमभावादेव न पश्यतीति तद-
 सदित्यर्थः । सतोऽपि द्वितीयस्याविद्यावशादग्रदृष्टमिति कोऽर्थः
 किं ग्रहणः प्रागभावो जायते उताप्रकाशरोपः किं वाऽग्रदृष्टा-
 काराविद्यतस्वरूपावस्थानं । नाद्यः । प्रागभावस्यानादित्वाभ्युपग-
 मात् । न द्वितीयः । परैर्द्वितीयस्याः स्वप्रकाशतास्वाभाव्याभ्युपगमेना-
 प्रकाशरोपानभ्युपगमात् प्रकाशरोपे च सर्वस्य स्वप्रकाशब्रह्मा-
 त्मताया अभ्युपगन्त्वत्वेनास्तत्समीहितसिद्धिप्रसङ्गात् ॥ न तृतीय
 इत्याह । न स्वाभाविकत्वादिति ॥ अविद्यतस्वरूपावस्थानं नावि-
 द्याकार्थ्यमनागन्तुकत्वादित्यर्थः ॥ एतत् स्फुटयति । इष्टस्य हीत्या-
 दिना ॥ सन्मात्रं इष्टमुच्यते स्वातन्त्र्यसिद्धिभिप्रायेण न वैशेषिका-
 भिप्रायेण क्रियावद्गुणवत्समवायिकारणं इष्टं मानाभावादिति
 द्रष्टव्यं । अविक्रियेति विक्रियाभावोपलक्ष्यं स्वरूपमनपेक्षसिद्धि-

उ० एतं मनोमयमात्मानमुपसङ्ग्रामति । एतं विज्ञा-

भा० रूपस्य प्रत्यक्षस्य सतो द्रष्टृधर्मत्वं । अविद्या च स्वानुभवेन
रूप्यते मूढोऽहमविविक्तं मम विज्ञानमिति तथा विद्या-
विवेकोऽनुभूयते । उपदिशन्ति चान्येभ्य आत्मनो विद्यां
बुद्ध्या । तथा चान्येऽवधारयन्ति तस्मान्नामरूपपक्षस्यैव
विद्याविद्ये नामरूपे च नात्मधर्मे नामरूपयोर्निर्वाहिते
यदन्तरात्तद्ब्रह्मेति श्रुत्यन्तरात् । ते च पुनर्नामरूपे
सवितर्यहोरात्रे इव कल्पिते न परमार्थतो विद्यमानेऽभेदे
एतमानन्दमयमात्मानमुपसङ्ग्रामतीति कर्मकर्तृत्वानुपप-
त्तिरिति चेन्न । विज्ञानमात्रत्वात्सङ्क्रमणस्य । न जलूकादि-
वत्सङ्क्रमणमिहोपदिश्यते किं तर्हि विज्ञानमात्रं सङ्क्रमण-
श्रुतेरर्थः । ननु मुख्यमेव सङ्क्रमणं श्रूयते उपसङ्ग्रामतीति

षा० त्वादित्यर्थः । ग्रहणादिविक्रिया न स्वाभाविकी परापेक्षत्वात्
स्पष्टिकलोहित्यवदित्यर्थः ॥ यदुक्तमनपेक्षसिद्धत्वादविक्रियत्व-
मिति तत् स्फुटयति । यद्वीति ॥ एवं स्वमते चित्तत्वाद्यतिरिक्ते-
श्वरस्य भयहेतोरभावादभयं विदुषः सम्भवतीत्युपपाद्य द्वैतिपक्षे
तदसम्भवमाह । येषामिति ॥ सतोऽन्यस्य स्वरूपे स्थिते नष्टे वा
नाभृङ्गंसो व्याघातात्तदवस्थानाच्च ॥ तर्ह्यसत एव भयस्योत्पादेऽभ-
यप्राप्तिर्भविष्यतीत्याशङ्गाह । नचासत इति ॥ व्यतिरिक्तेश्वरस्य
सत्तामात्रेण न भयहेतुत्वं किन्तु प्राणिकृतधर्माद्यपेक्षस्य तु
तदभावादभयं भविष्यतीत्याशङ्क्य नैतत्साहच्येन वाच्यं । अधर्मा-
देरपि सतस्तेनात्यन्तासत्त्वानङ्गीकारान्नैयायिकादिमतोऽपि सति
हेतौ कार्यात्यन्ताभावस्य दुरवधारणत्वात्तेनापि वाच्यमित्याह ।
न तस्यापीति ॥ किञ्च सचेदसत्त्वमापद्यते अधर्मादिकं तर्ह्यात्म-
न्यपि कः प्रश्नासत्तस्मात्स्वभाववैपरीत्यं सतोऽसत्त्वगमनं कस्यापि

उ० नमयभात्मानमुपसङ्गामति । एतमानन्दमयमा-

भा० चेन्न । अन्नमयेऽदर्शनात् । न ह्यन्नमयमुपसङ्गामतो वाह्या-
दस्माञ्जलूकावत्सङ्गमणं दृश्यतेऽन्यथा वा ॥ मनोमयस्य
वहिर्निर्गतस्य विज्ञानमयस्य वा पुनः प्रत्यावृत्त्यात्मसङ्गम-
णमिति चेन्न । स्वात्मानि विक्रियाविरोधादन्योन्नमयमुप-
सङ्गामतीति प्रकृत्य मनोमयो विज्ञानमयो वा स्वात्मान-
मेवोपसङ्गामतीति विरोधः स्यात् । तथा नानन्दमय-
स्यात्मसङ्गमणमुपपद्यते । तस्मान्न प्राप्तिः सङ्गमणं नाप्यन्न-
मयादीनामन्यतमकर्तृकं पारिशिष्यादन्नमयाद्यानन्द-
मयान्तात्मव्यतिरिक्तकर्तृकं ज्ञानमात्रञ्च सङ्गमणमुपपद्यते
ज्ञानमात्रत्वे चानन्दमयान्तस्यस्यैव सर्वान्तरस्याकाशाद्य-
न्नमयान्तं कार्यं सृष्ट्याऽनुप्रविष्टस्य हृदयगुहाभिसम्बन्धाद-
न्नमयादिष्वनात्मस्वात्मविभ्रमासङ्गमणात्मविवेकज्ञानोत्प-

प्या० मते न घटत इत्याह । सदसतोरिति ॥ स्वमतं निगमयति ।
एकत्वपक्ष इति ॥ अविद्याकल्पितं भयं विद्यया निवृत्तं
इति वदतो विद्याविद्ययोरात्मधर्मत्वमिष्टं ततो धर्मात्प्रा-
विनाशयोर्विकारित्वमनित्यत्वं च प्रसज्येतेति प्रकृत्यते । विद्या-
विद्ययोरिति ॥ कल्पितयोर्विद्याविद्ययोरात्मनि तयोरेक-
त्वसम्भवान्नात्मधर्मत्वे प्रसायमस्ति प्रकृत्यते वैधर्म्येण तयो-
धर्मत्वं नास्तीत्यनुमातुं प्रकृत्यते इत्याह । न तदवस्थासिद्धि-
चिन्मात्रतन्वानादिरनिवाच्याविद्यान्तःकरणत्वेन तदवस्था-
तन्वान्तःकरणं सामसमाप्तिव्याप्याभेदेन तदवस्थासिद्धि-
कारेण परिणामते तस्मिन् प्रतिबिम्बितत्वेन तदवस्थासिद्धि-
भ्रान्तः सप्यकृद्दर्शति च व्यवहृद्देहेन तदवस्थासिद्धि-
वत्त्वमित्याह । मेव पुनरिति ।

उ० त्मानमुपसङ्गामति तदप्येष श्लोको भवति ॥
इत्यष्टमोऽनुवाकः ॥ ८ ॥

भा० त्या विनश्यति तदेतस्मिन्नविद्याविभ्रमनाशे सङ्गमण-
शब्द उपचर्यते न ह्यन्यथा सर्वगतस्यात्मनः सङ्ग-
मणमुपपद्यते वस्त्वन्तराभावाच्च । न च स्वात्मन एव
सङ्गमणं । न हि जलूकात्मानमेव सङ्गामति । तस्मात्सत्यं
ज्ञानमनन्तं ब्रह्मेति यथोक्तलक्षणात्मप्रतिपत्त्यर्थमेव बद्धभ-
वनसर्गप्रवेशरसभयाभयसङ्गमणादिपरिकल्पिते ब्रह्मणि
संव्यवहारादिविषये न तु परमार्थतो निर्विकल्पे ब्रह्मणि
कश्चिदपि विकल्प उपपद्यते । तमेतं निर्विकल्पमात्मानमेवं
क्रमेणोपसङ्गम्य विदित्वा न विभेति कुतश्चिन्नाभयं प्रतिष्ठं
विन्दत इत्येतस्मिन्नर्थेऽप्येष श्लोको भवति । सर्वस्यैवास्य प्रक-

षा० ब्रह्माभिन्न इत्युक्तं ॥ तत्र परोक्तमुद्गाय निरस्यति ! अभेद-
इत्यादिना ॥ नानन्दमयः परमात्मा नच तत्र प्रवेशः सङ्गमणं
किन्तु अविषयब्रह्मात्मताज्ञानेनानन्दमयस्यात्मतया भ्रान्तिगृही-
तस्यातिक्रमणं बाधोऽत्र विवक्षित इत्यर्थः । अन्यथा वेति ॥
नीडे पक्षिप्रवेशवद्वेत्यर्थः ॥ यद्यप्यन्नमये मुख्यं सङ्गमणं न सम्भ-
वति तथापि मनोबुद्धीर्वह्निर्विषये प्रवृत्तयोस्ततो व्यावृत्त्य स्वरूपे-
ऽवस्थानं सङ्गमणं दृष्टं तथा दुःखिन आनन्दमयस्य स्वरूपेऽव-
स्थानं सङ्गमणं भविष्यतीत्याह । मनोमयस्येति ॥ स्वरूपावस्था-
नस्यानागन्तुकत्वात्प्रक्रमविरोधाच्च न तन्मुख्यसङ्गमणमित्याह ।
नेति ॥ ज्ञानमात्रत्वे वा सङ्गमणस्य किं फलतीत्यत आह । ज्ञान-
मात्रत्वे चेति ॥ मुख्यासम्भवे गौणार्थग्रहणं न्याय्यमेवातोऽधिष्ठान-
याथात्म्यप्रतिषेधविशिष्टस्याध्यस्तस्य बाधनमेव सङ्गमणं फलती-
तिभावः ॥ इतश्च तन्मुख्यं सङ्गमणमन्वेषणीयमित्याह । वस्त्व-

उ० यतो वाचो निवर्तन्ते । अप्राप्य मनसा सह ।
 आनन्दं ब्रह्मणो विद्वान् । न बिभेति कुतश्च-
 नेति । तं ह वाच न तपति । किमहं
 साधु नाकरवं । किमहं पापमकरवमिति । स
 य एवं विद्वानेते आत्मानं स्पृणुते । उभे
 द्वेष एते आत्मानं स्पृणुते । य एवं वेद ।

भा० रणस्यानन्दवक्ष्यर्थस्य मङ्गेषतः प्रकाशनाद्यैष मन्त्रो भवति ॥
 इत्यष्टमोऽनुवाकः ॥ ८ ॥

यतो यस्मान्निर्विकल्पाद्यथोक्तलक्षणादद्वयानन्दादा
 त्मनो वाचोऽभिधानानि द्रव्यादिसविकल्पवस्तुविषयाणि
 वस्तुसामान्यान्निर्विकल्पेऽद्वयेऽपि ब्रह्मणि प्रयोक्तृभिः प्रका-
 शनाय प्रयुज्यमानानि अप्राप्याप्रकाशैव निवर्तन्ते । स्वसा-
 मर्थ्याद्भियन्ते । मन इति प्रत्ययो विज्ञानं । तच्च यत्राऽभि-
 धानं प्रवृत्तमतीन्द्रियाद्यर्थं तदन्वेव प्रवर्तते प्रकाशनाय ।
 यत्र विज्ञानं तत्र वाचः प्रवृत्तिः । तस्मात्सहैव वाङ्म-
 नसयोरभिधानप्रत्यययोः प्रवृत्तिः सर्वत्र । तस्माद्ब्रह्म-
 प्रकाशनाय सर्वथा प्रयोक्तृभिः प्रयुज्यमाना अपि वाचो
 यस्माद्प्रत्ययविषयादनभिधेयाददृश्यादिविशेषणात्सहैव

आ० न्तराभावाच्चेति ॥ सङ्गमणस्यौपचारिकत्वं व्याख्याय प्रकरणस्य
 महत्तात्पर्यमुपसंहारच्छेदेनाह । तस्मादिति ॥ इत्यष्टमोऽनु-
 वाकः ॥ ८ ॥

साध्वसाधुनी न स्तः प्रकाशेते चेति सत्प्रकाशमात्रमात्मतत्त्वमेव
 तयोः स्वरूपं ततोऽतिरिक्तं पदार्थानर्थहेतुत्वं नामि ॥

उ० इत्युपनिषत् ॥ इति नवमोऽनुवाकः ॥ ६ ॥
 ब्रह्मदिदमयमिदमेकविंशतिरन्नादन्रसमया-
 दन्नात्प्राणो यानोऽपान आकाशः पृथिवी
 पुच्छं षड्विंशतिः प्राणं यजुःश्रृक्सामादेशो-
 ऽथवीङ्गिरसः पुच्छं द्वाविंशतिर्यतश्रद्धर्तं सत्यं
 योगो महोष्ठादशविज्ञानं प्रियं मोदः प्रमोद

भा० मनसा विज्ञानेन सर्वप्रकाशनसमर्थेन निवर्तन्ते । तं ब्रह्मण
 आनन्दं चोत्रियस्याऽवृजिनस्याऽकामहतस्य सर्वेषणा-
 विनिर्मुक्तस्यात्मभूतं विषयविषयिसम्बन्धविनिर्मुक्तं स्वाभा-
 विकं नित्यमविभक्तं परमानन्दं ब्रह्मणो विद्वान् यथोक्तेन
 विधिना न विभेति कुतश्चन निमित्ताभावात् । नहि
 तस्माद्विदुषोऽन्यदस्त्वन्तरमस्ति वस्तु भिन्नं । यतो विभेति
 अविद्यया यदोदरमन्तरं कुरुते । अथ तस्य भयं भवतीति
 ह्युक्तं । विदुषश्चाविद्याकार्यस्य तैमिरिकदृष्टद्वितीयाच-
 न्द्रवन्नाशाङ्गयनिमित्तस्य न विभेति कुतश्चनेति युज्यन्ते ।
 मनोमये चोदाहृतो मन्त्रो मनसो ब्रह्मविज्ञानसाधनत्वात् ।
 तत्र ब्रह्मत्वमध्यारोप्य तत्सुत्यर्थं न विभेति कदाचनेति
 भयमात्रं प्रतिषिद्धमिहाद्वैतविषये न विभेति कुतश्चनेति
 भयनिमित्तमेव प्रतिषिध्यते । नन्वस्ति भयनिमित्तं साध्व-

षा० तत्र वस्तु सत्याकाशान्यत्वे नासत्त्वादप्रकाशमानत्वाच्चेत्यभिप्रेत्याह ।
 स्वेन विशेषरूपेणेति ॥ आत्मैवाविद्यया साध्वसाधुरूपेण प्रति-
 पन्न आसीत् इदानीन्तु ये साध्वसाधुनी अर्थानर्थहेतू बभूवुस्तै

उ० आनन्दो ब्रह्म पुच्छं द्वाविंशतिरसन्नेवाथाष्टा-
 विंशतिरसत्षोडश भीषास्मान्मानुषो मनुष्यग-
 न्धवीणां देवगन्धवीणां पितृणां चिरलोक्लोक्ता-
 नामाजानजानां कर्मदेवानां ये कर्मणा देवा-
 नाभिन्द्रस्य बृहस्पतेः प्रजापतेर्ब्रह्मणः स यश्च
 सङ्गामत्येकपञ्चाशद्यतः कुतश्च नैतमेकादश नव ॥

भा० करणं पापक्रिया च। नैवं कथमित्युच्यते एतं यथोक्तमेवंविदं
 ह वावेत्यवधारणार्थं। न तपति नोद्देजयति नात्यन्तं
 तापयति। कथं पुनः साध्वकरणं पापक्रिया च न तपतीत्यु-
 च्यते। किं कस्मात्साधु शोभनं कर्म नाकरवं न कृतवानस्मीति
 पश्चात्सन्तापो भवत्यासन्ने मरणकाले। तथा किं कस्मात्पापं
 प्रतिषिद्धं कर्माकरवं कृतवानस्मीति च नरकपतनादि-
 दुःखभयात्तापो भवति। त एते साध्वकरणपापक्रिये एव-
 मेनं न तपतो यथाऽविद्वांसं तपतः। कस्मात्पुनर्विद्वांसं न
 तपत इत्युच्यते। स च एवंविद्धानेते साध्वसाधुनी तापहेतु
 इत्यात्मानं स्पृणुते प्रीणयति बलयति वा परमात्मभा-
 वेनोभे पश्यतीत्यर्थः। उभे पुण्यपापे हि यस्मादेवमेव
 विद्धानेते आत्मानमात्मरूपेणैव पुण्यपापे स्वेन शेषरूपेण

आ० आत्मैवेति ज्ञानेन स्वात्मानं साध्वसाधुकरणेन प्रीणयत्येव
 लोकदृष्ट्या निष्पाद्यमाने पुण्यपापे दृष्ट्वा। दृश्यते च विद्वान् न
 विभेतीत्याह। स्पृणुत एवेति ॥ इति नवमोऽनुवाकः ॥ ६ ॥ इति
 श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगव-

उ० सह नाववतु । भाविद्विषावहै । ॐ शान्तिः
शान्तिः शान्तिः । ब्रह्मविद्य एवं वेदेत्युपनिषत् ॥
इति ब्रह्मानन्दवल्ली ॥ ॥ ॐ तत्सत् ॥

हरिः ॐ ॥ सहनाववतु । सह नौ भुनक्तु । सह
वीर्यं करवावहै । तेजस्वि नावधीतमस्तु मा
विद्विषामहै । ॐ शान्तिः शान्तिः शान्तिः ॥

भा० शून्ये कृत्वा आत्मानं स्पृणुत एव । को य एवंवेद यथोक्तम-
द्वैतमानन्दं ब्रह्म वेद तस्यात्मभावेन दृष्टे पुण्यपापे निर्वी-
र्यतापके जन्मारम्भके न भवत इतीयमेवं यथोक्ताऽस्यां
वक्ष्यां ब्रह्मविद्योपनिषत्सर्वाभ्यो विद्याभ्यः परमरहस्यं
दर्शितमित्यर्थः । परं अथोऽस्यां निषण्णमिति ॥ इति नवमो-
ऽनुवाकः ॥ ६ ॥ इति श्रीपरमहंसपरिव्राजकाचार्य श्रीगो-
विन्दभगवत्पूज्यपादशिष्यस्य श्रीशङ्करभगवतः कृतौ तैत्ति-
रीयोपनिषद्भाष्ये ब्रह्मानन्दवल्ली नाम द्वितीयोध्यायः ॥२॥

ॐ सत्यं ज्ञानमनन्तं ब्रह्म आकाशादिकार्यमन्नमयान्तं
सृष्ट्वा तदेवानुप्रविष्टं विशेषवदिवोपलभ्यमानं यस्मात्त-
स्मात्सर्वकार्यविलक्षणमदृश्यादिधर्मकमेवानन्दं तदेवाह-
मिति विजानीयादनुप्रवेशस्य तदर्थत्वात् तस्यैवं विजानतः

षा० दानन्दज्ञानविरचिते तैत्तिरीयोपनिषद्भाष्यटीकायां ब्रह्मानन्द-
वल्ली नाम द्वितीयोऽध्यायः ॥ २ ॥ ॐ तत्सत् ॥

वृत्तानुवादपूर्वकमुत्तरवल्लीसम्बन्धमाह । सत्यं ज्ञानमित्या-
दिना । तप इति पदार्थविवरणं वाक्यार्थज्ञानसाधनमित्यर्थः ।

उ० भृगुर्वै वारुणिः । वरुणं पितरमुपससार ।
अधीहि भगवो ब्रह्मेति । तस्मा एतत्प्रोवाच ।
अन्नं प्राणं चक्षुः श्रोत्रं मनो वाचमिति । तच्छ्रु
होवाच । यतो वा इमानि भूतानि जायन्ते ।

भा० शुभाशुभ कर्मणी जन्मान्तरारम्भके न भवत इत्येवमा-
नन्दवह्यां विवक्षितोऽर्थः । परिसमाप्ता च ब्रह्मविद्या । अतः
परं ब्रह्मविद्यासाधनं तपो वक्तव्यमन्नमयादिविषयाणि
चोपासनान्युक्तानीत्यतः पूर्ववच्छान्तिपाठपूर्वकमिदमा-
रभ्यते । आख्यायिकात्रिद्यास्तुतचे प्रियाय पुत्राय पित्रो-
क्तेति भृगुर्वै वारुणिः । वैशब्दः प्रसिद्धानुस्मारको भृगु-
रित्येवंनामा प्रसिद्धोऽनुस्मार्यते । वारुणिर्वरुणस्थापत्यं
वारुणिर्वरुणं पितरं ब्रह्म विजिज्ञासुरूपससारोपगतवान्
अधीहि भगवो ब्रह्मेत्यनेन मन्त्रेण । अधीह्यध्यापय कथय ।
स च पिता विधिवदुपसन्नाय तस्मै पुत्रायैतद्वचनं प्रोवा-
चान्नं प्राणं चक्षुः श्रोत्रं मनो वाचमिति । अन्नं शरीरं
तदभ्यन्तरञ्च प्राणमन्तरमुपलब्धिसाधनानि चक्षुः श्रोत्रं
मनो वाचमित्येतानि ब्रह्मोपलब्धौ द्वाराण्युक्तवान् । उक्त्वा च

चा० अधीहीत्यध्यापय स्मारय । इक्स्सरण इति धातुपाठादित्यर्थः ।
ब्रह्मोपलब्ध्यावितिलक्ष्यत्वमर्थविवेकाय द्वाराणि शरीरादिचेष्टा
ऽन्यथानुपपत्त्या हि सात्त्विकभृतस्त्रिधातुर्विविच्यत इति भावः ।
न केवलमर्थज्ञानं वाक्यार्थज्ञानसाधनं किन्तु तत्पदार्थज्ञानमपी-
त्यभिप्रेत्य तदर्थस्य ब्रह्मणो लक्षणमुक्तवानित्यर्थः । सरवशेषे-

उ० येन जातानि जीवन्ति । यत्प्रयन्त्यभिसंविशन्ति ।
 तद्विजिज्ञासस्व । तद्ब्रह्मेति । स तपोऽतप्यत ।
 स तपस्तप्त्वा ॥ इति प्रथमोऽनुवाकः ॥ १ ॥
 अन्नं ब्रह्मेति व्यजानात् । अन्नाद्येव खल्वि-

भा० द्वारभूतान्यतान्यन्नादीनि तं भृगुं होवाच । ब्रह्मणो लक्षणं
 किन्तत् यतो यस्माद्द्वै इमानि ब्रह्मादीनि स्वस्वपर्यन्तानि
 भूतानि जायन्ते । येन च जातानि जीवन्ति प्राणान्धार-
 यन्ति वर्द्धन्ते । विनाशकाले च यत्प्रयन्ति यद्ब्रह्म प्रतिग-
 च्छन्ति अभिसंविशन्ति तादात्म्यमेव प्रतिपद्यन्ते उत्पत्ति-
 स्थितिलयकालेषु यदात्मतां न जहाति भूतदेहं तद्ब्रह्मणो
 लक्षणं । तद्ब्रह्म विजिज्ञासस्व विशेषेण ज्ञातुमिच्छस्व । यदेवं
 लक्षणं ब्रह्म तदन्नादिद्वारेण प्रतिपद्यस्वेत्यर्थः । श्रुत्य-
 न्तरञ्च प्राणस्य प्राण उत चक्षुषश्चक्षुरत ओत्रस्य ओत्रमन्न-
 स्थानं मनसो मनो ये विदुस्ते निचिक्युर्ब्रह्म पुराणमग्य-
 मिति । ब्रह्मोपलब्धौ द्वाराण्येतानि दर्शयति । स भृगु-
 र्ब्रह्मोपलब्धिद्वाराणि ब्रह्मलक्षणं च श्रुत्वा पितुरुप एव
 ब्रह्मोपलब्धिसाधनत्वेनाऽतप्यत तप्तवान् । कुतः पुनरनुप-

क्षा० क्तेरिति पदार्थोपलक्षणस्यैवाभिधानादखण्डवाक्यार्थस्याप्रति-
 पादनात् पदार्थभेदज्ञानाच्च पुरुषार्थसम्भवदुदरमन्तरं कुरुत
 इति निन्दितत्वादतो वाक्यार्थावगतिपर्यन्तं तात्पर्येण लक्ष्यप-
 दार्थविवरणमावृत्त्यानुष्ठितवानित्यर्थः ॥ स तपस्तप्तेति कुत्रेदं
 पित्रोक्तं लक्षणं परिपूर्णं भवत्वित्येकाग्रेण चेतसा पर्यालोच्यान्नं
 ब्रह्मेति व्यजानात् । अद्यते भुज्यते सर्वैरिति सर्वप्रतिपत्तिसा-

उ० मानि भूतानि जायन्ते । अन्नेन जातानि
जीवन्ति । अन्नं प्रयन्त्यभिसंविशन्तीति । तद्वि-
ज्ञाय । पुनरेव वरूणं पितरमुपससार । अधी
हि भगवो ब्रह्मेति । तं हेवाच । तपसा ब्रह्म
विजिज्ञासस्व । तपो ब्रह्मेति । स तपोऽतप्यत ।
स तपस्तपू ॥ द्वितीयोऽनुवाकः ॥ २ ॥

भा० दिष्टस्यैव तपसः साधनत्वप्रतिपत्तिर्भृगोः सावशेषोक्तेरन्ना-
दिब्रह्मणः प्रतिपत्तौ द्वारं लक्षणं च यतो वा इमानि
भूतानीत्युक्तवान् । सावशेषं हि तस्माच्चाद्ब्रह्मणे निर्देशात् ।
अन्यथा हि स्वरूपेणैव ब्रह्म निर्देष्टव्यं जिज्ञासवे पुत्रा-
येदमित्यंरूपं ब्रह्मेति । न चैवं निरदिशत् किन्तर्हि साव-
शेषमेवोक्तवान् । अतोऽवगम्यते नूनं साधनान्तरस्यपे-
क्षते पिता ब्रह्मविज्ञानं प्रतीति । तयोर्विशेषप्रतिपत्तिस्तु
सर्वसाधकतमत्वात्सर्वेषां हि नियतमाध्यविषयाणां साध-
नानां तप एव साधकतमं । साधनमिति हि प्रसिद्धं लोके ।
तस्मात् पित्रानुपदिष्टमपि ब्रह्मविज्ञानसाधनत्वेन तपः
प्रतिषेदे भृगुः । तच्च तपो वाद्यान्तःकरणसमाधानं तद्द्वार-
कत्वात् ब्रह्मप्रतिपत्तेः । मनस्येन्द्रियाणाञ्चैकाग्र्यं परमं
तपः तज्ज्यायः । सर्वधर्मोभ्यः स धर्मः पर उच्यत इति सूते ।

या० धारणं स्थूलदेहकारणं भूतपञ्चकं विराट्सञ्जकमन्नशब्देनोच्यते ।
तस्य स्थूलभौतिककारणत्वात् । यतो वा इमानोति लक्ष्यं व-
द्योजयितुं शक्यत्वात्तद्ब्रह्मेति प्रतिपन्नवानित्यर्थः ।

उ० प्राणो ब्रह्मेति व्यजानात् १ प्राणाञ्चैव खल्वि-
मानि भूतानि जायन्ते १ प्राणेन जातानि
जीवन्ति १ प्राणं प्रयन्त्यभिसंविशन्तीति १ तद्वि-
ज्ञाय १ पुनरेव वरुणं पितरमुपससार १ अधी-
हि भगवो ब्रह्मेति १ तच्छ्रुं होवाच १ तपसा ब्रह्म
विजिज्ञासस्व १ तपो ब्रह्मेति १ स तपोऽतप्यत १
स तपस्तप्त्वा ॥ तृतीयोऽनुवाकः ॥ ३ ॥

मनो ब्रह्मेति व्यजानात् १ मनासो ह्येव खल्वि-
मानि भूतानि जायन्ते १ मनसा जातानि

भा० स च तपस्तप्त्वा अन्नं ब्रह्मेति व्यजानाद्विज्ञातवान् । तद्वि-
द्यथोक्तलक्षणोपेतं । कथं । अन्नाञ्चैव खल्विमानि भूतानि जा-
यन्तेऽन्नेन जातानि जीवन्ति अन्नं प्रयन्ति अभिसंविशन्तीति ।
तस्माद्युक्तमन्नस्य ब्रह्मत्वमित्यभिप्रायः । स एवं तपस्तप्त्वाऽन्नं
ब्रह्मेति विज्ञाय लक्षणेनोपपत्त्या च पुनरेव संशयमापन्नो
वरुणं पितरमुपससार अधीहि भगवो ब्रह्मेति । कः
पुनः संशयहेतुरस्येत्युच्यते । अन्नस्योत्पत्तिदर्शनात्तपसः
पुनः पुनरुपदेशः साधनातिशयत्वावधारणार्थः । यावद्ब्र-
ह्मणो लक्षणं निरतिशयं न भवति यावच्च जिज्ञासा न

व्या० विराज उत्पत्तिदर्शनाच्छ्रुतिसृतिषु लक्षणं तत्र सम्पूर्णं न
भवतीति पुनस्तपोऽतप्यत विचार्य च तत्कारणं क्रियाशक्ति-
विषयतया प्राणशब्दलक्ष्यं हिरण्यगर्भं सकल्याध्यवसायशक्ति-
विशिष्टतया च मनोविज्ञानशब्दलक्ष्यं ब्रह्मेति व्यजानात्त-
स्यापि कार्यत्वाल्लक्षणं न भवतीति विचार्य तत्कारणं

उ० जीवन्ति । मनः प्रयन्त्यभिसंविशन्तीति । तद्विज्ञाय । पुनरेव वरुणं पितरमुपससार । अधीहि भगवो ब्रह्मेति । तं होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा ॥ चतुर्थोऽनुवाकः ॥ ४ ॥

विज्ञानं ब्रह्मेति यजानात् । विज्ञानाद्येव खल्विमानि भूतानि जायन्ते । विज्ञानेन जातानि जीवन्ति । विज्ञानं प्रयन्त्यभिसंविशन्तीति । तद्विज्ञाय । पुनरेव वरुणं पितरमुपससार । अधीहि भगवो ब्रह्मेति । तं होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा ॥ पञ्चमोऽनुवाकः ॥ ५ ॥

भा० निवर्त्तते तावत्तप एव ते साधनं । तपसा एव ब्रह्म जिज्ञासस्वेत्यर्थः । ऋज्वन्यत् । एवं तपसा विशुद्धात्मा प्राणादिपुसाकलेन ब्रह्मलक्षणमपश्यच्छनैः शनैरनुप्रविश्यान्तरतममानन्दं ब्रह्म विज्ञातवांस्तपसा एव साधनेन मृगुस्तस्माद्ब्रह्मविजिज्ञासुना वाह्यान्तःकरणसमाधानलक्षणं परमं तपः साधनमनुष्ठेयमिति प्रकरणार्थः ॥

व्या० स्वातन्त्र्येण निश्चित्य सर्वैः प्रार्थ्यमानतयानन्दशब्दवाच्यं मायाविशिष्टं ब्रह्मेति विज्ञाय विशिष्टस्याविशिष्टान्तरात्मत्वानुपपत्तेः कारणलोपलक्षितं विशुद्धानन्दं ब्रह्मेति विज्ञातवानित्यर्थः ॥

उ० आनन्दो ब्रह्मेति यजानात् १ आनन्दाञ्चैव खल्विमानि भूतानि जायन्ते १ आनन्देन जातानि जीवन्ति १ आनन्दं प्रयन्त्यभिसंविशन्तीति १ सैषा भार्गवी वारूणी विद्या परमे व्योमन्प्रतिष्ठिता १ स य एवं वेद प्रतितिष्ठति १

भा० अधुनाऽऽख्यायिकातोऽपसृत्य श्रुतिः स्वेन वचनेनाख्यायिकानिर्वर्त्यमर्थमाचष्टे । सा एषा भार्गवी ऋगुणा विदिता वरुणेन प्रोक्ता वारूणी विद्या परमे व्योमन् हृदयाकाशगुहायां परमानन्देऽद्वैते प्रतिष्ठिता परिसमाप्ता अन्नमयादात्मनोऽधिप्रवृत्ता । एवमन्योऽपि तपसा एव साधनेन । अनेनैव क्रमेणानुप्रविश्यानन्दं ब्रह्म वेद । स एवं विद्याप्रतिष्ठानात्प्रतितिष्ठत्यानन्दे परमे ब्रह्मणि ब्रह्मैव भवतीत्यर्थः । दृष्टञ्च फलं तस्योच्यते । अन्नवान्प्रभूतमन्नमस्य विद्यत इत्यान्नवान् । सत्तामात्रेण तु सर्वो ह्यन्नवानिति विद्याया विशेषो न स्यात् । एवमन्नमत्तीत्यान्नादो दीप्ताग्निर्भवतीत्यर्थः । महान् भवति । केन महत्त्वमित्यत आह । प्रज्ञया

आ० प्रभूतत्वविशेषणं न श्रुतं कथं निश्चिष्यत इत्याशङ्गाह । सत्तामात्रेणेति ॥ अत्र सत्तामात्रे विनिश्चिते श्वश्रूकरादेरपि शरीरस्थित्वाक्षिप्तान्नेनान्नवानिति विद्यायाः फलविशेषो नोक्तः स्यादतस्सद्ब्रह्मात्प्रभूतत्वविशेषणं निश्चितमित्यर्थः । यस्येश्वरस्यानुग्रहात् अविदुषामप्यन्नादिसमृद्धिर्दृश्यतेऽद्योच्छिद्यमुतावरमित्युक्तत्वात् । किमुत तदात्मत्वं साक्षादनुभवत इति अन्नं प्राप्तं न निन्द्यात् यदृच्छयोपपन्नं । एतच्च दृष्टफलं ब्रह्मविदो जीव-

उ० अनुवाननादो भवति । महान् भवति । प्रजया
पशुभिर्ब्रह्मवर्चसेन । महान् कीर्त्या ॥ षष्ठोऽनु-
वाकः ॥ ६ ॥

अनुं न निन्द्यात् । तद्भूतं । प्राणो वानुं । शरीर-

भा० पुत्रादिना पशुभिर्गवाश्यादिभिर्ब्रह्मवर्चसेन शमदमज्ञा-
नादिनिमित्तेन तेजसा महान् भवति कीर्त्या ख्यात्या शुभ-
प्रचारनिमित्तया साक्षादनुभवतीत्यर्थः । किञ्चान्नेन द्वार-
भूतेन ब्रह्मविज्ञानं यस्मात्तस्माद्गुरुमिवान्नं न निन्द्यात्तद-
स्यैवं ब्रह्मविदो व्रतमुपदिश्यते व्रतोपदेशोऽत्र सुतये स्तुति-
भाक्त्वञ्चान्नस्य ब्रह्मोपलब्ध्युपायत्वात् । प्राणो वाऽनुं ।
शरीरान्तर्भावात्प्राणस्य । यद्यख्यान्तः प्रतिष्ठितं भवति
तत्तस्यान्नं भवतीति ॥

शरीरे च प्राणः प्रतिष्ठितस्तस्मात्प्राणोऽनुं शरीरम-

आ० न्मुक्तस्याप्यविद्यालेशवशाद्द्वैताभासं पश्यतो नानुपपन्नं यस्मैश्वर-
स्यानुगृह्यादविदुषामपि अन्नादिसमृद्धिर्दृश्यते किमुत तदात्म-
तत्त्वं । अन्नमपद्युक्तं प्राप्तं न निन्द्यात् यदृच्छ्योपपन्नं । अद्यो-
च्छिद्यमुतावरमित्युक्तत्वात् । ब्रह्मविदो नियमाभिधानं साधक-
स्यानुष्ठानार्थं । एवं वाक्यार्थज्ञाने लक्ष्यपदार्थानुसन्धानं मुख्यं
साधनं तत्फलं चोपसंहृत्याधुना विचारासमर्थस्य मन्दाधि-
कारिणोऽन्नान्नादरूपेण प्राणायामपासनं गौणं साधनं विधत्ते ।
प्राणो वाऽन्नमित्यादिना ॥ उपासनमपि फलानभिषन्धिनानुष्ठितं
बुद्धिद्वारेण ब्रह्मज्ञानायोपकरोतीत्युक्तं मुख्याधिकारिणस्वपवा-
दायोपकरिष्यति ॥

यत्र वागादौ यत्फलं कार्यं क्षेमादीत्यर्थः । महानिति

७० मन्नादं । प्राणे शरीरं प्रतिष्ठितं । शरीरे प्राणः प्रतिष्ठितः । तदेतदन्नमन्ने प्रतिष्ठितं । स य एतदन्नमन्ने प्रतिष्ठितं वेद प्रतितिष्ठति । अन्नवानन्नादो भवति । महान् भवति । प्रजया पशुभिर्ब्रह्मवर्चसेन । महान् कीर्त्या ॥ सप्तमोऽनुवाकः ॥ ७ ॥

भा० न्नादं । तथा शरीरमप्यन्नं प्राणोऽन्नादः । कस्मात्प्राणे शरीरं प्रतिष्ठितं । तन्निमित्तत्वाच्चरीरस्थितेः । तस्मादेतदुभयं शरीरं प्राणश्चान्नमन्नादश्च । येनान्योन्यस्मिन् प्रतिष्ठितं तेनान्नं । येनान्योन्यस्य प्रतिष्ठा तेनान्नादः । तस्मात्प्राणः शरीरञ्चोभयमन्नमन्नादि च । स य एतदन्नमन्ने प्रतिष्ठितं वेद प्रतितिष्ठत्यन्नान्नादात्मनैव । किञ्चान्नवानन्नादो भवतीत्यादि पूर्ववत् । अन्नं न परिचचीत न परिहरेत । तद्व्रतं पूर्ववत्सुत्वर्थं । तदेवं शुभाशुभकल्पनयाऽपरिहीयमाणं सुतं महीकृतमन्नं स्यादेवं यथोक्तमुत्तरेष्वप्यपो वा अन्नमित्यादिषु योजयेत् । अप्सु ज्योतिरिति अब्ज्यो-

षा० प्रजादिभिर्ब्रह्मवानिति । स्थूलभोगसाधनवान् विराडेवेत्यर्थः ॥ अत्यन्तरप्रसिद्धेरिति । य एवमेताः पञ्च देवता वायुर्वाव संवर्ग इत्यादिश्रुत्यन्तराद्ब्रह्मणः संहर्तृत्वं वायुद्वारकमिति वायुर्ब्रह्मणः परिमरः संहारसाधनमित्यर्थः ॥ तत्कथं परिमरगुणतयाऽऽकाशोपासनं सिद्धतीत्यत आह । स इति ॥ एवं मन्दाधिकारिगोचरमुपासनजातमथारोपावस्थायामुपदिश्यापवाददृष्टिमभिप्रेत्याह । प्राणो वाऽन्नमित्यादिना ॥

उ० अन्नं न परिचक्षीत । तद्भ्रतं । आपो वा
 ऽन्नं । ज्योतिरन्नादं । अप्सु ज्योतिः प्रतिष्ठितं ।
 ज्योतिस्थापः प्रतिष्ठिताः । तदेतदन्नमन्ने प्रति-
 ष्ठितं । स य एतदन्नमन्ने प्रतिष्ठितं वेद प्रति-
 तिष्ठति । अन्नवानन्नादो भवति । महान् भवति ।
 प्रजया पशुभिर्ब्रह्मवर्चसेन । महान् कीर्त्या ॥
 अष्टमोऽनुवाकः ॥ ६ ॥

भा० तिषोरन्नान्नादगुणत्वेनोपासकस्यान्नस्य वङ्गकरणं व्रतं ।
 तथा पृथिव्यामाकाशोपासकस्य वसतौ च वसति-
 निमित्तं कञ्चन कञ्चिदपि न प्रत्याचक्षीत वसत्यर्थमागतं
 न निवारयेदित्यर्थः । वासे च दत्तेऽवश्यं ह्यशनं दातव्यं ।
 तस्माद्यथा कथाच विधया येन केन प्रकारेण वङ्गन्नं
 प्राप्नुयात् वङ्गन्नसङ्गृहं कुर्यादित्यर्थः । यस्मादन्न-
 वन्तो विद्वांसोऽभ्यागताचान्नार्थिने अराधि संसिद्धमस्मै
 अन्नमित्याचक्षते न नास्तीति प्रत्याख्यानं कुर्वन्ति तस्माच्च-
 हेतोर्वङ्गन्नं प्राप्नुयादिति पूर्व्वेण सम्बन्धः । अपि चान्नदा-
 नस्य माहात्म्यमुच्यते । यथा यत्कालं प्रयच्छत्यन्नं तथा

ष्या० भोक्तृत्वादिनक्षणाः संसारः कार्यगोचर इति विद्यतस्तत्र
 जीवस्थानौपाधिकसंसारित्वन्दृष्टं तस्यापि कार्यत्वादिति भागव-
 तानां मतमुद्गाह्य दूषयति । नन्वात्मापीत्यादिना ॥ छान्देोग्यश्रुत्यनु-
 सारेण विकाराकारात्मना प्रवेशमाशङ्क्य वाक्यशेषविरोधमाह ।
 अनेन जीवनेत्यादिना ॥ भ्रान्त्या रे

उ० अन्नं बहु कुर्वति । तद्भूतं । पृथिवी वाऽन्नं ।
 आकाशोऽन्नादः । पृथिव्यामाकाशः प्रतिष्ठितः ।
 आकाशे पृथिवी प्रतिष्ठिता । तदेतदन्नमन्ने
 प्रतिष्ठितं । स य एतदन्नमन्ने प्रतिष्ठितं वेद
 प्रतितिष्ठति । अन्नवानन्नादो भवति । महान्
 भवति । प्रजया पशुभिर्ब्रह्मवर्चसेन । महान्
 कीर्त्या ॥ नवमोऽनुवाकः ॥ ६ ॥

भा० तत्कालमेव प्रत्युपनमते । कथमिति तदेतदाह । एतद्वै
 अन्नं मुखतो मुखे प्रथमे वयसि मुख्यया वा वृत्त्या पूजापुरः-
 सरमभ्यागतायान्नार्थिने राद्धं संसिद्धं प्रयच्छतीति वाक्य-
 शेषः । तस्य किं फलं स्यादित्युच्यते । मुखतः पूर्वे वयसि
 मुख्यया वा वृत्त्याऽस्मै अन्नदायान्नं राध्यते यथा दत्तमुप-
 तिष्ठत इत्यर्थः । एवं मध्यतो मध्यमे वयसि मध्यमेन चोप-
 चारेण । तथा ततोऽन्ते वयसि जघनेनोपचारेण परिभवेन
 तथैवास्मै राध्यते संसिद्धत्यन्नं । य एवं वेद य एवमन्नस्य
 यथोक्तं माहात्म्यं वेद तद्दानस्य फलं यथोक्तं फलमुपनयेत् ॥
 इदानीं ब्रह्मण उपासनप्रकार उच्यते । चेम इति वाचि
 चेमो नामोपात्तपरिरक्षणं ब्रह्म वाचि चेमरूपेण प्रतिष्ठि-
 तमित्युपास्यं । योगचेम इति योगोऽनुपात्तस्योपादानं । तौ

था० व्यतिरिक्तस्यैव ब्रह्मदृष्टिरुपदिश्यते संसारित्वापोहार्था । माटनु-
 द्विरिव परयोषिति रागापोहार्था । अतस्तत्त्वमसीत्युपदेशस्या-
 न्यार्थत्वान्न जीवस्य प्रारमार्थिकमसंसारि ब्रह्मात्मत्वमित्याशङ्क्य

उ० न कञ्चन वसतो प्रत्याचक्षीत । तद्व्रतं । तस्मा-
द्यया कया च विधया बहून् प्राप्नुयात् । अरा-
ध्यस्मा अन्नमित्याचक्षते । एतद्वै मुखतोऽन्नं
राद्धं । मुखतोऽस्मा अन्नं राध्यते । एतद्वै

भा० हि योगक्षेमौ प्राणापानयोर्वलवतोः सतोर्भवतो यद्यपि
तथापि न प्राणापाननिमित्तावेव किन्तर्हि ब्रह्मनिमित्तौ ।
तस्माद्ब्रह्म योगक्षेमात्मना प्राणापानयोः प्रतिष्ठितमित्यु-
पास्यं । एवमुत्तरेष्वन्येषु तेन तेनात्मना ब्रह्मैवोपास्यं कर्म्मणे
ब्रह्मनिर्वर्त्यत्वाद्ब्रह्मयोः कर्म्मात्मना ब्रह्म प्रतिष्ठितमुपास्यं ।
गतिरिति पादयोः । विभुक्तिरिति पादौ । इत्येता-
मानुषीर्मनुष्येषु भवा मानुष्याः समाज्ञा आध्यात्मिक्यः
समाज्ञाः ज्ञानानि त्रिज्ञानान्युपासनानीत्यर्थः ॥ अथा-
नन्तरं देवीर्दिव्यो देवेषु भवाः समाज्ञा उच्यन्ते । तप्ति-
रिति वृष्टौ । वृष्टेरन्नादिद्वारेण तप्तिहेतुत्वाद्ब्रह्मैव तस्या-
त्मना वृष्टौ व्यवस्थितमित्युपास्यं । तथान्येषु तेन तेनात्मना
ब्रह्मैवोपास्यं । तथा बलरूपेण विद्युति ॥ यशोरूपेण पशुपु ।
ज्योतीरूपेण नक्षत्रेषु । प्रजातिरमृतममृतत्वप्राप्तिः पुत्रेण
ऋणविमोचद्वारेणानन्दः सुखमित्येतत्सर्वमुपस्थानिमित्तं

आ० तद्वृषयति । भावान्तरापन्नखेत्यादिना ॥ अवाधिततत्पदमुखा-
सामानाधिकरण्यविरोधाद्ब्रह्मणि जीवे ब्रह्मत्वसम्पादनार्थत्वं
कल्पितुं न शक्यत इत्यर्थः ॥ संसारित्वग्राहकप्रत्यक्षेणैवाध्यादवाधि-
तत्वमसिद्धमित्याह । दृष्टमिति ॥ सर्वप्रम

उ० मध्यतोऽन्नं राद्धं । मध्यतोऽस्मा अन्नं राध्यते ।
एतद्वा अन्नतोऽन्नं राद्धं । अन्नतोऽस्मा अन्नं
राध्यते ॥ १ ॥ य एवं वेद । क्षेम इति वाचि ।
योगक्षेम इति प्राणापानयोः । कर्म्मैति हस्तयोः ।

भा० ब्रह्मैवानेनात्मनोपस्थे प्रतिष्ठितमित्युपास्यं । सर्वं ह्याकाशे
प्रतिष्ठितमतो चत्सर्वमाकाशे तद्ब्रह्मैवेत्युपास्यं । तच्चाकाशं
ब्रह्मैव । तस्मात्तत्सर्वस्य प्रतिष्ठेत्युपासीत । प्रतिष्ठागुणोपास-
नात्प्रतिष्ठावान् भवति । एवं पूर्वेष्वपि । चक्षुन्नाधीनं फलं
तद्ब्रह्मैव तदुपासनात्तद्वाङ् भवति इति द्रष्टव्यं । श्रुत्यन्तराच्च
तं यथायथोपासते तदेव भवतीति । तन्मह इत्युपासीत ।
महो महत्त्वगुणवत्तदुपासीत । महान् भवति । तन्मन इत्यु-
पासीत । मननं मनो मानवान् भवति मननसमर्थो भवति ।
तन्मम इत्युपासीत । नमनं नमो नमनगुणवदुपासीत । नम्यन्ते
प्रक्रीभवन्यस्मा उपासित्ते कामाः काम्यन्त इति भोग्या
विषया इत्यर्थः । तद्ब्रह्मैत्युपासीत । ब्रह्मपरिवृढतमित्युपा-
सीत । ब्रह्मवांस्तदुणो भवति । तद्ब्रह्मणः परिमर इत्युपा-
सीत । ब्रह्मणः परिमरः परित्रियन्तेऽस्मिन् पञ्च देवताः विद्यु-
दृष्टिश्चन्द्रमा आदित्योऽग्निरित्येताः । अतो वायुः परिमरः

आ० इद्यते ॥ आत्मनश्च संसारधर्मवत्त्वस्य तर्कापरिशुद्धत्वात्तत्प्रत्यक्षस्य
भ्रान्तत्वान्न शास्त्रज्ञानबाधकत्वं सम्भवतीत्याह । नेति ॥ सुखादेरुप-
लभ्यत्वान्नोपलब्धधर्मत्वं सम्भवति रूपादिवदित्यर्थः ॥ संसारित्वग्रा-
हकं यद्यपि प्रत्यक्षप्रमाणं न भवति तथापि संसारधर्मविशिष्ट

उ० गतिरिति पादयोः । विमुक्तिरिति पाथौ । इति
 भानुषीः समाज्ञाः । अथदैवीः । तृप्तिरिति वृष्टौ ।
 बलमिति विद्युति ॥ २ ॥ यश इति पशुषु ।
 ज्योतिरिति नक्षत्रेषु । प्रजातिरमृतमानन्द
 इत्युपस्थे । सर्वमित्याकाशे । तत्प्रतिष्ठेत्युपा-

भा० श्रुत्यन्तरप्रसिद्धेः । स एष एवाद्यं वायुराकाशेनानन्य इत्या-
 काशो ब्रह्मणः परिमरस्त्रमाकाशं वाख्यात्मानं ब्रह्मणः परि-
 मर इत्युपासीत । एवमेवंविदं प्रतिस्पर्द्धिनो द्विषन्तोऽद्विष-
 न्तोऽपि सपत्ना यतो भवन्त्यतो विशिष्यन्ते द्विषन्तः सपत्ना
 इति । प्राणं द्विषन्तः सपत्नास्ते परिस्त्रियन्ते प्राणान् जह-
 तीत्यर्थः । किञ्च ये चाऽग्निचा अस्य भ्रातृव्या अद्विषन्तो-
 ऽपि ते च परिस्त्रियन्ते । प्राणो वाऽन्नं शरीरमन्नादमि-
 त्यारभ्याकाशान्तस्य कार्यस्यैवान्नाद्नादत्वमुक्तं । उक्तं नाम
 किं तेन तेनैतत्सिद्धं भवति कार्यविषय एव भोज्यभोक्तृत्व-
 द्यतः संसारो न त्वात्मनीति । आत्मनि तु भ्रान्त्योपचर्यते ॥
 नन्वात्मापि परमात्मनः कार्यं ततो युक्तस्य संसार इति ।
 न । असंसारिण एव प्रवेशश्रुतेः । तत्सृष्ट्वा तदेवानुप्राविश-
 दित्याकाशादिकारणस्य ह्यसंसारिण एव परमात्मनः

घा० आत्मा स्वचैतन्येनोपलब्धत इति खानुभवविरोधान्न शाब्दमसंसा-
 रित्वज्ञानं प्रमाद्यमिति चेन्नैतदपि युक्तं कर्मत्वकर्तृत्वविरोधादि-
 त्वर्थः ॥ प्रत्यक्षविरोधाभावेऽप्यनुमानविरोधो भविष्यतीत्याह ।
 चासादिति ॥ चासादि साश्रयं कार्यत्वाद्दृढवदन्यस्याश्रयस्यास-

उ० सीत १ प्रतिष्ठावान् भवति १ तन्मह इत्युपा-
सीत १ महान् भवति १ तन्मन इत्युपासीत १
मानवान् भवति ॥ ३ ॥ तन्म इत्युपासीत १
नभ्यन्तेऽस्मै कामाः १ तद्ब्रह्मेत्युपासीत १ ब्रह्मवान्
भवति १ तद्ब्रह्मणः परिमर इत्युपासीत १

भा० कार्येऽध्वनुप्रवेशः श्रूयते । तस्मात्कार्यानुप्रविष्टो जीव आत्मा
पर एवासंसारी । सृष्ट्वानुप्राविष्टदिति समानकर्तृत्वोपप-
त्तेश्च । सर्गप्रवेशक्रिययोश्चैकश्रेत्कर्त्ता ततः क्त्वाप्रत्ययो युक्तः ।
प्रविष्टस्य तु भावान्तरापत्तिरिति चेन्न । प्रवेशस्यान्यार्थत्वेन
प्रत्याख्यातत्वात् । अनेन जीवेनेति विशेषश्रुतेः । धर्मान्त-
रेणानुप्रवेश इति चेन्न । तत्त्वमसीति पुनस्तद्भावात्तेः ।
भावान्तरापन्नस्यैव तदपोहार्था सम्पदिति चेन्न । तत्त्वत्वं स
आत्मा तत्त्वमसीति सामानाधिकरण्यात् । दृष्टं जीवस्य
संसारित्वमिति चेन्न । उपलब्धुरनुपलभ्यत्वात् । संसारधर्म-
विशिष्ट आत्मोपलभ्यत इति चेन्न । धर्माणां धर्मिणोऽव्य-
तिरेकात्कर्मलानुपपत्तेः । उष्णप्रकाशयोर्दाहप्रकाशत्वा-
नुपपत्तिवत्त्रासादिदर्शनाद्दुःखत्वाद्यनुमीयत इति चेन्न ।
त्रासादेर्दुःखस्य चोपलभ्यमानत्वान्नोपलब्धधर्मत्वं । कापिल-

आ० भवादात्मैव तदाश्रयोऽनुमीयत इति न वाच्यमुपलभ्यं नोपलब्धु-
र्धर्मरूपादिवदिति व्यात्यन्तरविरोधादध्यासादपि कार्यदर्शन-
सम्भवादित्यर्थः । जीवस्य ब्रह्मात्मत्वं प्रतिपादयतः शास्त्रस्य
तर्कशास्त्रविरोधादप्रामाण्यमाशङ्क्य दूषयति । कापिलेत्यादिना ॥
तर्कशास्त्रस्य श्रुतेश्च विरुद्धाद्यभिचारित्वेन प्रामाण्यसंशयोऽपि

उ० पथ्येण म्रियन्ते द्विषन्तः सपत्नाः । परि ये
 ऽप्रिया भ्रातृयाः । स यश्चायं पुरुषे । यश्चासावा-
 दित्ये । स एकः ॥ ४ ॥ स य एवंवित् । अस्मा-
 ल्लाकात्प्रेत्य । एतमनुमयमात्मानमुपसङ्गम्य ।
 एतं प्राणमयमात्मानमुपसङ्गम्य । एतं मनोमय-
 मात्मानमुपसङ्गम्य । एतं विज्ञानमयमात्मान-

भा० काणादादितर्कशास्त्रविरोध इति चेन्न । तेषां मूलाभावे
 वेदविरोधे च भ्रान्त्योपपत्तेः । श्रुत्युपपत्तिभ्याञ्च सिद्ध-
 मात्मनोऽसंसारित्वं । एकत्वाच्च कथमेकत्वमित्युच्यते ॥

स यश्चायं पुरुषे यश्चासावादित्ये स एक इत्येवमादि
 पूर्ववत् । सर्वं अन्नमयादिक्रमेणानन्दमयमात्मानमुपसङ्गम्यै-
 तत्साम गायन्नास्ते । सत्यं ज्ञानमित्यस्या च्छेदोऽर्थो व्याख्यातो
 विस्तरेण तद्विवरणभूतयाऽऽनन्दह्या सोऽश्रुते सर्वान्
 कामान् सह ब्रह्मणा विपश्चितेति तस्य फलवचनस्यार्थवि-
 स्तारो नोक्तः । के ते किंविषया वा सर्वे कामाः कथं वा
 ब्रह्मणा सह समश्रुत इत्येतद्वक्तव्यमितीदमिदानीमारभ्यते ।
 तत्र पितापुत्राख्यायिकायां पूर्वविद्याशेषभूतायां तपो ब्रह्म-
 विद्यासाधानमुक्तं । प्राणादेराकाशान्तस्य च कार्यस्याना-

आ० नाशङ्कनीय इत्याह । श्रुत्युपपत्तिभ्याञ्चेति ॥ किञ्च तार्किकेणापि ईश्व-
 राधीनं जीवस्य सुखित्वं निरूपणीयं न तन्निरूपयितुं शक्यते ॥ स्वा-
 त्मनीश्वरस्य सुखदुःखहेतुत्वासम्भवादित्यभिप्रेत्याह । एकत्वाच्चेति ॥
 स य इत्यादिपदव्याख्यानमुपेक्ष्योपसङ्गमणसामगान् योरेककर्त-

३० मुपसङ्गम्य । एतमानन्दमयमात्मानमुपसङ्गम्य ।
 इमाँल्लोकान् कामान्नी कामरूप्यनुसञ्चरन् ।
 एतत्साम गायन्नास्ते । हा३वु हा३वु हा३वु५ ॥
 अहमन्नु१महमन्नु१महमन्नु१ । अहमन्नादो२ऽह-
 मन्नादो२ ऽहमन्नादः । अहं श्लो१ककृदहं श्लो१-
 ककृदहं श्लो१ककृत् । अहमस्मि प्रथमजा ऋता-

भा० न्नादत्वेन विनियोगश्चेत्तः । ब्रह्मविषयोपासनानि च । ये च
 सर्वे कामाः प्रतिनियतानेकसाधनसाध्या आकाशादिकार्य-
 भेदविषया एते दर्शिताः । एकत्वे पुनः कामकाचित्वानुपप-
 त्तिः । भेदजातस्य सर्वस्यात्मभूतत्वात् । तत्र कथं युगपद्ब्र-
 ह्मस्वरूपेण सर्वान् कामानेवंवित्समश्नुत इत्युच्यते । सर्वात्म-
 त्वोपपत्तेः । कथं सर्वात्मत्वोपपत्तिरित्याह । पुरुषादि-
 त्यस्यात्मैकत्वविज्ञानेनोपोहोत्कर्षापकर्षावन्नमयाद्यात्मनो
 ऽविद्याकल्पितान् क्रमेण सङ्गस्यानन्दमयान्तान् सत्यं ज्ञान-
 मनन्तं ब्रह्मादृश्यादिधर्मिकं स्वाभाविकमानन्दमजममृत-
 मभयमद्वैतं फलमापन्ना इमाँल्लोकान् भूरादीननुसञ्चर-
 न्त्विति व्यवहितेन सम्बन्धः । कथमनुसञ्चरन् । कामान्नी का-
 मतोऽन्नस्येति कामान्नी । तथा कामतो रूपाण्यस्येति काम-
 रूपी । अनुसञ्चरन् सर्वात्मनेमाँल्लोकानात्मत्वेनानुभवन् ।

चा० त्वमन्वयप्रदर्शनेन दर्शितमिदानीं बह्वीसमाप्तिपर्यन्तस्य ग्रन्थस्य
 तात्पर्यं वृत्तकीर्तनेनाह । सत्यं ज्ञानमित्यादिना ॥ अविद्याले-
 श्वशनेन द्वैतावभासमनुभवन् विद्वान् सर्वस्यात्माहमिति मन्यमा-

उ० ३स्य १ पूर्वं देवेभ्योऽमृतस्य ना३भायि १ यो मा
ददाति स इदेव मा३वाः १ अहमन्नमन्नमदन्त-
मा३मि १ अहं विश्वं भुवनमभ्यभवां३ १ सुवर्ण-
ज्योतीः १ य एवं वेद १ इत्युपनिषत् ॥ ६ ॥
राध्यते विद्युति मानवान् भवत्येको हा३वु य
एवं वेदैकञ्च ॥ इति दशमोऽनुवाकः ॥ १० ॥

भा० किमेतत्साम गाचनास्ते । समत्वाद्ब्रह्मैव साम सर्वानन्यरूपं
गाचन् क्वन्दयन्नात्मैकत्वं प्रख्यापयन् लोकानुग्रहार्थ-
तद्विज्ञानफलं चातीव ह्यतार्थत्वं गाचनास्ते तिष्ठति ।
हावु हावु हावु अहो इत्येतस्मिन्नर्थेऽत्यन्तविस्मयख्याप-
नार्थः । कः पुनरसौ विस्मय इत्युच्यते । अद्वैत आत्मा
निरञ्जनोऽपि सन्नहमेवान्नमन्नादश्च । किञ्चाहमेव श्लोक-
हत् । श्लोको नामान्नान्नदयोः सङ्घातस्तस्य कर्त्ता चेतना-
वान् । अन्नस्यैव वा परार्थस्यान्नादार्थस्य सतोऽनेकात्मकस्य
परार्थेन हेतुना सङ्घातकत् । त्रिरुक्तिर्विस्मयत्वख्यापनार्था ।
अहमस्मि भवामि । प्रथमजः प्रथमोत्पन्नः । अतस्य सत्यस्य
मूर्त्तामूर्त्तस्यास्य जगतो देवेभ्यश्च पूर्वममृतस्य नाभि-
र्मध्यं मत्संख्यममृतत्वं प्राणिनामित्यर्थः । यः कश्चिन्मा
सामन्नमन्वार्थिभ्यो ददाति प्रयच्छति अन्नात्मना ब्रवीति

आ० नोऽणिमाद्यैश्वर्यभुजां योगिनां यत्कामान्नत्वं कामरूपत्वञ्च भागे
वेति पश्यन्मुगपत्सर्वान् विषयानन्दानश्रुत इत्युपचर्यत इति ॥ १ ॥
सर्वात्मत्वापत्तेरिति ॥ प्रथमजो हिरण्यगर्भोऽप्यहं । अणिमा ॥ १ ॥

उं०: भृगुस्तस्मै यतो विशन्ति तद्विजिज्ञासस्व तन्न-
 योदशान्नं प्राणं मनो विज्ञानमिति विज्ञाय तं
 तपसा द्वादश द्वादशानन्द इति सैषा दशान्नं न
 निन्द्यात् प्राणः शरीरमन्नं न परिचक्षीतापो ज्यो-
 तिरन्नं बहु कुर्वीति पृथिव्यामाकाश एकादशैका-
 दश। न कश्चनैकषष्टिरेकान्नविंशतिरेकान्नविंश-

भा० स इत इत्यर्थः । एवमेवमविनष्टं यथाभूतं मां आवा अब्र-
 तीत्यर्थः । यः पुनरन्यो मामदत्वार्थिभ्यः काले प्राप्तेऽन्नमत्ति
 तमन्नमदन्तमहमन्नमेव भक्षयन्तं पुरुषं भोजयामि
 प्रत्यक्षि । अत्राहैवं तर्हि विभेति सर्वात्मत्वप्राप्तेर्भोक्षादस्य
 संसार एव यतो मुक्तोऽप्यहमन्नभूत आद्यः स्यामन्नस्यैव
 मा भैषीः संव्यवहारविषयत्वात्सर्व्वकामाशनस्यात्तीत्याद्यं
 संव्यवहारविषयमन्नान्नादादिलक्षणमविद्याकृतं विद्यया
 ब्रह्मत्वमापन्नो विद्वांसस्य नैव द्वितीयं वस्त्वन्तरमस्ति
 यतो विभेति अतो न विभेतव्यं भोक्षात् । एवं तर्हि
 किमिदमाह अहमन्नमहमन्नमहमन्नाद् इत्युच्यते । योऽह-
 मन्नान्नादादिलक्षणः संव्यवहारः कार्य्यभूतः । ससंव्यवहार
 कार्य्यभूतमेव न परमार्थवस्तु । स एवभूतोऽपि ब्रह्मनि-

आ० दरार्था । देवेभ्यः स्वयष्टिरूपेभ्यः पूर्वं विराड् रूपमेवेत्यर्थः ।
 अवेति लोणमध्यमपुरुषैकवचनं । पौनःपुन्येनेत्येवं सर्व्वव्याख्यानेषु
 निपात्यत इत्यवतीति व्याख्यातं । अभिभवामि उपसंहरामीत्यर्थः ।
 ईश्वरात्मताज्ञानेनाहंबाधे द्वैतं ततो नास्ति भयङ्कारणमित्यर्थः ।

उ० शक्तिः ॥ * ॥ सह नाववतु । सहनौ भुनक्तुं ।
 सह वीर्यं करवावहै । तेजस्वि नावधीतमस्तु
 मा विद्विषावहै ॥ ॐ शान्तिः शान्तिः शान्तिः ॥
 भृगुरित्युपनिषत् । शनो मित्रः ॥ आविद्वत्तारं ॥
 ॐ शान्तिः ३ ॥ इति तैत्तिरीयोपनिषत्सम्पूर्णा ॥

भा० मित्तो ब्रह्मव्यतिरेकेणान्निति कृत्वा ब्रह्मविद्याकार्यं
 सर्वभावस्य सुत्यर्थमुच्यते । अहमन्नमहमन्नमहमन्नं ।
 अहमन्नादोऽहमन्नादोऽहमन्नाद् इत्याद्यन्तो भयादिदोष-
 गन्धोऽप्यविद्यानिमित्तो विद्योच्छेदात् ब्रह्मभूतस्य नास्ती-
 त्यहं विश्वं समस्तं भुवनं भूतैः सम्भजनीयं ब्रह्मादिभि-
 र्भवन्तीति वास्मिन् भूतानीति भुवनमभ्यभवामभिभवामि
 परेणेश्वरेण स्वरूपेण । सुवर्णज्योतिः सुवरादित्यो नकार
 उपमार्थः । आदित्य इव सद्ब्रह्मिभातमस्रदीयं ज्योति-
 र्ज्योतिः प्रकाश इत्यर्थः । इति वल्लीद्वयविहितोपनिषत्प-
 रमात्मज्ञानं नाम । तामेतां यथोक्तामुपनिषदं शान्तो
 दान्त उपरतस्त्रित्तुः समाहितो भूत्वा भृगुवत्तपो
 महदास्याय य एवं वेद तस्येदं फलं यथोक्तमोमित्युक्ते-
 रिति ॥ इति श्रीपरमहंसपरिव्राजकाचार्यस्य शङ्करभग-
 वतः कृतौ तैत्तिरीयोपनिषद्भाष्यं समाप्तं ॥ ॐ तत्सत् ॥

षा० नकार इवेत्यर्थः ॥ तैत्तिरीयकभाष्यस्य शङ्करस्य द्रष्टव्यम् । स्फुटा-
 र्थवेधिका व्याख्या निरमायि सुटीप्यगी ॥ इति श्रीपरमहंसपरि-
 व्राजकाचार्यश्रीशुद्धानन्दपूज्यपादशिष्यश्रीभगवदानन्दज्ञानविर-
 चिता तैत्तिरीयभाष्यटिप्पणी सम्पूर्णा ॥ ॐ तत्सत् ॥

BIBLIOTHECA INDICA.

Works already published.

VOL. I.

The first two Lectures of the SANHITA OF THE RIG VEDA, with the Commentary of MADHAVA ACHÁRYA, and an English translation of the text. Edited by Dr. E. ROER.—Nos. 1 to 4. Price 4 Rs.

VOL. II.—PARTS I. AND II.

The BRIHAD ÁRANYAKA UPANISHAD, with the Commentary of SANKARA ACHARYA, and the Gloss of ANANDA GIRI. Edited by Dr. E. ROER.—Nos. 5 to 13, 16 and 18. Price 11 Rs.

* * * AN English translation of the Upanishad and Commentary will be given in separate numbers, and constitute an additional Part.

Works in Progress.

VOL. III.

The CHÁNDOGYA UPANISHAD, with the Commentary of SANKARA ACHÁRYA, and the Gloss of ANANDA GIRI. Edited by Dr. E. ROER. Already published Fasciculi I. II. III. IV. being Nos. 14, 15, 17, 20.

VOL. IV.

The ELEMENTS OF POLITY, by KÁMANDAKI. Edited and translated by Babu RAJENDRALAL MITTRA. Already published Fasciculus I. being No. 19.

VOL. V.

The LALITA VISTARA, or Memoirs of the Life and Doctrines of SÁKYA SINHA. Edited by BABU RAJENDRALAL MITTRA.

VOL. VI.

ARABIC BIBLIOGRAPHY. Edited by Dr. A. SPRENGER. Fasciculus I. being No. 21.